




विचारपुष्प



आपल्या जबाबदाऱ्या सांभाळून संघासाठी अधिकाधिक वेळ काढता येईल, अशी आपली दिनचर्या असली पाहिजे. याबरोबरच संघकार्याच्या दृष्टीने आपली शारीरिक, बौद्धिक, मानसिक क्षमताही वाढत राहिल यासाठी आपण प्रयत्नशील असले पाहिजे.

- स्व. हो. वे. शेषाद्री रा. स्व. संघाचे पूर्व सरकार्यवाह

महत्वाचे

एअर इंडियाच्या ताफ्यात ६० विमाने

नवी दिल्ली : टाटा समूहाच्या मालकीची एअर इंडिया एक्सप्रेस आणि एअर इंडियाच्या ताफ्यात ६० नवीन विमाने येणार आहेत. एअर इंडिया समूहाचे मुख्य व्यावसायिक अधिकारी आणि एअर इंडिया एक्सप्रेसचे अध्यक्ष निपुण अग्रवाल यांनी ही माहिती दिली. समूहाची परिवर्तन योजना पूर्णपणे योग्य मार्गावर आहे. एअर इंडिया समूहाला आगामी काळात ६० नवीन विमाने मिळणार आहेत. कंपनीने एकूण ६०० विमानांच्या खरेदीसाठी प्रक्रिया सुरू केली आहे. त्यापैकी १० टक्क्यांपेक्षा कमी विमाने वितरित झाली आहेत. पुढील सात ते आठ वर्षांसाठी, दरवर्षी ५० ते ६० विमाने ताफ्यात सामील केली जातील. एअर इंडिया एक्सप्रेस जुन्या विमानांना सेवेतून कमी करून त्याऐवजी नवीन विमाने ताफ्यात आणेल. प्रवाशांच्या सुरक्षेला सर्वोच्च प्राधान्य असल्याचेही त्यांनी सांगितले.

‘कॉक्रोच’च्या मोर्चाला परवानगी नाही

नवी दिल्ली : ‘कॉक्रोच पार्टी’च्या सोमवारच्या ‘चलो संसद’ मोर्चाला दिल्ली पोलिसांनी परवानगी देण्यास स्पष्ट नकार दिला आहे. संसदेच्या पावसाळी अधिवेशनाचा पहिलाच दिवस असल्याने पोलिसांनी सुरक्षेच्या कारणास्तव हा निर्णय घेतला आहे. पोलिसांनी यासंदर्भात एक जाहीर नोटीस प्रसिद्ध केली असून, कायदा मोडणाऱ्यांवर कडक कायदेशीर कारवाई केली जाईल, असा इशारा आहे. पोलिसांनी निवेदनात म्हटले की, ‘कॉक्रोच पार्टी’च्या संसद चलो मोर्चाला परवानगी देण्यात आलेली नाही. संसदेच्या मार्गावर निषेध मार्च काढण्यास बंदी आहे.

पूर्वसूचना दिल्यावरच विधेयके आणणार

केंद्र सरकारची भूमिका; आजपासून पावसाळी अधिवेशन



पावसाळी अधिवेशन

नवी दिल्ली, १९ जुलै संसदेच्या पावसाळी अधिवेशनाला सोमवारपासून प्रारंभ होत आहे. अधिवेशनाच्या पूर्वसंध्येला सरकारने सर्वपक्षीय बैठक बोलावली होती. अधिवेशनाचे कामकाज सुरूतील चालवण्यासाठी विरोधी पक्षींनी सहकार्य करणाचे आवाहन या बैठकीत सरकारने केले होते. राममंदिरातील देणगीतील कथित गैरव्यवहार, सोनम वांगचुक यांना जबरदस्तीने रुग्णालयात दाखल करणे आणि अन्य मुद्द्यांवरून विरोधी पक्ष आक्रमक भूमिका घेत सरकारला घेरण्याची शक्यता असल्यामुळे हे अधिवेशन वादळी होण्याची शक्यता आहे.

संसद भवन परिसरात संरक्षणमंत्री राजनाथसिंह यांच्या अध्यक्षतेखाली झालेल्या या बैठकीला राज्यसभेतील सत्तापक्षनेते जे. पी. नड्डा, सांसदीय कामकाज मंत्री किरन रिजिजू, राज्यमंत्री अर्जुन राम मेघवाल, डॉ. एल. मुरगन, अपना दलच्या नेत्या अनुग्रिया पटेल, जयदुचे नेते संजय झा, काँग्रेसचे जयराम रमेश, सपाचे धर्मरं प्रधान यांच्यासह ४० पक्षांचे ५० नेते उपस्थित होते.

विरोधक उपस्थित करणाऱ्या सर्व विषयांवर सभागृहात चर्चा

स्वतंत्र चौकशीची काँग्रेसची मागणी

राममंदिरातील देणगी अपहार प्रकरणाची स्वतंत्र आणि व्यापक चौकशी करण्यात यावी, अशी मागणी काँग्रेसचे राष्ट्रीय अध्यक्ष आणि राज्यसभेतील विरोधी पक्षनेते मल्लिकार्जुन खडगे तसेच लोकसभेतील विरोधी पक्षनेते राहुल गांधी यांनी पंतप्रधान नरेंद्र मोदी यांना पाठवलेल्या पत्रातून केली आहे. श्रीराम जन्मभूमी तीर्थक्षेत्र न्यासाची स्थापना केंद्र सरकारने सर्वोच्च न्यायालयाच्या निर्देशानंतर केली, तसेच या न्यासातील सदस्यांची नियुक्तीही केंद्र सरकारने केली. त्यामुळे सरकार या प्रकरणातील आपली जबाबदारी टाळू शकत नाही, असे काँग्रेसने या पत्रात म्हटले आहे.

तृणमूल काँग्रेसचे पंतप्रधानांना पत्र

मतदारसंघाचे परिसीमन आणि एफसीआरए विधेयकाच्या मुद्यावर सरकारने सर्वपक्षीय बैठक बोलवावी, अशी मागणी तृणमूल काँग्रेसचे खासदार डेरेक ओ ब्रायन यांनी पंतप्रधान नरेंद्र मोदी यांना पाठवलेल्या पत्रातून केली आहे. या दोन्ही महत्त्वपूर्ण मुद्द्यांवर कोणताही निर्णय घेण्यापूर्वी सरकारने सर्व पक्षांना विश्वासात घ्यावे, त्यांच्याशी चर्चा करावी, अशी मागणी ब्रायन यांनी पत्रातून केली आहे.

घडवून आणण्याची सरकारची तयारी असल्याचे तसेच सरकार जी विधेयके अधिवेशनात आणेल, त्याची पूर्वसूचना विरोधी पक्षांना देण्यात येईल, असे सांसदीय कामकाज मंत्री किरन रिजिजू यांनी तीन तास चाललेल्या सर्वपक्षीय बैठकीनंतर पत्रकारांना सांगितले.

पावसाळी अधिवेशनाच्या तोंडावर सरकारने रविवारी सर्वपक्षीय बैठक बोलावली होती. आपला विरोध दर्शवण्यासाठी सुरुवातीला विरोधी पक्षांनी काही वेळ या बैठकीवर बहिष्कार घातला, नंतर मात्र ते या बैठकीत सहभागी झाले. काँग्रेस, आप, समाजवादी पक्ष आणि अन्य विरोधी पक्षांनी या बैठकीवर सांकेतिक बहिष्कार घातला.

महिला आरक्षण आणि मतदारसंघाच्या परिसीमनाबाबतचे विधेयक सरकार या अधिवेशनात आणणार का याबाबत उत्सुकता वाढली आहे. सरकारने याबाबत स्पष्टपणे काहीही सांगितले नाही.

अधिवेशनात आठ विधेयके मांडली जाणार आहेत. त्याबाबतची अधिकृत माहिती संसदेच्या सचिवालयाने दिली आहे, याकडे लक्ष वेधत किरन रिजिजू म्हणाले की, अन्य कोणतेही विधेयक सरकार मांडणार असेल तर त्याची सूचना दिली जाईल, विरोधी पक्षांना विश्वासात घेऊन त्याबाबत चर्चाही केली जाईल.

◀ (वृत्तसंस्था)

आईने १० महिन्यांच्या चिमुकलीला पाण्याच्या बादलीत बुडवून ठार मारले

तथा वृत्तसेवा, बार्शी दि. १९ जुलै- २६ वर्षीय दस्तुरखुद्द आईने अवघ्या १० महिन्यांच्या चिमुकलीला गळा दाबत, पाण्याच्या बादलीत बुडवून ठार मारल्याची फासपारी घटना बार्शी शहरातील शंभुराजे चौक, अलीपूर रोड परिसरात घडली. विशेष म्हणजे, ‘ती’ निर्दयी आई आपल्या सहा वर्षीय दुसऱ्या मुलीला घेऊन स्वतः बार्शी शहर पोलिस ठाण्यात हजर होत, पोटच्या मुलीचा खून केल्याचे सांगितले. याप्रकरणी ‘त्या’ आईच्या विरोधात भारतीय न्याय संहिता कलम १०३ (१) व १०९ अन्वये गुन्हा दाखल करण्यात आला. यातील संशयित पूजा योगेश खुर्दामुळे (वय-२६, मूळ रा.शिराडोण, ता.कंधार, जि.नांदेड, सध्या रा.शंभुराजे चौक, अलीपूर रोड, बार्शी) ही रविवार दि.१९ जुलै २०२६ रोजी सकाळी ९.३५ वाजण्याच्या सुमारास दोन मुलींसह हातात घेतलेले लहान मुलगी दाखवत ती म्हणाली की, मी हिचा गळा धक्कादायक व नातेशंबंधाला काळीमा दाबून तिला पाण्याच्या बादलीमध्ये बुडवून जिवंत मारले असून मला अटक करा, मला गोळ्या घालून मारून टाका. यानंतर महिला पोलीस हेड कॉन्स्टेबल शबाना कोतवाल यांनी विचारपूस केली असता, तिने स्वतःच मुलीचा गळा दाबून तसेच पाण्याने भरलेल्या बादलीत बुडवून तिचा जीव घेतल्याचे सांगितल्याची नोंद फियाईटत आहे.

प्राथमिक चौकशीत संबंधित महिलेने नवऱ्याकडून होत असलेल्या कथित त्रासाला कंटाळून दोन्ही मुलींना ठार मारण्याचा निर्णय घेतल्याचे सांगितले. उपविभागीय

मी चांगली शाळा शिकते म्हणाल्यानंतर सहा वर्षीय तेजल बचावली

या घटनेत बचावलेल्या सहा वर्षीय तेजल योगेश खुर्दामुळे हिने पोलिसांना दिलेल्या प्राथमिक माहितीनुसार, वडील सकाळी कामावर गेल्यानंतर आईने प्रथम १० महिन्यांच्या शक्तीचा गळा दाबून तिला पाण्याच्या बादलीत बुडवले. त्यानंतर तिचाही गळा दाबून तोंडावर उशी दाबण्याचा प्रयत्न केला. मात्र, ‘मी चांगली शाळा शिकते, मला मारू नको,’ अशी विनवणी केल्यानंतर आईने तिला सोडल्याचे मुलीने सांगितल्याची माहिती पोलिसांनी नोंदवली आहे.

पोलिस अधिकारी सुहास जगताप, बार्शी शहर पोलिस ठाण्याचे पोनि गणेश कुंभार यांनी घटनास्थळी भेट देऊन घटनास्थळाचा पंचनामा, पुरावे संकलन व इतर कायदेशीर प्रक्रिया पूर्ण केली. पुढील तपास सपोनि सुनील धनवे हे करीत आहेत.

भाविकांच्या कारला अपघात; एकाच कुटुंबातील १ ठार, ६ जखमी

वळसंग टोल नाकाजवळील घटना. प्रकाश सिताराम देशमुख (वय-५०) असे मृत्यू झालेल्या व्यक्तीचे; वर्षा प्रकाश देशमुख (वय-३९), विशाल प्रकाश देशमुख (वय-२४), शिवानी योगेश देशमुख (वय-२१), अमोल अशोकराव देशमुख (वय-३२), अभिनव प्रभाकर देशमुख (वय-१३), प्रिंस अम देशमुख (वय-८) अशी

जखमींची नावे आहेत. याबाबतचे वृत्त असे की, देशमुख परिवारातील हे सर्वजण संभाजी नगरहून एम.एच.२५ आर ०५८८ या क्रम नंकाच्या कारमधून देवदर्शनासाठी आले होते. शनिवारी रात्री पंढरपूर येथे दर्शन घेऊन ते सोलापूरमार्गे अक्कलकोटकडे जात होते. रविवारी पहाटे त्यांची कार वळसंग टोल नाक्याजवळ आली असता

समोरून येत असलेल्या के.ए.३२ ए.ए.७४५० या क्रमांकाच्या ट्रकने जोराची धडक दिली. अपघाताची माहिती मिळताच वळसंग पोलिस घटनास्थळी दाखल झाले. मयत प्रकाश देशमुख यांचा मृतदेहाचे शासकीय रुग्णालयात विच्छेदन केल्यानंतर नातेवाईकांच्या ताब्यात देण्यात आला. जखम ठीक कुंभारी येथील अश्विनी सैकरी रुग्णालयात दाखल प्राथमिक उपचार करून संभाजीनगर येथे पुढील उपचारासाठी हलविण्णत आले.



अमेरिकेचा अणुऊर्जा केंद्रावर हल्ला

सैनिकांच्या मृत्यूचा सूड घेण्याचा संकल्प

दुबई, १९ जुलै इराणने आखाती देशांतील लष्करी आणि हवाई तळावर केलेल्या हल्ल्यात अमेरिकेच्या विमानांचे नुकसान झाले, तसेच तीन सैनिकांना जीव गमवावा लागला. सैनिकांच्या मृत्यूचा सूड घेण्याच्या संकल्पाने अमेरिकेने इराणचे सामरिक आणि व्यापारी दृष्टीने महत्त्वाचे असलेल्या केशम बेटावर क्षेपणास्त्रांचा मारा केला. याशिवाय डारखोविन अणुऊर्जा प्रकल्पाला लक्ष्य केले. दुसरीकडे इराणने सलग तिसऱ्या दिवशी कुवेत-बहरिन-जॉर्डनवर ड्रोन आणि क्षेपणास्त्रांचा मारा केला. या हल्ल्यात अमेरिकेच्या लष्करी आणि हवाई तळांच्या पायाभूत सुविधांचे नुकसान झाले.

अमेरिकेने इराणच्या केशम बेट आणि सिरिक बंदरावर रविवारी



अमेरिकेच्या हल्ल्यानंतर इराणच्या केशम बेटावर अनेक स्फोट झाले

हवाई हल्ले चढवले. जॉर्डनमध्ये दोन अमेरिकी सैनिकांच्या मृत्यूनंतर ही कारवाई करण्यात आली आहे. अमेरिकेच्या सेंट्रल कमांडने (सेंटकॉम) जारी केलेल्या निवेदनात म्हटले की, सैन्याने सामरिकदृष्ट्या महत्त्वाच्या होम्स झमझमुनीमध्ये असलेल्या इराणच्या सिरिक या बंदर शहरालाही लक्ष्य केले. होम्सझमधील व्यापारी जहाजांची सुरक्षा सुनिश्चित

करणे आणि इराणी सैन्याला कमकुवत करणे हा याचा उद्देश आहे. इराणच्या अणुऊर्जा संस्थेने डारखोविन अणुऊर्जा प्रकल्पावर हल्ला झाल्याची पुष्टी केली आहे. खुझेस्तान प्रांतातील या अणुऊर्जा प्रकल्पावर क्षेपणास्त्रांचा मारा करण्यात आला. नुकसानीचे अवलोकन केले जात असून, यासंदर्भातील माहिती लवकरच

इराणचा निषेध

इराणने आखाती प्रदेशातील अमेरिकी तळांवर प्रतिहल्ले तীব्र केले आहेत. कुवेतमध्ये एका तेल सुविधेला आणि एका वीज व पाणी प्रकल्पाला लक्ष्य करण्यात आले. दुसरीकडे बहरीनमधील लष्करी, हवाई तळांवर आणि जॉर्डनमधील अल-अझराक या अमेरिकी तळावरील इंधन टाक्यांनाही लक्ष्य करण्यात आले. इराणच्या हल्ल्याचा आखाती देशांनी संयुक्त निवेदन जारी करत निषेध नोंदवला आहे.

जाहीर केली जाईल.

५० इराणी नागरिक ठार अमेरिकेच्या हल्ल्यात ५० नागरिकांचा मृत्यू झाला असून, ५०० पेक्षा अधिक जखमी झाले आहेत.

◀ (वृत्तसंस्था)

उपमुख्यमंत्री एकनाथ शिंदे यांनी घेतले श्रीविठ्ठल-रुक्मिणी मातेचे मुखदर्शन

तथा वृत्तसेवा, पंढरपूर, दि.१९ जुलै- आषाढी यात्रेच्या अनुषंगाने श्रीक्षेत्र पंढरपूर येथे मोठी गर्दी झाली असून भाविकांना श्रीविठ्ठल-रुक्मिणीचे दर्शन सुलभरित्या घेता यावे; यासाठी उपमुख्यमंत्री एकनाथ शिंदे यांनी रविवार, दि.१९ जुलै २०२६ रोजी श्री विठ्ठल-रुक्मिणी मातेचे मुखदर्शन घेतले. त्यांच्यासमवेत सार्वजनिक आरोग्य मंत्री प्रकाश आंबटकर, गृहराज्यमंत्री योगेश कदम हेही होते.

यावेळी तीर्थक्षेत्र विकास आराखड्यातून श्री विठ्ठल-रुक्मिणी मंदिर जवन व संवर्धनाचे काम सुरू असून, झालेल्या कामांची तसेच उपमुख्यमंत्री एकनाथ शिंदे यांनी माहिती घेतली. मंदिर समितीचे कार्यकारी अधिकारी राजेंद्र शेळके यांनी मंदिर जतन, संवर्धन व नवीन



दर्शन मंडपाच्या कामाबाबतची सविस्तर माहिती दिली. श्रीविठ्ठल-रुक्मिणी मंदिर समितीच्या वतीने जिल्हाधिकारी एस.कार्तिकेयन व कार्यकारी अधिकारी राजेंद्र शेळके यांच्या हस्ते उपमुख्यमंत्री एकनाथ शिंदे यांचा शाल व श्री विठ्ठल-रुक्मिणीची मूर्ती देऊन सत्कार करण्यात आला. गृहराज्यमंत्री योगेश कदम व आरोग्य मंत्री प्रकाश आंबटकर यांचाही मंदिर समितीच्या वतीने

कार्यकारी अधिकारी राजेंद्र शेळके यांनी सत्कार केला. दरम्यान, उपमुख्यमंत्री एकनाथ शिंदे यांनी पंढरपूर कॉरिडॉर बाबत नागरिकांशी चर्चा केली. याप्रसंगी आ.तानाजी सावंत, आ.समाधान आवताडे, आ.राजू खरे, आ.अभिजीत पाटील, जिल्हाधिकारी एस.कार्तिकेयन, प्रांताधिकारी सचिन इथापे, व्यवस्थापक प्रवीणकुमार घम आदी उपस्थित होते.

होय, मी अर्बन नक्षल दीपकेवर शाई फेकली

बरखा त्रेहान यांची ‘एक्स’वर निर्भीड पोस्ट; हिंदू देवतांचा अपमान केल्याने संतप्त

नवी दिल्ली, १९ जुलै जंतरमंतरवर आंदोलन करणाऱ्या ‘कॉक्रोच’ पार्टीचा नेता अभिजित दीपकेवर शाईफेक करणाऱ्या बरखा त्रेहान यांनी निर्भीडपणे ‘एक्स’वर पोस्ट करीत स्वतःची बाजू मांडली आहे. होय, मी अर्बन नक्षल अभिजित दीपकेवर शाई फेकली. कॉक्रोच पार्टीच्या मंचावरून प्रभू श्रीरामाचा अपमान झाला, तेव्हा तो हसला होता. मी एक कट्टर हिंदू आहे. मला खूप संताप आला. हा माझा निषेध होता आणि मला त्याचा अभिमान आहे, असे त्यांनी या पोस्टमध्ये म्हटले आहे.

रविवारी दुपारी दहा वाजताच्या सुमारास अभिजित दीपके समर्थकांना संबोधित करीत होता. भाषणादरम्यान सोनम वांगचुक यांना निर्दशांच्या ठिकाणवरून पोलिसांनी युक्ती लढवत हटवले असा आरोप केला. दीपके भाषण करीत असताना बरखा त्रेहान



हळूहळू मंचाच्या दिशेने गेली आणि अगदी जवळून दीपकेच्या अंगावर शाई फेकली. कॉक्रोच पार्टीच्या समर्थकांनी तिला तातडीने मंचापासून दूर ओढले आणि संसद मार्ग पोलिस ठाण्यात नेले. शांततापूर्ण निर्दर्शनां विरोध नाही आणि माझा कोणत्याही राजकीय पक्षाशी संबंध नाही, असे बरखा त्रेहान यांनी आपल्या कृतीचे समर्थन करताना सांगितले. माझा कोणत्याही राजकीय पक्षाशी संबंध नाही. कॉक्रोच पार्टीच्या या

आंदोलनाचा संबंध नीट परीक्षेच्या मुद्याशी नाही, उलट हे आंदोलन राजकीय प्रेरित आहे, असा आरोप त्रेहान यांनी केला.

अभिजित दीपके आणि त्याच्या सहकाऱ्यांनी भगवान राम आणि माता सीता यांच्याबद्दल अपमानास्पद टिप्पणी केली, असा आरोप त्रेहान यांनी केला. त्या वक्तव्यांचा निषेध करण्यासाठीच शाई फेकली, असे त्यांनी सांगितले. हिंदू देवतांचा अपमान सहन न

सोनम वांगचुक यांचा वापर

या घटनेनंतर कॉक्रोच पार्टीच्या समर्थकांनी माझ्यावर हल्ला केला. मला मारहाण करण्यात आली. केस ओढले गेले, असा आरोप त्रेहान यांनी केला. या आंदोलनात सोनम वांगचुक यांचा वापर करून घेतला जात असल्याचे अण्णा हजारेसोबत या आंदोलनाची तुलना करताना सांगितले.

प्रोफाईलवर हिंदू उद्योजक म्हणून ओळख

बरखा त्रेहान यांना बाहेर नेले जात असताना त्यांनी ‘जय श्रीराम’चा जयघोष केला, असे पोलिसांनी सांगितले. ‘एक्स’वरील त्यांच्या पोस्टमध्ये कॉक्रोच पार्टीवर वारंवार टीका केली आहे. या मंचावरील प्रोफाईलमध्ये स्वतःची ओळख ‘हिंदू उद्योजक’ आणि ‘व्हॉईस ऑफ भेअर’ अशी करून देण्यात आल्याची माहिती पोलिसांनी दिली.



झाल्याने आपण हे पाऊल उचलले, असे सांगितले. केवळ निषेध म्हणून मी अभिजितवर शाई फेकली. मला तसे करणे भाग पडले. अशा गोष्टी

मी कधीच सहन करीत नाही. राहिला प्रश्न त्या गुंडांचा तर त्यांनी मला मारहाण केली, असे त्रेहान यांनी सांगितले.

◀ (वृत्तसंस्था)



वटवृक्ष देवस्थानच्या माध्यमातून शिक्षणासोबत संस्कारही दिले जातात

अक्रलकोट, दि. १९ जुलै-

येथील श्री वटवृक्ष स्वामी महाराज देवस्थानच्या माध्यमातून शिक्षणासोबत संस्कारही दिले जात आहेत ही अभिमानाची बाब आहे कारण कै.कल्याणराव इंगळे तंत्रनिकेतन महाविद्यालयाने ग्रामीण भागातील विद्यार्थ्यांसाठी खूप चांगले काम केले आहे, असे मनोगत महाराष्ट्र राज्य तंत्र शिक्षण संचालनालयाचे संचालक डॉ. विनोद मोहितकर यांनी व्यक्त केले. नुकतेच डॉ. विनोद मोहितकर यांनी सप्लिक अक्रलकोट येथील श्री वटवृक्ष स्वामी महाराज देवस्थानाला भेट देऊन स्वामी समर्थाचे दर्शन घेतले. यावेळी मंदीर समितीच्या वतीने समितीचे चेअरमन महेश इंगळे यांनी डॉ.विनोद मोहितकर यांचा सप्लिक श्री स्वामी समर्थाचे कृपावस्त्र, प्रसाद, प्रतिमा देऊन यथोचित सत्कार केला. यावेळी डॉ.विनोद मोहितकर बोलत होते. यावेळी प्राचार्य नागनाथ जेऊरे सर, प्रा.विजयकुमार पवार, देवस्थानचे सचिव आत्माराम घाटगे आणि विश्वस्त महेश गोंगी उपस्थित होते.



पिलीव केंद्र शाळेच्या व्यवस्थापन समिती अध्यक्षपदी नाना मदन

उपाध्यक्षपदी अश्विनी वगरे यांची निवड

पिलीव, दि. १९ जुलै-

माळशिरस तालुक्यातील पिलीव येथील जिल्हा परिषद प्राथमिक केंद्र शाळेच्या शाळा व्यवस्थापन समितीची नूतन कार्यकारिणी जाहीर झाली असून, अध्यक्षपदी नाना मदन तर उपाध्यक्षपदी अश्विनी वगरे यांची सर्वानुमते बिनविरोध निवड करण्यात आली आहे. तर सर्वसाधारण सदस्य योगेश देशमुख, रघुनाथ नळवे, संतोष बोडरे, सारांग बनसोडे, सचिन मदन, महिला सदस्य रेश्मा खामगाळ, रुक्सा पठाण, राजश्री जोशी, आम्रपाली वाघमारे यांच्या निवडी करण्यात आल्या. निवड प्रक्रिया शांततेत पार पडल्यानंतर मुख्याध्यापक राजू गोरेवे आणि सर्व शिक्षकवंदांच्या वतीने नवनिर्वाचित अध्यक्ष, उपाध्यक्ष व सर्व सदस्यांचा सत्कार करण्यात आला.

काँग्रेस (आय) महिला काँग्रेसच्या जिल्हा अध्यक्षपदी डॉ. सुवर्णा मलगोंडा

अक्रलकोट, दि. १९ जुलै-

सोलापूर जिल्हा काँग्रेस (आय) महिला काँग्रेसच्या जिल्हा अध्यक्ष पदी डॉ. सुवर्णा मलगोंडा यांची निवड अखिल भारतीय महिला काँग्रेसच्या सरचिटणीस शिल्पी अत्रेरा यांनी पत्राद्वारे केली आहे. डॉ. सुवर्णा मलगोंडा या अक्रलकोट नगरपालिकेच्या माजी नगराध्यक्षा आहेत. त्या शहरातील नामांकित डॉक्टर म्हणून प्रसिद्ध आहेत. महाराष्ट्र राज्याच्या माजी शिक्षण राज्यमंत्री पार्वतीबाई मलगोंडा यांच्या त्या कन्या आहेत. डॉ. मलगोंडा यांची निवड झाल्याने भारताचे माजी गृहमंत्री मा. सुशीलकुमार शिंदे, खा. प्रणति शिंदे, जिल्हा काँग्रेसचे अध्यक्ष सातलिंग शटगार, वरीष्ठ उपाध्यक्ष अरुण जाधव, अशपाक बळोरी, तालुका काँग्रेसचे अध्यक्ष मल्लिकार्जुन पाटील, बाळासाहेब शेळके, भिमाशंकर जमादार, अॅड. अर्जुन पाटील यांनी त्यांचे अभिनंदन केले.



सोजर स्कूलमध्ये 'टाकाऊपासून टिकाऊ' स्पर्धेचे आयोजन

बाशी, दि. १९ जुलै-

यशोदा शिक्षण प्रसारक मंडळ संचलित सोजर इंग्लिश स्कूल मध्ये विद्यार्थ्यांच्या वतीने 'टाकाऊ पासून टिकाऊ' वस्तु बनावण्याच्या स्पर्धेचे आयोजन करण्यात आले होते. यामध्ये प्रशालेतील विद्यार्थ्यांनी मोठ्या संख्येने स्पर्धेत सहभाग नोंदवला. इयत्ता ५ ते ७ व इयत्ता ८ ते १० या दोन गटात ही स्पर्धा संपन्न झाली. विद्यार्थ्यांनी प्लास्टिक बॉटल, बांबू, कार्डबोर्ड, लाकूड, वृत्तपत्रे, कपडे, टायर यासारख्या अनेक टाकाऊ गोष्टींपासून आकर्षक व सुंदर वस्तू तयार केल्या. स्पर्धेचे परिषद मुख्याध्यापक संदीप पोळ लिपीक भागवंत बडवे यांनी केले. यामध्ये इयत्ता ५ ते ७ या गटातून अनुक्रमे सर्वज्ञ शिंदे प्रथम, अलिशा आतार द्वितीय व आर्यन बारंगुळे तृतीय तर इयत्ता ८ ते १० या गटातून अनुक्रमे कृष्णा इंगळे, प्रांजल वाघमारे आणि साद शेख यांनी क्रमांक मिळवले. या स्पर्धेच्या यशस्वीतेसाठी सर्व शिक्षकांनी विद्यार्थ्यांना योग्य मार्गदर्शन केल्यामुळे मुलांनी या स्पर्धेचा आनंद घेतला. सांस्कृतिक विभागाच्या मार्गदर्शनाखाली या स्पर्धेचे व्यवस्थापन शिक्षक सचिन शिंदे आणि शिक्षिका प्रमोदिनी गायकवाड यांनी केले.

पंढरपुरात ११ लाखांचा मुद्देमाल जप्त

अवैध दारू साठ्यावर पोलिसांचा छापा; आषाढीच्या पार्श्वभूमीवर कारवाई

तभा वृत्तसेवा,

पंढरपूर, दि. १९ जुलै-

पंढरपूर शहर पोलिसांची आषाढी वारीच्या अनुषंगाने मोठी कारवाई करीत एकूण १ लाख ४२ हजार रुपयांची अवैध दारू व एक कार तसेच दोन मोटरसायकल असा ११ लाख ४२ हजारांचा मुद्देमाल जप्त केला.

सहाय्यक पोलीस अधीक्षक प्रशांत दगडे यांच्या मार्गदर्शनाखाली आषाढी वारीच्या अनुषंगाने पंढरपूर शहर पोलिसांनी एक होंडाई कंपनीची कार (क्रॅ.एमएच१३- इसी ६९०८) एक युनिकॉन कंपनीची मोटरसायकल एक स्कूटी असा तीन वाहनांमधून



अवैधरित्य दारूचे बॉक्स घेऊन जात असताना सापळा लावून ४२ बॉक्स दारू त्यामध्ये देशी विदेशी कंपन्याची एक लाख ४२ हजार रुपयांचा अवैध दारू साठा, एक कार आणि दोन मोटरसायकल असा ११ लाख ४२ हजार रुपयांचा मुद्देमाल जप्त केलेला असून या

कारवाईमध्ये सात आरोपी विरुद्ध गुन्हा दाखल करण्यात आला आहे. जिल्हा पोलिसअधीक्षक अतुल कुलकर्णी, अपर पोलीस अधीक्षक विजय कबाडे, येथील सहाय्यक पोलीस अधीक्षक प्रशांत डगळे यांच्या मार्गदर्शनाखाली पंढरपूर शहर पोलिस स्टेशनचे

श्री गजानन महाराज दिंडीचे बीएसएनएल परिवारातर्फे स्वागत



तभा वृत्तसेवा,

सोलापूर, दि. १९ जुलै-

आषाढी वारीनिमित्त श्री गजानन महाराजांच्या पवित्र दिंडीचे बीएसएनएल, सोलापूर परिवारातर्फे स्वागत करण्यात आले. यावेळी दिंडीवर पुष्पवृष्टी करून वारकरी बंधू-भगिनींची सन्मान करण्यात आला.

बीएसएनएल, सोलापूरचे म हायव्यवस्थापक श्रीकांत माबुबाणे यांच्या हस्ते दिंडीचे स्वागत करण्यात आले. याप्रसंगी उपम हायब्रंधक श्रीमती अनिता पाटील, वित्त विभागाचे संतोष जेटगी, अतनूर, मंडल अभियंता प्रशांत कवडे, युनिनचे अधिकारी ए. जे.

शेख, खोबरे, सुजित हावळे, राजू राठोड तसेच बीएसएनएल मार्केटिंग प्रॅचायझी विशाल लंगडे यांनी स्वागत समारंभात सहभाग घेतला. यावेळी बीएसएनएलच्या वार्षिक फलकाने शेतकरी व वारकरी बंधूंचे लक्ष वेधले. बीएसएनएल, सोलापूर परिवारातर्फे सर्व वारकरी बंधू-भगिनींना पिण्याच्या पाण्याच्या बाटल्या, बिस्किट पॅकेट व छत्रीचे मोफत वाटप करण्यात आले. उपक्रम यशस्वी करण्यासाठी बीएसएनएलचे मार्केटिंग विभाग प्रमुख प्रवीण कवडे, कार्यालय अधीक्षक सुजित हावळे व त्यांच्या सहकाऱ्यांनी परिश्रम घेतले.

नव्या पदाधिकार्यांच्या पदग्रहण सोहळा उत्साहात

तभा वृत्तसेवा,

अक्रलकोट, दि. १९ जुलै-

अक्रलकोट लायन्स क्लबच्या २०२६-२७ वर्षासाठीच्या नूतन पदाधिकार्यांच्या पदग्रहण सोहळा अजिंक्यतारा येथे पार पडला.

यावेळी दुसऱ्यांदा अध्यक्षपदाची धुरा स्वीकारणारे अभय खोबरे यांच्यावर विश्वास व्यक्त करताना आमदार सचिन कल्याणशेठ्ठी यांनी, 'देशावर नैसर्गिक आपत्ती, भूकंप, पूर किंवा कोविडसारखे संकट आले की लायन्ससारख्या संस्था मदतीला धावून येतात. अशा नामांकित संस्थेला साजेसे कार्य अभय

खोबरे यांच्या नेतृत्वाखाली होत असून त्यांच्या अनुभवाचा लाभ क्लबच्या प्रगतीस निश्चितच होईल,' असे गौरवोद्गार काढले.

कार्यक्रमास श्री स्वामी समर्थ अन्नछत्र मंडळाचे संस्थापक अध्यक्ष जनमेजयराजे भोसले, सचिव शामराव मोरे, नगराध्यक्षा मिलन कल्याणशेठ्ठी, माजी उपनगराध्यक्ष दिलीप सिद्धे, लायन्स इंटरनॅशनलचे माजी प्रांतपाल राजशेखर कापसे, उपप्रांतपाल मंगेश दोशी, रिजन चेअरमन महेश नळे, झोन चेअरमन स्वामीनाथ कलशेठ्ठी, नूतन सचिव शिरीष पंडीत, भाऊ कापसे आदी मान्यवर उपस्थित होते. उपप्रांतपाल मंगेश दोशी यांनी नूतन पदाधिकार्यांना पदाची शपथ दिली.

यावेळी माजी उपनगराध्यक्ष दिलीप सिद्धे यांनी लायन्स शाळेने अनेक गुणवंत विद्यार्थी

बी. टी. जोशी यांनी समाजात माणुसकीची प्रतिमा निर्माण केली : औटी

तभा वृत्तसेवा,
सोलापूर, दि. १९ जुलै-
स्वातंत्र्यसैनिकांच्या संस्कारातून घडलेले बी. टी. (भालचंद्र) जोशी यांनी प्रामाणिकपणा, पारदर्शकता आणि माणुसकीच्या बळावर सम जासमोर आदर्श निर्माण केला, असे गौरवोद्गार कवी देवेंद्र औटी यांनी काढले.

बी. टी. जोशी यांच्या अमृतम होत्सवानिमित्त आयोजित सत्कार सोहळ्यात ते बोलत होते. यावेळी डॉ. विलास जहागिरदार, डी. टी. जोशी, ज्येष्ठ विचारवंत रविंद्र नायडू, शरद अकतनाळ यांच्यासह पुणे व सोलापूर येथील मित्रपरिवार मोठ्या संख्येने उपस्थित होता. औटी म्हणाले, सिव्हिल हॉस्पिटलमधील सेवाकाळात बी. टी. जोशी यांनी नियमबद्ध, पारदर्शक आणि नैतिक



मूल्यांवर आधारित कार्यपद्धतीचा आदर्श घालून दिला. आजच्या मूल्यहीन वातावरणात त्यांचे कार्य नव्या पिढीसाठी प्रेरणादायी आहे. यावेळी बी. टी. जोशी यांची ग्रंथतुला करण्यात आली. श्रीपाद व वल्लभ जोशी यांनी उपस्थितांचे स्वागत, तर डी. टी. जोशी यांनी आभार मानले.



अक्कलकोट लायन्स क्लबच्या अध्यक्षपदी खोबरे

खोबरे यांच्या नेतृत्वाखाली होत असून त्यांच्या अनुभवाचा लाभ क्लबच्या प्रगतीस निश्चितच होईल,' असे गौरवोद्गार काढले.

कार्यक्रमास श्री स्वामी समर्थ अन्नछत्र मंडळाचे संस्थापक अध्यक्ष जनमेजयराजे भोसले, सचिव शामराव मोरे, नगराध्यक्षा मिलन कल्याणशेठ्ठी, माजी उपनगराध्यक्ष दिलीप सिद्धे, लायन्स इंटरनॅशनलचे माजी प्रांतपाल राजशेखर कापसे, उपप्रांतपाल मंगेश दोशी, रिजन चेअरमन महेश नळे, झोन चेअरमन स्वामीनाथ कलशेठ्ठी, नूतन सचिव शिरीष पंडीत, भाऊ कापसे आदी मान्यवर उपस्थित होते. उपप्रांतपाल मंगेश दोशी यांनी नूतन पदाधिकार्यांना पदाची शपथ दिली.

यावेळी माजी उपनगराध्यक्ष दिलीप सिद्धे यांनी लायन्स शाळेने अनेक गुणवंत विद्यार्थी

घडवून समाजाला दिल्याचे सांगितले. कार्यक्रमात नूतन अध्यक्ष अभय खोबरे, माजी नगराध्यक्षा अनिता खोबरे यांच्यासह मान्यवर आणि पत्रकारांचा सत्कार करण्यात आला.

नवीन कार्यकारिणीत शिरीष पंडीत (सचिव), शिवशरण खुबा (सहसचिव), विठ्ठल तेत्ली (खजिनदार), संतोष जिरोळे, चेतन जाधव (प्रथम उपाध्यक्ष) तसेच जनमेजयराजे भोसले, कमल आळोळी, सुभाष गडसिंग, शिवपुत्र हळगोदे, राजेंद्र हत्ते, शदीद वळसंगकर, सिद्ध्या मठ, मल्लीनाथ साखरे, सुनील विराजदार आदींची विविध पदांवर निवड करण्यात आली. सूत्रसंचालन सुभाष गडसिंग यांनी केले. स्वागत नूतन अध्यक्ष अभय खोबरे यांनी, तर वार्षिक अहवालाचे वाचन सचिव शिरीष पंडीत यांनी केले.

‘निष्पत्ती आधारित शिक्षण’ विषयावर कार्यशाळा

तभा वृत्तसेवा,

पंढरपूर, दि. १९ जुलै-

रयत शिक्षण संस्थेच्या, अधिकारप्रद स्वायत्त कर्मवीर भाऊराव पाटील म हाविद्यालय, पंढरपूर येथे नुकतेच अंतर्गत गुणवत्ता हमी कक्षाच्या (आयक्यूएसी) वतीने 'निष्पत्ती आधारित शिक्षण' (आउटकम बेस्ड एज्युकेशन) या विषयावरील दोन दिवसीय कार्यशाळेचे आयोजन करण्यात आले होते. महाविद्यालयाचे प्राचार्य डॉ. बी. टी. जाधव यांच्या अध्यक्षतेखाली कार्यशाळेचे उद्घाटन संपन्न झाले.

कार्यशाळेस प्रमुख पाहुणे म्हणून प्रा. डॉ. बी. एस. बलवंत उपस्थित होते. प्रा.रंभी डॉ. नेहा देसाई यांनी प्रास्ताविक करून कार्यशाळेच्या उद्देश व स्वरूपाविषयी माहिती दिली.

कार्यशाळेच्या पहिल्या दिवशी एकूण तीन सत्रांचे आयोजन करण्यात आले. पहिल्या सत्रात डॉ. नेहा देसाई यांनी 'अभ्यासक्रम निष्पत्ती (सीओ), कार्यक्रम निष्पत्ती (पीओ) आणि कार्यक्रम विशिष्ट निष्पत्ती (पीएसओ) यांसाठी आराखडा



विधान' या विषयावर मार्गदर्शन केले. द्वितीय सत्रात आयक्यूएसी समन्वयक डॉ. अमर कांबळे यांनी 'अभ्यासक्रम निष्पत्ती, कार्यक्रम निष्पत्ती आणि कार्यक्रम विशिष्ट निष्पत्ती यांचे परस्परसंबंध निर्धारण (मॅपिंग)' या विषयाचे सविस्तर विवेचन केले. तर तृतीय सत्रात प्रा. डॉ. आनंद शिंदे यांनी 'निष्पत्ती प्राप्ती पातळीचे गणन' (कॅल्क्युलेशन ऑफ लेव्हल ऑफ अटेन्मेंट) या विषयावर सखोल म र्गदर्शन केले. कार्यशाळेच्या दुसऱ्या दिवशी प्राचार्य डॉ. बी. टी. जाधव यांनी 'निष्पत्ती आधारित शिक्षण : परिचय आणि महत्त्व'

या विषयावर मार्गदर्शनपर व्याख्यान दिले. त्यानंतर सर्व विभागप्रमुखांनी आपल्या विभागातील अभ्यासक्रम निष्पत्ती व कार्यक्रम निष्पत्ती यांचे सादरीकरण केले. या सादरीकरणावर तज्ज्ञांकडून आवश्यक सूचना व मार्गदर्शन करण्यात आले. कार्यशाळेस महाविद्यालयातील सुमारे १०० हून अधिक प्राध्यापकांनी उत्स्फूर्त सहभाग नोंदविला. समारोप प्रसंगी सर्व सहभागी प्राध्यापकांना प्रमाणपत्रांचे वितरण करण्यात आले. या कार्यशाळेच्या समन्वयक म्हणून डॉ. नेहा देसाई यांनी प्रभावीपणे काम पाहिले.

पंढरपूर अर्बन बँक उद्योजक घडविण्यात आघाडीवर

तभा वृत्तसेवा,

पंढरपूर, दि. १९ जुलै-

दि पंढरपूर अर्बन को-ऑप. बँक लि., पंढरपूरला सन २०२५-२६ या आर्थिक वर्षातील वैधानिक लेखापरीक्षणात 'अ' वर्ग प्राप्त झाला असून, बँकेने रु. ४३.१८ कोटींचा ढोबळ नफा व रु. १७.६१ कोटींचा निव्वळ नफा मिळविला आहे. तसेच सभासदांसाठी १० टक्के लाभांश जाहीर करण्यात आल्याची माहिती बँकेने चेअरमन सतीश मुळे यांनी दिली. बदलत्या बँकिंग व्यवस्थेनुसार ग्राहकांच्या सोयीसाठी चालू आर्थिक वर्षात म 'बाईल बँकिंग, यूपीआय यांसारख्या आधुनिक डिजिटल सेवा सुरू करण्यात येणार असल्याचेही त्यांनी जाहीर केले.

दि. पंढरपूर अर्बन को-ऑप.बँक लि., पंढरपूरची ११४ वी वार्षिक सर्वसाधारण सभा बँकेच्या कर्मयोगी सभागृह, नवीपेट शाखा, पंढरपूर येथे पार पडली. सभेची सुरुवात स्व. सुधाकरपंत परिचारक यांच्या प्रतिभेस पुष्पहार अर्पण करून करण्यात आली. मागील वर्षात दिवंगत झालेल्या सभासदांना श्रद्धांजली अर्पण करण्यात आली.



यावेळी बँकेचे कुटुंबप्रमुख तथा माजी आमदार प्रशांत परिचारक, विविध संस्थांचे पदाधिकारी, मान्यवर तसेच मोठ्या संख्येने सभासद उपस्थित होते. सभासदांचे प्रशिक्षण सत्रही यावेळी आयोजित करण्यात आले. प्रास्ताविक चेअरमन सतीश मुळे यांनी केले. बँकेचे कुटुंबप्रमुख माजी आमदार प्रशांत परिचारक यांनी मार्गदर्शन करताना सांगितले की, कोरोना

बँकेस वैधानिक लेखापरीक्षणात 'अ' वर्ग; सभासदांना १० टक्के लाभांश जाहीर

काळातील प्रतिकूल परिस्थितीनंतर नवनिर्मुक्त संचालक मंडळाने सक्षम नेतृत्व करत बँकेची आर्थिक स्थिती भक्कम केली. आज सभासदांना १० टक्के लाभांश जाहीर करण्यात आली बँकेने प्रगती साधली असून, आगामी काळातही बँकेने अशीच उत्तरोत्तर भरारी घ्यावी, अशी अपेक्षा त्यांनी व्यक्त केली. मुख्य कार्यकारी अधिकारी उमेश विरधे यांनी वार्षिक अहवालाचे वाचन केले. सभासदांनी उपस्थित केलेल्या विविध प्रश्नांना त्यांनी समर्पक उत्तरे दिली.

बँकेमार्फत सुरू केलेल्या नव्या योजनांची माहिती

सभेदरम्यान पंतप्रधान रोजगार निर्मिती कार्यक्रम (PMEGP) अंतर्गत १५ ते ३५ टक्के अनुदान असलेल्या कर्ज योजना तसेच ग्रामीण भागातील महिला वर्गासाठी प्रतिभा दुग्ध संपादन कर्ज योजना तसेच सर्व ठेवीदारांसाठी १५ महिन्यांच्या मुदतीची ८ टक्के व्याजदराची 'सुधन ठेव योजना' कार्यान्वित करण्यात आल्याची माहिती देण्यात आली. या योजनांमधील लाभाधर्त्यांचा विशेष सत्कारही करण्यात आला. सोलापूर जिल्ह्याची अर्थवाहिनी म्हणून ओळखल्या जाणारी बँक उद्योजक घडविण्यात आघाडीवर आहे.



राजकारणात प्रत्येकाचा एक विशिष्ट काळ असतो. माझे राजकीय गुरू विलासराव देशमुख नेहमी एक गोष्ट सांगायचे की, वेळेच्या आधी आणि नशिबापेक्षा जास्त कोणालाही काहीच मिळत नाही. आणि कुठलीही गोष्ट कायमस्वरूपी राहत नाही. - नाना पटोले, आमदार, काँग्रेस

तरुण भारत



, सोमवार २० जुलै २०२६ 3

उदब ठाकरे आतापर्यंत कधीही जमिनीवर आलेले नाहीत, ते आता काय येणार ? त्यांच्याकडून काय अपेक्षा ठेवणार ? संसदेत एनडीएची ताकद वाढली असून, एकनाथ शिंदेंच्या नेतृत्वाखालील शिवसेनेचे १३ खासदार महाराष्ट्राचे प्रलंबित प्रश्न ताकदीने मांडतील. - श्रीकांत शिंदे, खासदार-शिवसेना



रशियाच्या हल्ल्याने युक्रेनची दाणादाण

शेकडो क्षेपणास्त्र-झोनचा मारा, कीव्ह शहरात विध्वंस, १२ ठार, ४८ जखमी



रशियाच्या हल्ल्यात युक्रेनमधील अनेक इमारतींचे नुकसान झाले असून, सुरक्षा पथकाने बचावकार्य सुरू केले

कीव्ह, १९ जुलै
रशियाच्या वायुदलाने युक्रेनची राजधानी कीव्ह शहरासह अनेक भागातील पायाभूत सुविधांना लक्ष करत रविवारी पहाटे जोरदार हल्ले चढवले. काही तासातच ४०० झोन आणि दीडशेपेक्षा अधिक क्षेपणास्त्रांचा मारा केला, यात १२ नागरिक ठार झाले, तर ४८ जखमी आहे.

रशियाच्या हल्ल्यात युक्रेनची राजधानी कीव्ह शहराचे मोठे

नुकसान झाले. लष्करी तळ, वीज प्रकल्प आणि रेल्वेच्या पायाभूत सुविधांवर क्षेपणास्त्र आणि झोनचा मारा करण्यात आल्याची पुष्टी युक्रेनच्या संरक्षण विभागाने निवेदनातून केली आहे.

अनेक निवासी इमारती उद्ध्वस्त झाल्या असून, ढिगाऱ्यातून १२ नागरिकांचे मृतदेह बाहेर काढले आणि अजूनही बचावकार्य सुरू आहे. राष्ट्राध्यक्ष वोलोदिमिर झेलेन्स्की यांनी या हल्ल्याचे वर्णन

आतापर्यंतच्या सर्वात मोठ्या हल्ल्यांपैकी एक केले आहे. युरोपियन देशांकडून अतिरिक्त हवाई संरक्षण मदतीची मागणी त्यांनी पुन्हा एकदा अधोरेखित केली. रविवारी सुमारे पाच तास केलेल्या हल्ल्यामुळे शहराच्या अनेक भागांमध्ये आग लागली आणि इमारतींचे मोठे नुकसान झाले. रशियाने राजधानी कीव्हवर विविध प्रकारची सुमारे ४० क्षेपणास्त्रे आणि १२० झोन हल्ले केले.

तेल प्रकल्पावरील हल्ल्याचा सूड

» युक्रेनने दोन दिवसांपूर्वी रशियाची तेल शुद्धीकरण प्रकल्प, काळ्या समुद्रातील जहाजे आणि बंदरांना लक्ष करत झोनचा मारा केला होता. यात रशियाचे मोठे नुकसान झाले. हल्ल्याचा सूड घेण्यासाठी रशियाने कीव्ह शहरावर ४० इस्कंदर-एम आणि हायपरसॉनिक झिरकॉन क्षेपणास्त्रे डागली. काही मिनिटांतच, एकापाठोपाठ एक स्फोट झाले. शेवचेकिव्हस्की जिल्ह्यातील अनेक इमारतीला भीषण आग लागली. बचाव पथकाने ढिगाऱ्याखाली अडकलेल्या लोकांना बाहेर काढले.

रेल्वे, मेट्रो सेवा स्थगित

» सुरक्षेच्या कारणास्तव युक्रेन प्रशासनाने रेल्वे आणि मेट्रो सेवा स्थगित केली आहे आणि नागरिकांना सुरक्षित स्थळी जाण्याचे आवाहन केले. कीव्हचे महापौर विटाली क्लचको यांनी सांगितले की, रशियाच्या हल्ल्याने शहरातील अनेक भागातील पायाभूत सुविधा नष्ट झाल्या आहे. बहुतांश भागाचा वीजपुरवठा खंडित झाल्याने नागरिकांना मोठ्या अडचणीचा सामना करावा लागत आहे. दुसरीकडे झेलेन्स्की यांनी अमेरिकेकडे पॅट्रियट इंटरसेप्टर क्षेपणास्त्रांचा अतिरिक्त पुरवठा करण्याची मागणी केली आहे.

चित्रपट वार्ता

‘रामायण’साठी साई पल्लवींची विशेष तयारी



नवी दिल्ली : येथे शनिवारी ‘प्रथम संकलन’ या विशेष कार्यक्रमाने ‘रामायण: पार्ट-१’च्या प्रचार मोहिमेला सुरुवात झाली. या कार्यक्रमाला चित्रपटातील कलाकार आणि तंत्रज्ञंसह सिनेमा तसेच आध्यात्मिक क्षेत्रातील अनेक नामवंत व्यक्तींनी उपस्थिती लावली. यावेळी अभिनेता यशने बॉलिवूड अभिनेता रणबीर कपूरचे भरभरून कौतुक केले. त्याचबरोबर दिग्दर्शक नितेश तिवारी यांनीही चित्रपटातील सीतेची भूमिका साकारणाऱ्या साई पल्लवीचे विशेष कौतुक केले. सीतेची भूमिका साकारताना स्वतःला शक्य तितके शुद्ध ठेवण्याचा प्रयत्न केल्याचेही साई पल्लवीने सांगितले.

दीपिका कक्कडची चिंता वाढली



मुंबई : टीव्ही अभिनेत्री दीपिका कक्कड यांनी त्यांच्या ताज्या व्हाॅगमधून आईच्या प्रकृतीबाबत माहिती दिली आहे. सतत होत असलेल्या असह्य पोटदुखीमुळे त्यांच्या आईला रुग्णालयात दाखल करावे लागल्याचे त्यांनी सांगितले. मात्र, चाहत्यांनी काळजी करू नये, असेही दीपिका यांनी दिली असून सध्या त्यांच्या आईच्या त्रासाचे नेमके कारण शोधण्यासाठी विविध वैद्यकीय तपासण्या सुरू असल्याचे त्यांनी स्पष्ट केले आहे. दरम्यान, दीपिका कक्कड यांच्या कुटुंबासाठी हे वर्ष अनेक चढ-उतारांचे ठरले आहे. यापूर्वी त्यांच्या सासऱ्यांनाही रुग्णालयात दाखल करण्यात आले होते. त्यामुळे कुटुंबीयांसाठी हा काळ भावनिक आणि आव्हानात्मक ठरत आहे.

...हा सन्मान आयुष्यभर लक्षात राहील



मुंबई : अभिनेत्री यामी गौतम पुन्हा एकदा चर्चेत आली आहे. आपल्या दमदार अभिनयाच्या जोरावर सातत्याने प्रेक्षक आणि समीक्षकांचे लक्ष वेधून घेणाऱ्या यामीने आता ७२ व्या राष्ट्रीय चित्रपट पुरस्कारांमध्येही मोठी कामगिरी केली आहे. यामी गौतम अभिनित ‘आर्टिकल ३७०’ या चित्रपटाने विशेष छाप पाडली. या चित्रपटाला सर्वोत्कृष्ट फीचर फिल्मचा राष्ट्रीय पुरस्कार मिळाला, तर चित्रपटातील प्रभावी अभिनयासाठी यामी गौतमला सर्वोत्कृष्ट अभिनेत्रीचा राष्ट्रीय पुरस्कार जाहीर करण्यात आला. या मोठ्या यशानंतर यामीने सोशल मीडियावर एक भावनिक पोस्ट शेअर करत आनंद व्यक्त केला आहे. हा सन्मान केवळ चित्रपटांच्या यादीत आणखी एक पुरस्कार जोडला जाण्याइतपत मर्यादित नाही. अनेक वर्षांच्या मेहनतीचे आणि प्रतीक्षेचे हे फळ आहे, असे यामी गौतमने म्हटले आहे.

तलवार आमची अन् गळा तुमचा असेल



तेहरान, १९ जुलै
सर्वोच्च नेते अयातुल्ला खामेनेई यांच्या निधनानंतर इराणमध्ये गटबाजीला उत आला असून कट्टरपंथी गटांनी सत्ताधार्यांवर अविश्वास व्यक्त केला आहे. अमेरिकेसोबत केलेल्या करारानंतर सत्ताधारी कट्टरपंथींच्या लक्ष्यावर आहेत. राष्ट्रपती मसूद प्जेझिकयान यांनी दगाफटका केल्यास आमची तलवार आणि त्यांचा गळा असेल असा इशारा दिला आहे. त्यांनी अमेरिकेसोबत वाटाघाटी करण्यास विरोध केला असून, खामेनेई यांच्या मृत्यूचा बदला घेण्याची मागणी सत्ताधार्यांकडे केली. कट्टरपंथीयांचा विरोध पाहता पेझिश्कियान यांनी अमेरिकेसोबतचा करार संपुष्टात आल्याची घोषणा केली आहे.

इराणध्ये सध्या सत्ताधारी नेत्यांवर देशाशी विश्वासघात करून अमेरिकेसोबत तडजोड केल्याचा आरोप होत आहेत. कट्टरपंथी गट

कट्टरपंथी गटाचा पेझिश्कियन यांना इशारा



खातेनेई यांच्या शोकसभेत एकत्र जमलेले कट्टरपंथी

राष्ट्राध्यक्ष मसूद पेझिश्कियन आणि अमेरिकेशी शांततेसाठी वाटाघाटी केल्याचा आरोप असलेल्या वरिष्ठ अधिकाऱ्यांच्या विरोधात आहेत. खामेनेई यांच्या अंत्यसंस्कारापासून सत्ताधार्यांविरोधातील नाराजीने जोर पकडला आहे. अंत्यसंस्कारावेळी

तेव्हापासून सत्ताधार्यांविरोधात सातत्याने निदर्शने सुरू आहे.


मोज्तबा खामेनेईचा ठावटिकाणा नाही
नवीन सर्वोच्च नेते, मोज्तबा खामेनेई सार्वजनिकरित्या दिसलेले नाहीत, ही वस्तुस्थिती राजकीय संकटाला आणखी गंभीर बनवत आहे. वडिलांच्या अन्त्यसंस्कारातही त्यांची उपस्थिती नसल्याने त्यांच्यासंदर्भात संभ्रम वाढला आहे. कट्टरपंथी गटांचा आरोप आहे की, पेझिश्कियान, संसद अध्यक्ष मोहम्मद बागेर गालिबाफ आणि अराघची हे मोज्तबांच्या निदर्शांचे पूर्णपणे पालन न करता मोठे निर्णय घेत आहेत.

बंडाचा कट रचल्याचा आरोप
गालिबाफ आणि त्यांचे सहकारी देशावर नियंत्रण मिळवण्याच्या प्रयत्नात असल्याने कट्टरपंथी गालिबाफ आणि पेझिश्कियान यांच्यावर मोज्तबा यांच्याविरुद्ध बंडाचा कट रचल्याचा आरोप करत आहेत.

◀(वृत्तसंस्था)

दहशतवाद्यांना घरात घुसून मारणार

राजनाथसिंह यांचा इशारा



नवी दिल्ली, १९ जुलै
दहशतवादाविरुद्धचे भारताचे शून्य सहनशीलता (झीरो टॉलरन्स) धोरण घोषणा नव्हे, तर कार्यशैली आहे. आम्ही दहशतवाद्यांना त्यांच्या घरात घुसून मारू. ‘ऑपरेशन सिंदूर’दरम्यान जगाने भारताचे हे बदललेले रूप पाहिले आहे, अशा शब्दांत संरक्षण मंत्री राजनाथसिंह यांनी दहशतवाद व त्याला खतपाणी घालणाऱ्या देशांना इशारा दिला. दहशतवाद्यांना पाठिंबा देणाऱ्यांना किंमत चुकवावी लागेल असेही त्यांनी नमूद केले. राजधानी दिल्लीत ‘रिपब्लिक फॉर्सेस फस्ट कॉन्क्लेव्ह २०२६ :

भारत-द डिफेन्स पॉवरहाऊस’ कार्यक्रमात बोलताना राजनाथसिंह म्हणाले, भारत सीमेपलीकडून होणाऱ्या दहशतवादी हल्ल्यांना निर्णायक व प्रभावीपणे चोख उत्तर देण्यास पूर्णपणे सक्षम आहे, हे ऑपरेशन सिंदूरने हे स्पष्ट केले. ऑपरेशन सिंदूर हे तंत्रज्ञानावर आधारित आधुनिक युद्धाचे उत्कृष्ट उदाहरण होते.

भारताकडे वाकड्या नजरेने पाहणाऱ्यांना अहल घडवण्यास भारत सक्षम आहे. दहशतवाद्यांना पाठिंबा देऊन भारतात हल्ले करण्याची योजना आखणाऱ्यांना यापुढे मोठी किंमत चुकवावी लागेल.

◀(वृत्तसंस्था)

सहाय्या इंद्रियाचे गुपित उलगडले

‘इंटरोसेप्शन’ आहे. ही क्षमता मानसिक आरोग्य, भावना नियंत्रित करणे आणि तणावाच्या काळात अत्यंत महत्त्वाची भूमिका बजावते, असे ऑक्सफोर्डच्या संशोधकांनी केल्या अभ्यासात समोर आले. प्राण्यांमध्ये भूकंप, ज्वालामुखीचा उद्रेक किंवा इतर नैसर्गिक संकटांची चाहूल आधीच लागते, अशा अनेक गोष्टी आपण ऐकतो. पक्षी, साप किंवा कुत्रे काही अदृश्य संकेत ओळखू शकतात, म्हणून त्यांच्यामध्ये सहावे इंद्रिय आहे, असे म्हटले जाते. प्रत्यक्षात मात्र त्यांच्याकडे अत्यंत विकसित जैविक संवेदन संकट प्रश्न अनेक वर्षांपासून चर्चेत आहे. मात्र शास्त्रज्ञांच्या नव्या संशोधनानुसार सहावे इंद्रिय म्हणजे कोणतीही वृद्ध किंवा अलौकिक शक्ती नसून, शरीरातील अंतर्गत बदल ओळखण्याची क्षमता म्हणजेच

लंडन, १९ जुलै

सहावे इंद्रिय सक्रिय असण्यासाठी आवश्यक घटक आणि मानवामध्येही ही अलौकिक शक्ती आहे

मानवाकडेही अलौकिक शक्ती

आधीच लागते, अशा अनेक गोष्टी आपण ऐकतो. पक्षी, साप किंवा कुत्रे काही अदृश्य संकेत ओळखू शकतात, म्हणून त्यांच्यामध्ये सहावे इंद्रिय आहे, असे म्हटले जाते. प्रत्यक्षात मात्र त्यांच्याकडे अत्यंत विकसित जैविक संवेदन संकट प्रश्न अनेक वर्षांपासून चर्चेत आहे. मात्र शास्त्रज्ञांच्या नव्या संशोधनानुसार सहावे इंद्रिय म्हणजे कोणतीही वृद्ध किंवा अलौकिक शक्ती नसून, शरीरातील अंतर्गत बदल ओळखण्याची क्षमता म्हणजेच

संशोधनातून माहिती उघड

‘इंटरोसेप्शन’ ही संकल्पना सर्वांनीच स्वीकारलेली नाही. काही संशोधकांच्या मते, शरीरातील विविध संवेदन प्रक्रिया एकत्र करून ‘इंटरोसेप्शन’ हा व्यापक शब्द वापरला जातो. २०२४ मध्ये प्रसिद्ध झालेल्या एका लेखात, इंटरोसेप्शन अशी स्वतंत्र

‘इंटरोसेप्शन’ आहे. ही क्षमता मानसिक आरोग्य, भावना नियंत्रित करणे आणि तणावाच्या काळात अत्यंत महत्त्वाची भूमिका बजावते, असे ऑक्सफोर्डच्या संशोधकांनी केल्या अभ्यासात समोर आले. प्राण्यांमध्ये भूकंप, ज्वालामुखीचा उद्रेक किंवा इतर नैसर्गिक संकटांची चाहूल आधीच लागते, अशा अनेक गोष्टी आपण ऐकतो. पक्षी, साप किंवा कुत्रे काही अदृश्य संकेत ओळखू शकतात, म्हणून त्यांच्यामध्ये सहावे इंद्रिय आहे, असे म्हटले जाते. प्रत्यक्षात मात्र त्यांच्याकडे अत्यंत विकसित जैविक संवेदन संकट प्रश्न अनेक वर्षांपासून चर्चेत आहे. मात्र शास्त्रज्ञांच्या नव्या संशोधनानुसार सहावे इंद्रिय म्हणजे कोणतीही वृद्ध किंवा अलौकिक शक्ती नसून, शरीरातील अंतर्गत बदल ओळखण्याची क्षमता म्हणजेच

संशोधनातून माहिती उघड

‘इंटरोसेप्शन’ ही संकल्पना सर्वांनीच स्वीकारलेली नाही. काही संशोधकांच्या मते, शरीरातील विविध संवेदन प्रक्रिया एकत्र करून ‘इंटरोसेप्शन’ हा व्यापक शब्द वापरला जातो. २०२४ मध्ये प्रसिद्ध झालेल्या एका लेखात, इंटरोसेप्शन अशी स्वतंत्र

काय असते ‘सहावे इंद्रिय’ ?

» मानवांमध्येही अशीच एक विशेष संवेदना असते, मात्र ती कोणतेही भविष्य सांगत नाही किंवा अलौकिक शक्तीशी संबंधित नाही. शास्त्रज्ञ तिला ‘इंटरोसेप्शन’ असे म्हणतात. ही संवेदना आपल्या शरीरात नेमके काय घडत आहे, याची माहिती मेंदूपर्यंत पोहोचवते. भूक लागल्याची जाणीव होणे, भाषणापूर्वी हृदयाचे ठोके वाढल्याचे जाणवणे, आजारी पडण्यापूर्वी शरीरात काहीतरी वेगळे जाणवणे किंवा तहान लागल्यावर पाणी पिण्याची इच्छा होणे, ही सर्व ‘इंटरोसेप्शन’ची उदाहरणे आहेत.

मानसिक आरोग्याशी काय संबंध ?

» संशोधकांच्या मते, ज्या व्यक्तींना आपल्या शरीरातील अंतर्गत संकेत अधिक अचूकपणे जाणवतात, त्या आपल्या भावनांवर अधिक प्रभावीपणे नियंत्रण ठेवू शकतात. उलट ही क्षमता कमी झाल्यास चिंता, नैराश्य, खाण्याचे विकार आणि पोस्ट-ट्रॉमॅटिक स्ट्रेस डिसऑर्डर यांसारख्या मानसिक समस्यांचा धोका वाढू शकतो. नवीन संशोधनानुसार, ही संवेदना केवळ शारीरिक गरजा ओळखत नाही, तर व्यक्तीचा आत्मविश्वास आणि तणावपूर्ण परिस्थितीत योग्य निर्णय घेण्याच्या क्षमतेवरही प्रभाव टाकते.

एकच संवेदना अस्तित्वात नाही, असा दावा करण्यात आला आहे. या संकल्पनेचे स्वरूप अधिक गुंतागुंतीचे असल्याचे त्यात नमूद करण्यात आले. भविष्यात चिंता, नैराश्य

आणि इतर मानसिक विकारांवर अधिक प्रभावी उपचार विकसित करण्यासाठी या संशोधनाची महत्त्वाची भूमिका असू शकते.

◀(वृत्तसंस्था)

बोराळेत अवैध दारू विक्रीविरोधात महिलांचा एल्गार

जयश्री कवचाळे आक्रमक; पोलिस प्रशासनाला निवेदन

तथा वृत्तसेवा, मंगळवेढा, दि. १९ जुलै - मंगळवेढा तालुक्यातील बोराळे गावात अवैध दारूविक्री जोरात चालू आहे. याविरोधात महिलांनी सातत्याने आंदोलने करूनही कारवाई होत नसल्याने त्यांचा राग अनावर झाला आहे. शनिवारी दि. १८ जुलै रोजी पंचायत समिती सदस्य जयश्री कवचाळे यांच्या नेतृत्वाखाली आक्रमक मोर्चा काढून पोहिलस प्रशासनाला निवेदन देण्यात आले. 'निवेदनांचा पाऊस, कारवाईचा दुष्काळ' असे ठळक



वेळप्रसंगी विधानसभेसमोर आंदोलन
पोलिस आणि प्रशासनाने याकडे गंभीरतेने पहावे. अन्यथा जिल्हाधिकारी, निवडणूक आयोग आणि आवश्यक असल्यास मुंबई प्रवेश करून विधानसभा परिसरात मोठे आंदोलन करणार आहे.
- जयश्री कवचाळे, सदस्य, पंचायत समिती सदस्य, मंगळवेढा

घोषवाक्य घेऊन बोराळे गावातील महिलांनी पावले उचलली आहे. पंचायत समिती सदस्य जयश्री कवचाळे यांच्या नेतृत्वाखालील मोर्चा काढला. महिला संघटनांनी पोलीस उपनिरीक्षक आरती कन्हरे यांना तातडीने आणि सातत्याने कारवाई करण्याची मागणी करणारे एक निवेदन दिले. अवैध दारूविक्री, मटका आणि गुटखा विक्रीमुळे गावातील तरुण पिढी व्यसनाच्या विळख्यात सापडत आहे. वारंवार निवेदन देवूनही कारवाई होत नसल्याने आम्ही शांत राहणार नाही. प्रशासन कठोर कारवाई करत नसेल तर व्यापक जनआंदोलन उभारण्याचा निर्णय आम्ही घेतला असल्याचे जयश्री कवचाळे यांनी सांगितले.

पोलिस किंवा सैन्यात भरती होऊन देशसेवा करा : कुंभार

तथा वृत्तसेवा, बार्शी, दि. १९ जुलै- अभ्यास, शिस्त आणि प्रामाणिकपणाचे महत्त्व पटवून देत मोबाईल व सोशल मीडियाच्या आहारी न जाता अभ्यासावर लक्ष केंद्रित करा, शिक्षणाच्या बळावर पोलीस किंवा सैन्य दलात अधिकारी होऊन देशसेवा करण्याचे स्वप्न बाळगा, असा प्रेरणादायी संदेश पोलीस निरीक्षक गणेश कुंभार यांनी विद्यार्थ्यांना दिला.
बार्शी येथील नवीन मराठी शाळेच्या इयत्ता पाचवी ते सातवीच्या सैमी इंग्रजी विभागातील विद्यार्थ्यांनी बार्शी शहर पोलीस ठाण्याला शैक्षणिक भेट दिली. यावेळी ते बोलत होते. पोलीस उपनिरीक्षक अभयकुमार माकणें यांनी विद्यार्थ्यांना मार्गदर्शन केले.

ईच्छा भगवंताची परिवारातर्फे उपमुख्यमंत्री सुनेत्रा पवार, खा. पार्थ पवार यांचा सत्कार



तथा वृत्तसेवा, सोलापूर, दि. १९ जुलै- ईच्छा भगवंताची परिवाराचे मार्गदर्शक तथा प्रभाग क्रमांक २२ चे भाजपचे नगरसेवक किसन जाधव यांनी उपमुख्यमंत्री सुनेत्रा पवार आणि राज्यसभा खासदार पार्थ पवार यांची सदिच्छा भेट घेत त्यांचा सत्कार केला. यावेळी

स्वर्गीय अजितदादांच्या जयंतीनिमित्त त्यांच्या अर्धाकृती मूर्तीची भेट खासदार पार्थ पवार यांना देण्यात आली. बारामती विधानसभा पोलिटिबडणुकीतील विजयानंतर उपमुख्यमंत्रीपदाची धुरा सांभाळणाऱ्या सुनेत्रा पवार तसेच राज्यसभेवर विनविरोध निवड झालेल्या खासदार पार्थ पवार यांचा ईच्छा भगवंताची परिवाराच्या वतीने शाल, पुष्पगुच्छ देऊन सन्म

न करण्यात आला. या प्रसंगी स्वर्गीय अजितदादांच्या स्मृतींना उजाळा देणारी अर्धाकृती मूर्ती पार्थ पवार यांना भेट देण्यात आल्याने वातावरण भावुक झाले. यावेळी युवा नेते चेतन गायकवाड, विनायक शिवशेठ्ठी, माणिक कांबळे, महादेव राठोड, यल्लुप्पा शिवपुरे, वैभव प्रचंडे तसेच ईच्छा भगवंताची परिवाराचे पदाधिकारी व सदस्य उपस्थित होते.

जगदंबा चौकात संत गजानन महाराजांच्या पालखीचे स्वागत

खा. वाघमारे यांनी फुगडी खेळत अनुभवला वारकरी परंपरेतील भक्तीभाव

तथा वृत्तसेवा, सोलापूर, दि. १९ जुलै- श्रीक्षेत्र रोगाव येथील संतश्रेष्ठ श्री गजानन महाराजांच्या पालखीचे रविवारी लष्कर परिसरातील जगदंबा चौक येथे भक्तिभावाने स्वागत करण्यात आले. राज्यसभा खासदार प्रा. डॉ. ज्योती वाघमारे यांच्या उपस्थितीत गुलाबाच्या पाकळ्यांची उधळण, पुष्पवृष्टी, टाळ-मृदुंगाचा गजर आणि हरिनामाच्या जयघोषात परिसर भक्तिमय झाला. यावेळी खासदार डॉ. ज्योती वाघमारे यांनी संत गजानन महाराजांच्या चरणी नतमस्तक होत राज्यात सुख, शांती, समृद्धी, सामाजिक ऐक्य नांदो, बळीराजावर वरुणराजाची कृपा व्हावी, शेतकऱ्यांना त्यांच्या कष्टाचे योग्य फळ मिळावे तसेच प्रत्येक कुटुंब निरोगी व आनंदी राहावे, असे साकडे घातले.



पालखी आगमनावेळी त्यांनी महिलांसमवेत टाळ-मृदुंगाच्या गजरात फुगडी खेळत वारकरी परंपरेतील भक्तीभाव अनुभवला. 'गण गण गणात बोते' आणि 'विठ्ठल... विठ्ठल...'च्या अखंड नामघोषाने परिसर दुमडतून गेला.

शिवसेना युवा सेनेचे जिल्हाप्रमुख तथा सोलापूर महानगरपालिकेचे नगरसेवक त्रियदर्शन साठे यांच्या वतीने भाविकांना प्रसादाचे वाटप करण्यात आले. विठ्ठल-रक्मिणीच्या वेशभूषेतील चिमुकल्यांनी उपस्थितांचे लक्ष वेचून घेतले.

यावेळी नगरसेविका कल्पना कदम, दीपक पाटील, अविनाश जाधव, धनंजय पाटील, मोहन नारळे, दिनेश लोणार, भैर्या माने, प्रशांत लोणार, हुलजनतीवाले, मंगेश जंगेडकर, गणेश तुपदोळे उपस्थित होते.

छत्रपती संभाजी महाराज तलाव सुशोभीकरण भ्रष्टाचाराच्या चौकशीसाठी थाळीनाद आंदोलन



सोलापूर, दि. १९ जुलै- छत्रपती संभाजी महाराज तलाव सुशोभीकरण कामामधे करोडो रुपयांचा कथित भ्रष्टाचार झाल्याचा आरोप करत या प्रकरणाची सखोल व निष्पक्ष चौकशी करून दोषीवर फौजदारी कारवाई करण्यात यावी या मागणीसाठी संभाजी ब्रिगेडच्या वतीने विजापूर रोडवरील छत्रपती संभाजी महाराज तलाव येथे थाळीनाद आंदोलन करण्यात आले. यावेळी थाळ्या वाजवून प्रशासनाचे लक्ष वेधण्याचा प्रयत्न केला. छत्रपती संभाजी महाराज तलाव हे राजकारण्यांना भ्रष्टाचार करण्याचे कुरुण झालं आहे प्रस्तावित पाच कोटी कामाला संभाजी ब्रिगेडचा विरोध असून आधी बारा कोटीची केलेली कामे दाखवा तलाव सुशोभीकरणाच्या कामांमध्ये आर्थिक अनियमितता झाल्याचा संशय व्यक्त करत संबंधित अधिकारी, कंत्राटदार व जबाबदार व्यक्तींवर फौजदारी गुन्हे दाखल करून कठोर कारवाई करण्याची मागणी करण्यात आली. यावेळी संभाजी ब्रिगेडचे मा. पश्चिम महाराष्ट्र अध्यक्ष शाम कदम, जिल्हाध्यक्ष संभाजी भोसले, महिला आघाडी जिल्हाध्यक्ष मीनल दास, विकास तीरकर, शेखर भोसले, फिरोज सय्यद, संतोष सुर्वसे, इशरद नांगरे, प्रकाश डोंगरे, शिरीष जगदळे, राहुल मेरू, अनिता वाघमारे, जयश्री रानसर्जे, दायराव कदम, रमेश हबु, राजेश रानसर्जे आदी उपस्थित होते.

जाहीर नोटीस
आमचे अशिल ज्योत्सना विजय मंजुळकर रा. घर नं. ५९७/१, चांभार गल्ली, कुंभारी रोड, कुंभारी, ता. द. सोलापूर यांनी दिलेल्या अधिकावाचकन या जाहीर नोटीशीने तमाम लोकांना विशेषतः ता. द. सोलापूर व ता. उ. सोलापूर येथील लोकांना कळविणेत येते की, हि. व सब हि. सोलापूर पैकी ता. द. सोलापूर पैकी मीजे कुंभारी ग्रामपंचायत हद्दीतील गट नं. ३९६/१/ब यापैकी को. गोदूनाई परबेकर विकी कामगार सहकारी गृहनिर्माण संस्था मर्या. (अ), ता. द. सोलापूर मधील घरकुल क्र. अ-४६६/३ असे असून ही घरकुल या जाहीर नोटीशीचा विषय आहे. सदरची मिळकत ही मुख्यतः मुळ सभासद भाग्यलक्ष्मी रामचंद्र कैची यांना संस्थेकडून रितसर अलांत झालेली होती, मात्र दम्यान भाग्यलक्ष्मी रामचंद्र कैची यांनी त्यांचे कोटिबिक हॉस्पिटल खर्च भागविणेकरिता सदर मिळकत त्यांनी आमचे अशिल ज्योत्सना विजय मंजुळकर यांना दि. २५/०२/२०२२ रोजी नोटीस दस्त नं. २०३१ ने कळवावती व करारपत्राने विक्री केलेली असून त्यानंतर आमचे अशिल ज्योत्सना विजय मंजुळकर यांनी सौ. राधिका सुरेश पाथरूट यांना सदर घरकुल या विक्री करून त्यांचेकडून ठरलेला मोबदला घेतलेला आहे. तेव्हापासून आजतागायत सदरची मिळकत सौ. राधिका सुरेश पाथरूट यांचेच मालकी व प्रत्यक्ष वहिवाटीत असून त्यावर इतरांचा कोणाचाही कब्जे वहिवाट वा हक्क अधिकार नाही. सबब, सध्या सौ. राधिका सुरेश पाथरूट यांना सदर मिळकत रितसर संस्थेकडून स्वतःच्या नावाने ट्रान्सफर करण्याचे आहे. परंतु मुळ सभासदांना म्हणजे भाग्यलक्ष्मी रामचंद्र कैची यांना व त्यांचे घर खुप शोधले असता ते अद्यापपर्यंत मिळालेले नाही. तरी ते सोलापुरात नसून कोठे आहेत याची कल्पना सुध्दा आमचे अशिलांना नाही. त्यामुळे आमचे अशिल यांनी सदर संस्थेस असे हमीपत्र लिहून दिले आहे की, सदर मिळकत वरील करारपत्र दस्ताव्यारे सदर संस्थेमध्ये सौ. राधिका सुरेश पाथरूट यांचे नावाने रितसर ट्रान्सफर करून मिळाली. त्यानंतर मुळ सभासद भाग्यलक्ष्मी रामचंद्र कैची यांनी अथवा त्यांचे वाली वारसदार म्हणून कोणीही कायदेशीर हक्क-अधिकार सांगण्यास वरील गृहनिर्माण संस्थेमध्ये आल्यास त्याची संपूर्णतः निवारणा आमचे अशिल हे स्वतःचे पदरखर्चीन दूर करून देणार आहेत. अशा प्रकारचे हमीपत्राव्यारे व वरील परिस्थितीचा विचार करून वर नमूद संस्था / सोसायटी सदर मिळकत सौ. राधिका सुरेश पाथरूट यांचे नावे रितसर संस्थेमध्ये ट्रान्सफर करण्यास तयार झाले आहे. तेव्हा सदरचे सौ. राधिका सुरेश पाथरूट यांचे नावाची नोंद वरील घरकुलच्या संस्थेच्या संपूर्ण रेकॉर्डला होण्यास कोणाचेही हरकत अथवा तक्रारी असल्यास त्याबद्दल त्यांनी खालील नमूद पत्त्यावर सदर नोटीस प्रसिध्द झालेल्या तारखेपासून ८ (आठ) दिवसांच्या आत आपली लेखी हरकत तक्रार कळवावी. या मुदतीत कोणाचेही लेखी हरकत अथवा लेखी तक्रार न आल्यास वर नमूद घरकुल आमचे अशिलांनी विक्री केलेल्या व्यक्तीचे नावाने म्हणजेच सौ. राधिका सुरेश पाथरूट यांचे नावाने वरील संस्थेमध्ये रितसर ट्रान्सफर करण्यात येईल. त्यानंतर त्याबद्दल कोणाचेही, कसलेही प्रकारचे तक्रार-हरकत चालणार नाही याची नोंद घ्यावी. हे जाहीर नोटीस दिली. तारीख दि. १६/०७/२०२६

सही/-
अॅड. जगदीश ली. कोडी
बी.एस.एन., एनएल.बी., एम.एस.डब्ल्यू
अॅडव्होकेट व नोटीरी
रा. ११९, भवानी पेठ, सोलापूर-४१३००२
मो. ९८६०२०४०७८
अशिलतर्फे अॅडव्होकेट

CHANGE IN NAME
I hereby declare that my old name in My 10th board certificate and also school Record is PAWAR ATUL KRISHNAT has been changed to new name ATUL KRUSHNATH PAWAR (as per Adhar card) so Both name Are person same and is me. At Post - B-9, Sundar Nagar, near, Banegar Plaza, Vijapur Road, solapur 413004
Aftdv no. 878312
Date 08/07/2026

बँक ऑफ महाराष्ट्र
आंचलिक कार्यालय, सोलापूर
पहिला मजला, अग्रवाल पॅलेस, भारती विद्यापीठ रोड, जुळे सोलापूर, पिन - ४१३००४

ताबा सूचना - तेरखेडा शाखा
ज्याअर्थी, खालील सही करणार बँक ऑफ महाराष्ट्रचे प्राधिकृत अधिकारी यांनी सिक्युरिटायझेशन अँड रिस्कन्ट्रक्शन ऑफ फायनान्शियल असेट्स अँड एन्फोर्समेंट ऑफ सिक्युरिटी इंस्ट्रुमेंट अँव्द, २००२ (सरफेसी कायदा) अन्यथे आणि सिक्युरिटी इंस्ट्रुमेंट (एन्फोर्समेंट) रूल्स, २००२ च्या नियम ३ सह वाचल्या जाणाऱ्या कलम १३ (१२) अंतर्गत मिळालेल्या अधिकाऱांचा वापर करून दिनांक ०७.०५.२०२६ रोजी मागणी नोटीस जारी केली होती. या नोटीसद्वारे संबंधित कर्जदार श्री. सयाजी सुदाम जाधवर आणि श्रीमती सावित्रीबाई सयाजी जाधवर यांना नोटीसमध्ये नमूद केलेली एकूण रक्कम रुपये २२,२७,३११.००/- (अक्षरी रुपये बावीस लाख सत्तावीस हजार तीनशे अकरा मात्र) अधिक कर्ज सुविधेवरील मासिक पद्धतीने लागणारे न आकारलेले व्याज, तसेच करारातील दरानुसार पुढील व्याज आणि इतर अनुबंधीक खर्च, शुल्क इत्यादी (हे दिनांक ०७.०५.२०२६ पासून प्रत्यक्ष भेरे पर्यंत लागू राहील), सदर नोटीस मिळाल्यापासून ६० दिवसांच्या आत भरण्याचे आवाहन करण्यात आले होते.

कर्जदार आणि वर नमूद केलेले इतर संबंधित ही रक्कम परत करण्यात अपयशी ठरल्यामुळे, याद्वारे संबंधित कर्जदार, वर नमूद केलेले इतर आणि सर्वसामान्य जनतेला सूचित करण्यात येते की, खालील सही करणार यांनी सदर कायद्याच्या कलम १३ (४) सह वाचल्या जाणाऱ्या संबंधित नियमांच्या नियम ८ अंतर्गत मिळालेल्या अधिकाऱांचा वापर करून दिनांक ०९.०७.२०२६ रोजी खाली वर्णन केलेल्या मालमतेचा प्रतीकात्मक ताबा घेतला आहे.

विशेषतः कर्जदार आणि वर नमूद केलेल्या इतरांना तसेच सर्वसामान्य जनतेला याद्वारे सूचना देण्यात येतो की, त्यांनी या मालमतेची कोणताही व्यवहार करू नये. या मालमतेची केलेला कोणताही व्यवहार बँक ऑफ महाराष्ट्र, तेरखेडा शाखा यांच्याकडे प्रलंबित असलेल्या रुपये २२,२७,३११.००/- (अक्षरी रुपये बावीस लाख सत्तावीस हजार तीनशे अकरा मात्र) अधिक दिनांक ०७.०५.२०२६ पासून कराराच्या दरानुसार होणारे पुढील व्याज आणि अनुबंधीक खर्च, किंमत व शुल्कांच्या अधीन राहील.

मालमतेचे वर्णन
ग्रामपंचायत मिळकत क्र. ३२८ (गट नं. २७२) अंतर्गत असलेली, मीजे नांदाव, ता. बार्शी, जि. धाराशिव येथील एकूण ९०० चौरस मीटर क्षेत्रफळ असलेली व त्यावरील बांधकामासहित संपूर्ण स्थावर मालमत्ता.
चतुःसीमा खालीलप्रमाणे:
पूर्वेस : देविदास आणि सदाशिव घुले यांची मालमत्ता
पश्चिमेस : मच्छिंद्र घुले यांची मालमत्ता
दक्षिणेस : रस्ता
उत्तरेस : चंद्रकांत घुले यांची मालमत्ता आणि स्वतःची मिळकत

सही/-
अधिकृत अधिकारी
बँक ऑफ महाराष्ट्र

दिनांक: ०९.०७.२०२६
स्थळ: तेरखेडा, धाराशिव



श्री महावीर अर्बन को-ऑप बँक लि, सोलापूर

मुख्य कार्यालय : ६०/६९, पूर्व मंगळवार पेठ, सोलापूर ४१३००२

फोन नं-०२१७-२६२२९४४/२६२२९३३


ज्या अर्थी खाली सही करणार श्री महावीर अर्बन को ऑप बँक ली., सोलापूर प्राधिकृत अधिकारी यांनी सिक्युरिटायझेशन अँड रिस्कन्ट्रक्शन ऑफ फायनान्शियल असेट्स अँड एन्फोर्समेंट ऑफ सिक्युरिटी इंस्ट्रुमेंट अँव्द २००२ या कायदातील कलम १३ (१२) आणि नियम ८/१ व ३/९ अंतर्गत प्राप्त अधिकाऱांचा वापर करून खालील कर्जदार व जामीनदार यांना कलम १३ (२) अन्यथे खालील नमूद तारखेचे मागणी नोटीस बजावली होती कि, त्यांनी सदरची नोटीसतील नमूद केलेली बँकेला येणे असलेली रक्कम नोटीसच्या तारखेपासून ६० दिवसांच्या आत परत करण्याबाबत कळवूनही सदर रक्कम परतफेड करण्यास आणण असमर्थ ठरल्याने, विशेषतः कर्जदार व जामीनदार आणि सर्वसाधारण जनता यांना नोटीस देण्यात येते कि, खाली सही करणार यांनी सदर कायद्याचे सेक्शन १३ (४) व नियम ८/१ व ३/९ अंतर्गत प्राप्त अधिकाराचा वापर करून खाली नमूद मालमतेचा प्रतीकात्मक ताबा घेतला आहे.

ताबा सूचना
सिक्युरिटायझेशन अँड रिस्कन्ट्रक्शन ऑफ फायनान्शियल असेट्स अँड एन्फोर्समेंट ऑफ सिक्युरिटी इंस्ट्रुमेंट अँव्द २००२
या कायदातील कलम १३ (४) व नियम ८/१
परिशिष्ट IV प्रमाणे

अ. क्र.	तपशील	वर्णन
१	कर्जदार व जामीनदार यांचे नाव व पत्ता	१) श्रेया एंट्रप्रायसनेस प्रोप: दिपाही जयसिंग रजपूत (कर्जदार) रा : सी-२६/५५, विणकर उद्योग सोसायटी, एम आय डी सी अक्लकोट रोड, सोलापूर ४१३००६ २) जयसिंग शंकरसिंग रजपूत (जामीनदार) रा : सी-२६/५५, विणकर उद्योग सोसायटी, एम आय डी सी अक्लकोट रोड, सोलापूर ४१३००६ ३) मानसिंग शंकरसिंग रजपूत (जामीनदार) रा : गैर्या वस्ती, कर्णिक नगर, अक्लकोट रोड, सोलापूर ४१३००६
	कर्ज खाते क्र.	003003२१७0000१११
	थकीत कर्ज रक्कम	एकूण रक्कम रुपये ५१,५४,६८४/- (६. एकावत्र लाख चौषट् हजार सहस्रो चौऱ्याऐशी फक्त) अधिक दि. ०१/०८/२०२६ पासून १४४ प्रमाणे होणारे व्याज + दंड व्याज + इतर खर्च
	मागणी नोटीस दिनांक	२०/०४/२०२६
	प्रतीकात्मक ताबा घेतलेली दिनांक	१७/०७/२०२६
तारण मालमत्ता तपशील		डी. व सब डी. सोलापूर पैकी सोलापूर महानगर पालिका नवीन हद्दबाद मधील ता. उत्तर सोलापूर पैकी कसबे सोलापूर येथील जुना स. नं. १७७/१अ यासी नवीन स. नं. १६८/१अ यापैकी नवगण नगर या नावाने ओळखले जाणारे मधील प्लॉट नं. १९, याचे क्षेत्र ४९९.४३ चौ. मी. (ऑनलाईन उताऱ्याप्रमाणे क्षेत्र ४.९९.४३ आर. बी. मी.) अथवा ५३७६ चौ. फु. हि जागा व त्यावरील बांधकाम सहहित मिळकत, या मिळकतीचे चतुःसीमा असे :- पूर्वेस - सामाईक रस्ता व प्या लीकडे गट नं. १७७, पश्चिमेस - प्लॉट नं. १८, उत्तरेस - प्लॉट नं. १६, दक्षिणेस - गट नं. १७७ बी जमीन.
		विशेषतः कर्जदार, जामीनदार आणि सर्वसाधारण जनता यांना सूचित करण्यात येते कि, त्यांनी सदर स्थावर मालमत्ता संधर्भात कोणताही व्यवहार करू नये असा व्यवहार केल्यास श्री महावीर अर्बन को ऑप बँक लि., सोलापूर यांना येणे असलेली रक्कम कर्जदार यांचे कर्ज व मालमत्ता तारण कर्ज खाते यांचे अधीन राहील. कृपया लक्षात घ्या कि श्री महावीर अर्बन को ऑप बँक लि., सोलापूर यांना उपलब्ध असलेल्या अथवा अधिकार आणि उपायांवर पूर्वीच न देता हे प्रकाशन केले गेले आहे. श्री महावीर अर्बन को ऑप बँक लि., सोलापूर कायद्याच्या अधीन असलेल्या आधार आर्थिक आणि कर्जदाराच्या किड्ड आपणास पुढील अधिनियमाच्या कलम १३ (१३) नुसार नोंद देण्याची विनंती केली आहे. आमच्या बँकेच्या पूर्व लेखी संमतीशिवाय वरील तारण मिळकत विलंबात लावण्यापासून किंवा व्यवहार करण्यास किंवा विक्रीच्या मागने, भाडेपट्ट्याने किंवा अन्यथा सुरक्षित मालमत्ताद्वारे हस्तांतरित करण्यास आपल्याला प्रतिबंधित आहे.

दिनांक : १७/०७/२०२६
स्थळ : सोलापूर

सही/-
प्राधिकृत अधिकारी
श्री महावीर अर्बन को-ऑप बँक ली., सोलापूर



हॅरीच्या इंग्लंडला कांस्थपदक

दहा गोलच्या थरारक सामन्यात इंग्लंडचा फ्रान्सवर ६-४ ने विजय, बुकायो साकाची हॅटट्रिक



कांस्थपदकांसह विजयाचा आनंद साजरा करताना इंग्लंड फुटबॉल संघातील खेळाडू

मियामी, १९ जुलै
येथे झालेल्या फिफा २०२६ विश्वचषक स्पर्धेतील तिसऱ्या स्थानासाठीच्या लढतीत इंग्लंडने फ्रान्सचा ६-४ असा पराभव केला आणि कांस्थपदक पटकावले. सामन्याच्या अखेरीस इंग्लंडने आपली चार गोलची आघाडी जवळपास गमावलीच होती, पण कशीबशी विजयाची रेषा ओलांडण्यात ते यशस्वी ठरले. इंग्लंड संघाने बुधवारी अटलांटा येथे अर्जेंटिनाकडून मिळालेल्या

हदयद्रावक पराभवाची निराशा झटकून टाकली आणि पूर्वाधांतच ४-० अशी दमदार आघाडी घेतली. सामन्याच्या सुरुवातीच्या काही मिनिटांतच डेक्लान राइसने लांब अंतरावरून एक अप्रतिम गोल केला; त्यानंतर १८ व्या मिनिटाला राइसच्या कॉर्नरवर एड्डी कोन्साने हेडद्वारे गोल केला आणि पूर्वार्धाच्या शेवटच्या आठ मिनिटांत बुकायो साकाने दोन गोल करीत विजयावर जवळपास शिकामोर्तब केले. मात्र, १४ वर्षांच्या

हेंडरसनला चकवून दूरच्या कोपऱ्यात धाडला आणि फ्रान्सला बरोबरी साधण्यासाठी काही मिनिटांची संधी मिळवून दिली. मात्र, ज्यूड बेलिंगहॅमने प्रतिस्पर्धी बचावफळीला लीलाय चकवत व चपळाईने हालचाल करीत इंग्लंडसाठी सहावा गोल नोंदविला आणि फ्रान्सच्या आशा कायमच्या संपुष्टात आणल्या; या विजयासह इंग्लंडने आपल्या इतिहासात पहिल्यांदाच विश्वचषकातील तिसऱ्या स्थानासाठीचा सामना जिंकला. हा निःसंशयपणे या फिफा विश्वचषकातील सर्वोत्तम सामना आहे. या अविस्मरणीय सामन्यात बुकायो साकाने ३७ व्या मिनिटाला, ४५व्या मिनिटाला मैदानी गोल, तर ८७ व्या मिनिटाला पेनॉल्टीवर गोल करून आपली हॅट ट्रिक साजरी केली. पूर्वाधांत इंग्लंडने फ्रान्सवर पूर्णपणे वर्चस्व गाजवित ४-० अशी आघाडी घेतली होती, पण त्यानंतर फ्रान्सने जोरदार मुसंडी मारत ३-४ अशी पिछाडी भरून काढली. त्यानंतर सामन्याच्या अखेरच्या टप्प्यात दोन्ही संघांनी गोलची देवाणघेवाण केली; फ्रान्सने बरोबरी साधायला हवी होती, पण अखेरीस मियामीमध्ये इंग्लंडने बाजी मारली आणि सामना ६-४ असा संपला.

कर्णधार हॅरी केनच्या नेतृत्वाखाली इंग्लंडच्या खेळाडूंनी अतिथींच्या हस्ते आपली कांस्थपदके स्वीकारली. ◀(वृत्तसंस्था)

मेस्सीचा ‘गोल्डन बूट’साठी संघर्ष, मात्र ‘गोल्डन बॉल’ आवाक्यात



होणाऱ्या विश्वचषक अंतिम सामन्यानंतर, स्पर्धेतील सर्वोत्तम खेळाडू म्हणून विक्रमी तिसऱ्यांदा ‘गोल्डन बॉल’ जिंकण्याची संधी त्याच्यासाठी नक्कीच उपलब्ध आहे. १९७८ मध्ये हा पुरस्कार देण्यास सुरुवात झाल्यापासून एकापेक्षा जास्त वेळा तो जिंकणारा तो एकमेव खेळाडू आहे. शिवाय, वयाच्या ३९ व्या वर्षी अर्जेंटिनाला सलग दुसऱ्यांदा अंतिम फेरीत नेल्यामुळे, आणखी एक ‘गोल्डन बॉल’ जिंकण्यासाठी त्याची दावेदारी अधिक बळकट झाली आहे. “तोच इतिहास आहे. तोच एक दिग्गज (लिजेंड) आहे,” असे अर्जेंटिनाचे प्रशिक्षक लिओनेल स्कालोनी म्हणाले. विश्वचषकातील कामगिरीसाठी रविवारी दिले जाणारे इतर पुरस्कार म्हणजे सर्वोत्तम गोलकीपरसाठीचा ‘गोल्डन ग्लोब’ आणि २१ वर्षांच्या त्यापेक्षा कमी वयाच्या सर्वोत्तम खेळाडूला दिला जाणारा ‘सर्वोत्तम युवा खेळाडू’ पुरस्कार. यापैकी किमान एक, किंवा कदाचित दोन्ही पुरस्कार जिंकण्याच्या स्थितीत स्पेन

केल्यापासून, एकाच विश्वचषकात १० गोल करणारा तो पहिला खेळाडू ठरला. एमबाप्पेने यापूर्वी कतारमध्ये चार वर्षांपूर्वी ‘गोल्डन बूट’ जिंकला होता; त्यावेळी अंतिम सामन्यात फ्रान्सचा अर्जेंटिनाकडून पराभव झाला होता. जर अर्जेंटिनाचा विजय झाला आणि मेस्सीने एमबाप्पेला मागे टाकले, तर २००२ मध्ये ब्राझीलने विजेतेपद जिंकताना रोनाल्डोने आठ गोल केले होते, त्यानंतर ‘गोल्डन बूट’ जिंकणारा आणि त्याच वेळी विजेत्या संघाचा भाग त्याला अद्याप मिळालेला नाही, परंतु या स्पर्धेतील शेवटच्या दोन सामन्यांपूर्वी तो आघाडीवर होता. उपांत्य फेरीपर्यंत मेस्सी आणि एमबाप्पे या दोघांनीही आठ गोल केले होते, परंतु एका अतिरिक्त ‘असिस्ट’मुळे (गोलसाठी मदत करणाऱ्या पासमुळे) मेस्सी आघाडीवर होता. शनिवारी इंग्लंडविरुद्ध फ्रान्सचा ६-४ असा पराभव झाला असला तरी, त्या सामन्यात एमबाप्पेने दोन गोल केले. यासह, १९७० मध्ये जर्मनीचे दिग्गज खेळाडू गड मुलर यांनी १० गोल

केलेले हे सर्वाधिक गोल-संयोजन (गोल कॉम्बिनेशन) आहे. २०१० च्या गट फेरीतील मेक्सिको आणि दक्षिण आफ्रिकेविरुद्धच्या सामन्यांनंतर पहिल्यांदाच फ्रान्सला फिफा विश्वचषकात सलग पराभवांचा सामना करावा लागला. फ्रान्सच्या संघाचे १४ वर्षे नेतृत्व केल्यानंतर दिदिएर देशॅम्स यांनी आपला शेवटचा सामना सांभाळला. विश्वचषकातील हा त्यांचा २६ वा सामना होता; फिफा विश्वचषकाच्या इतिहासात सर्वाधिक सामन्यांमध्ये संघाचे नेतृत्व करणाऱ्या हेलमुट शॉन यांचा विक्रम त्यांनी मोडला. **सर्वाधिक गोल सरासरी २.९८** आज झालेल्या १० गोलमुळे, १९५८ नंतरची ही सर्वाधिक गोल सरासरी (२.९८-१०३ सामन्यांत ३०७ गोल) असलेली विश्वचषक स्पर्धा उरली आहे. एप्रिल १९६८ मध्ये युगोस्लाव्हियाविरुद्ध झालेल्या ‘युरो १९६८’ पात्रता फेरीच्या सामन्यानंतर, ५८ वर्षांत पहिल्यांदाच फ्रान्सने सामन्याच्या पूर्वाधांत चार गोल स्वीकारले. फिफा विश्वचषक सामन्याच्या पहिल्या २० मिनिटांत गोल आणि असिस्ट अशी कामगिरी करणारा डेक्लन राइस हा पहिला इंग्लिश खेळाडू ठरला. ◀(वृत्तसंस्था)

सिंधूने जिंकले ऐतिहासिक ‘जपान ओपन’ विजेतेपद

टोकियो, १९ जुलै
माजी विश्वविजेती पी.व्ही. सिंधूने रविवारी इतिहास घडविला. बीडब्ल्यूएफ ‘सुपर ७५०’ बॅडमिंटन स्पर्धेच्या अंतिम सामन्यात स्थानिक खेळाडू अकाने यामागुचीचा २१-१७, २१-१७ असा पराभव करून ‘जपान ओपन’ महिला एकेरीचे विजेतेपद जिंकणारी ती पहिली भारतीय ठरली. सिंधूने ही संपूर्ण स्पर्धा एकही गेम न गमावता जिंकली. ‘बीडब्ल्यूएफ जागतिक बॅडमिंटन स्पर्धा’ (नवी दिल्ली २०२६) सुरू होण्यास महिनाभरापेक्षा कमी कालावधी शिल्लक असताना, ‘सय्यद मोदी इंटरनॅशनल’ २०२४ नंतरचे तिचे हे पहिलेच विजेतेपद ठरले. स्थानिक प्रेक्षकांसमोर माजी जागतिक क्रमवारीत अव्वल स्थानी असलेल्या अकाने यामागुचीचा सामना करताना सिंधूने अत्यंत संयमी खेळ केला. तिने पहिला गेम २१-१७ असा जिंकला आणि त्यानंतर दुसरा गेमही त्याच फरकाने जिंकत आपले पहिले ‘जपान ओपन’ विजेतेपद निश्चित केले. माझ्या डोळ्यांत आनंदाश्रू होते कारण माझ्यासाठी हा विजय अत्यंत महत्त्वाचा होता. मी स्वतःवर खूप मेहनत घेत होते आणि मला हे जमू शकते, असा विश्वास

‘बीडब्ल्यूएफ वर्ल्ड चॅम्पियनशिप्स’मध्ये पाच पदके (ज्यात बासेल येथील ऐतिहासिक सुवर्णपदकाचा समावेश आहे) जिंकली आहेत. विजेतेपदाच्या प्रवासात, जपानच्या नोझोमी ओकुहाराने उपांत्यपूर्व फेरीपूर्वी माघार घेतल्यामुळे सिंधू थेट उपांत्य फेरीत पोहोचली. उपांत्य फेरीत, टोकियो ऑलिम्पिक विजेती चेन युफेई हिच्याविरुद्ध सिंधू २१-१९, १५-१० अशी आघाडीवर असतानाच दुखापतीमुळे चिनी खेळाडूने सामना अर्धवट सोडला (जखमी निवृत्त झाली), ज्यामुळे यामागुचीविरुद्धचा अंतिम सामना निश्चित झाला. हा महत्त्वपूर्ण विजय एका अत्यंत महत्त्वाच्या टप्प्यावर मिळाला आहे. १७ वर्षांनंतर ‘बीडब्ल्यूएफ वर्ल्ड चॅम्पियनशिप्स’ (नवी दिल्ली २०२६) भारतात परतत असताना आणि सर्धेला महिनाभरापेक्षा कमी कालावधी शिल्लक असताना, पाच वेळा जागतिक स्पर्धेत पदक जिंकणारी आणि २०१९ ची विश्वविजेती सिंधू आता विजयाची लय आणि नव्याने मिळालेला आत्मविश्वास घेऊन या खेळातील सर्वात मोठ्या स्पर्धेकडे वाटचाल करीत आहे. ◀(वृत्तसंस्था)

संध्याराणी बंडगर यांचा महाराष्ट्राचे मुख्य सचिव राजेश अग्रवाल यांच्या हस्ते सन्मान

तथा वृत्तसेवा, सोलापूर, दि. १९ जुलै - अखिल भारतीय नागरी सेवा क्रीडा स्पर्धा सन २०२५-२६ या वर्षात गुजरात येथे झालेल्या लॉन टेनिस या क्रीडा प्रकारात महाराष्ट्र राज्यास पहिल्यांदाच एकेरी व दुहेरीत २ सुवर्ण पदके मिळवून देऊन राज्याचा नावलोकीक केलेल्या आंतरराष्ट्रीय टेनिसपटू संध्याराणी बंडगर, मुख्यलेखापाल, सामाजिक वनीकरण, सोलापूर यांचा सचिवालय जिमखाना, मंत्रालय, मुंबई येथे महाराष्ट्र राज्याचे मुख्य सचिव राजेश अग्रवाल यांच्या हस्ते सन्मान करण्यात आला. हा गौरव माझे प्रशिक्षक तसेच मार्गदर्शक राजीव देसाई यांचा देखील असल्याच्या भावना संध्याराणी बंडगर यांनी आपल्या मनोगतातून व्यक्त केल्या. त्याच प्रमाणे माझ्या या यशात माझ्या कुटुंबियांचे देखील मोठे योगदान असल्याचे संध्याराणी यांनी नमूद केले. संध्याराणी हिच्या या यशाबद्दल राज्य



संघटनेचे अध्यक्ष प्रशांत सुतार, सचिव सुंदर यांनी अभिनंदन केले व पुढील वाटचालीस शुभेच्छा दिल्या.

लिटिल चॅम्प बक्षीस वितरण २६ जुलैला

सोलापूर, दि. १९ जुलै - सोलापूर डिस्ट्रिक्ट क्रिकेट असोसिएशनच्या सर्व १२ वर्षाखालील ‘लिटिल चॅम्प’ खेळाडूंना व पालकांना कळिवण्यात येते की, स्पर्धेचा बक्षीस वितरण सोहळा रविवार २६ जुलै रोजी सायंकाळी ४ वाजता इंदिरा गांधी स्टेडियमवर होणार आहे. या सोहळ्यात सर्व खेळाडूंना प्रमाणपत्र व सामनावीर बक्षीस देण्यात येईल. जे खेळाडू फोटो सेसनला येऊ शकले नव्हते, त्यांनी

▶ महत्वाचे...

आज बाश्ींतील सर्व वैद्यकीय सेवा पूर्ववत सुरु राहणार

बाश्ीं दि.१९ जुलै -
डॉंबिवली येथे डॉक्टरांना झालेल्या मारहाणीच्या निषेधार्थ पुकारलेला सोमवार दि. २० रोजीचा राज्यव्यापी लाक्षणीक संप इंडियन मेडिकल असोसिएशनने स्थगित केला आहे. परिणामी बाश्ीं शहर व जिल्ह्यातील सर्व आरोग्य सेवा पूर्ववत सुरु राहणार आहेत. मुंबई उच्च न्यायालयाने या प्रकरणाची स्वतःहून दखल घेत आवाहन केल्यानंतर आणि आरोपीचा जामीन स्थगित केल्याने हा निर्णय घेण्यात आला आहे. डॉंबिवली महानगरपालिकेच्या शास्त्रीनगर रुग्णालयात कर्तव्यावर असलेल्या डॉक्टर आणि कर्मचाऱ्यांना मारहाण व शिवीगाळ करण्यात आली होती. या घटनेच्या निषेधार्थ आयएम एसह विविध वैद्यकीय संघटनांनी कामबंद आंदोलनाची हाक दिली होती. मात्र उच्च न्यायालयाने शनिवारी विशेष सुनावणी घेत आरोपीचा जामीन स्थगित केला. तसेच संबंधित आरोपीला आत्मसमर्पण करण्याचे आदेश दिले. याच आदेशाने न्यायालयाने डॉक्टरांना संप मागे घेण्याचे आवाहन केले होते. त्या आवाहनाला प्रतिसाद देत आयएमएसने संप स्थगित करण्याचा निर्णय घेतला .

करमाळ्यात २६ जुलैला रंगणार कारगिल विजय दिवस

जेऊर, दि. १९ जुलै-
करमाळ्यातील यशकल्याणी सेवा भवन येथे 'कारगिल विजय दिवस' साजरा करण्यात येणार असल्याची माहिती आजी-माजी सैनिक कल्याणकारी संघटना करमाळा तालुकाध्यक्ष अक्रूर शिंदे, यशकल्याणी सेवाभावी संस्थेचे अध्यक्ष प्रा. गणेश करे पाटील यांनी दिली. कारगिल विजयाचा आनंद आणि देशासाठी वीरमरण पत्करलेल्या शहीद जवानांचे स्मरण करण्यासाठी कारगिल विजय दिवस साजरा केला जातो. यंदा या विजयाला २७ वर्ष पूर्ण झाले आहे. हेच औचित्य साधत आजी- माजी सैनिक कल्याणकारी संघटना करमाळा व यश कल्याणी सेवाभावी संस्था करमाळा यांचे संयुक्त विद्यमाने २६ जुलै रोजी कारगिल विजय दिवस या समारंभ होत आहे. तालुक्यातील शहीद जवान परिवारातील वीर पत्नी, वीर माता, वीर पिता, आजी -माजी सैनिक, सैनिक परिवार, आदींनी उपस्थित राहावे असे आवाहन आजी - माजी सैनिक कल्याणकारी संघटना करमाळा व यशकल्याणी परिवाराने केले आहे.

देवगाव (मा.) येथे एकाची गळफास घेऊन आत्महत्या

बाश्ीं दि. १९ जुलै-
बाश्ीं तालुक्यातील देवगांव येथे एका व्यक्तीने राहत्या घरी गळफास घेऊन आत्महत्या केली. ही घटना शुक्रवार दि. १७ जुलै रोजी संध्याकाळी घडली. बाबुराव दशरथ चव्हाण (वय ५५, रा. देवगाव (मा), ता. बाश्ीं) असे आत्महत्या केलेल्या व्यक्तीचे नाव आहे. बाबुराव चव्हाण यांनी १७ जुलै रोजी संध्याकाळी ७:२० वाजेच्या सुमारास त्यांच्या देवगाव येथील राहत्या घरी गळफास घेतला. या घटनेनंतर त्यांना तातडीने उपचारासाठी बाश्ीं येथील ग्रामीण रुग्णालयात दाखल केले. मात्र, वैद्यकीय अधिकाऱ्यांनी त्यांचा मृत्यू झाल्याचे सांगितले. बाश्ीं ग्रामीण रुग्णालयाच्या वैद्यकीय अधिकाऱ्यांनी बाश्ीं तालुका पोलिसांना दिली. या माहितीच्या आधारे बाश्ीं तालुका पोलीस ठाण्यात अनैसर्गिक मृत्यूची नोंद करण्यात आली आहे. भारतीय नागरिक सुरक्षा संहिता २०२३ च्या कलम १९४ प्रमाणे या प्रकरणाची प्राथमिक नोंद करण्यात आली आहे. बाबुराव चव्हाण यांनी हे टोकाचे पाऊल का उचलले, याचे नेमके कारण अद्याप समजू शकलेले नाही. या घटनेचा अहवाल बाश्ींच्या तहसीलदारांना पाठविण्याची तजवीज पोलिसांनी ठेवली आहे. बाश्ीं तालुका पोलीस ठाण्याचे प्रभारी अधिकारी तथा सहाय्यक पोलीस निरीक्षक अक्षय सोनवणे यांच्या आदेशानुसार, पोलीस हेड कॉन्स्टेबल खेडकर या प्रकरणाचा पुढील तपास करत आहेत.

मंगळवेढ्यात आज रोडरोमिऑंच्या त्रासाविरोधात पोलिसांना निवेदन

मंगळवेढा, दि. १९ जुलै -
मंगळवेढा संतभूमी परिसरात अल्पवयीन शाळकरी मुलींना रोडरोमी आणि अनावश्यक त्रास होत आहे. त्याविरोधात सोमवार, दि. २० जुलै रोजी सकाळी ११ वाजता मंगळवेढा पोलीस स्टेशनमध्ये संयुक्त निवेदन देण्यात येणार आहे. नागरिकांनी त्यासाठी मोठ्या संख्येने उपस्थित राहण्याचे आवाहन आयोजकांनी केले आहे. स्थानीय पालिका क्षेत्रातील विविध सामाजिक संघटना, शाळांचे शिक्षक-पालक संघ, महिला संघटना आणि विद्यार्थी प्रतिनिधी यांनी एकत्र येऊन ही मोहीम राबविली आहे. त्यांच्या म्हणण्यानुसार, संतभूमी परिसरात रात्री आणि सकाळी काही असामाजिक घटक मुलींना अडवून मानसिक त्रास देत आहेत. या घटनेमुळे पालकांमध्ये नैराश्य आणि भीतीचे वातावरण पसरले आहे. याबाबत पोलीस स्टेशनवर जाऊन लिखित निवेदन दिले जाईल व त्वरित चौकशी, सतत पथनियंत्रण व घुसमट होणाऱ्या व्यक्तींबद्दल कडक कारवाई करण्याची मागणी केली जाईल.

▶ निधन वृत्त...

दीपक मुसळे
सोलापूर, दि. १९ जुलै -
भारत माता कॉलनी, मजरेवाडी येथील दीपक जालिंदर मुसळे (वय ५०) यांचे रविवार दि. १९ जुलै रोजी अल्पशा आजाराने निधन झाले. त्यांच्या पश्चात आई, दोन बहिणी असा परिवार आहे.

ताराबाई सुतार
सोलापूर, दि. १९ जुलै-
विमानतळ हतुरे वस्ती येथील ताराबाई शंकर सुतार (वय ८०) यांचे नुकतेच आकस्मिक निधन झाले. त्यांच्या पार्थिवावर साखर कारखाना स्मशानभूमी येथे अंत्यसंस्कार करण्यात आले. त्यांच्या मागे ३ मुले, सुना व नातवंडे असा परिवार आहे. भगतलाल शंकर सुतार यांच्या त्या मातोश्री होत.

रोहिणी कुर्डे
मोहोळ, दि. १९ जुलै-
येथील रोहिणी कुर्डे (वय ८१) यांचे अल्पशा आजाराने निधन झाले. त्यांच्या पश्चात तीन मुले, सुना, नातवंडे असा मोठा परिवार आहे. मोहोळ येथील प्रसिद्ध डॉक्टर अतुल कुर्डे यांच्या त्या मातोश्री होत.

आषाढी वारीत ‘१०८’च्या ६० रुग्णवाहिका

जिल्हा व्यवस्थापक डॉ. अनिल काळे यांची माहिती

तथा वृत्तसेवा,
पंढरपूर, दि. १९ जुलै -
आषाढीवारीसाठी पालखी सोहळ्यासोबत येणाऱ्या वारकऱ्यांसाठी शासनाचा १०८ अत्यावश्यक वैद्यकीय सेवा विभाग व राज्य आरोग्य विभाग यांनी संयुक्तपणे यंदा वारीसाठी मोठ्या प्रमाणात आरोग्य सेवा उभारली आहे. यावर्षी प्रथमच १० मानाच्या पालखी सोहळ्यांसोबत ६० पेक्षा अधिक रुग्णवाहिका सज्ज असल्याची माहिती जिल्हा व्यवस्थापक डॉ. अनिल काळे यांनी दिली

रखुमाई सभागृह पोलीस संकुल, पंढरपूर येथे ‘समारिटन’ मोबाईल अॅप तसेच काडिओपल्मोनरी रिसक्सटेशन (सीपीआर) या बाबतचे प्रशिक्षण पोलीस अधिकारी व कर्मचारी यांना देण्यात आले. यावेळी ते बोलत होते. यंदा वारीमध्ये सहभागी होणाऱ्या प्रत्येक रुग्णवाहिकेत एक डॉक्टर व चालक सज्ज राहणार आहे. त्यांच्याजवळ अत्यावश्यक औषधाचा



मुबलक साठा उपलब्ध आहे. जिल्हा सोलापूर (जगदगुरू संत तुकाराम महाराज), जिल्हा सोलापूर (संतश्रेष्ठ श्री ज्ञानेश्वर महाराज), जिल्हा सोलापूर (संत श्री सोपानकाका महाराज) आणि इतर सात मानाच्या पालख्यांबरोबर १०८ रुग्णवाहिका उपलब्ध केल्या आहेत.काही रुग्णवाहिका हृदयविकार प्रस्तांसाठी सुविधा असलेल्या आहेत.



■ पंढरपूर - सदबुद्धी दिंडीमध्ये भरपावसात सहभागी झालेले आमदार जयंत पाटील, माजी खासदार राजू शेटी, आमदार अमित देशमुख, सतेज पाटील, आमदार अभिजित पाटील आदी.

सदबुद्धी दिंडीतून शक्तिपीठ महामार्गाला विरोध

तथा वृत्तसेवा,
पंढरपूर, दि. १९ जुलै-
शक्तिपीठ महामार्गाला विरोध करण्यासाठी १२ जिल्ह्यांतील शेतकऱ्यांनी पंढरपुरात शनिवारी (दि.१८) ‘सदबुद्धी दिंडी’ काढून विठ्ठल चरणी साकडे घातले. ईसबावी येथून सुरू झालेल्या दिंडीत भरपावसात हजारो शेतकरी आणि विविध पक्षांचे नेते सहभागी झाले. संत नामदेव पायरीमार्गे विठ्ठल-रुक्मिणी मंदिरात जाऊन सरकारला सदबुद्धी देण्याची प्रार्थना केली.

दिंडीमध्ये स्वाभिमानी शेतकरी संघटनेचे

राजू शेटी जयंत पाटलांचा शक्तिपातचा इशारा

अध्यक्ष राजू शेटी यांच्यासह जयंत पाटील, सतेज पाटील, रासप नेते महादेव जानकर, खासदार धैर्यशील मोहिते-पाटील, आमदार अमित देशमुख, आमदार कैलास पाटील, आमदार अभिजित पाटील, कॉ.गिरीश फोंडे, राष्ट्रवादी (श.प.) जिल्हाध्यक्ष वसंत देशमुख, शेकापचे नेते डॉ.अनिकेत देशमुख आदींसह शेतकरी मोठ्या संख्येने उपस्थित होते.

शक्तिपीठ प्रकल्पाच्या नावाखाली २५ हजार एकर जमिनीवर वरवंटा फिरविण्याचे

पाप सरकार करीत असल्याचा आरोप राजू शेटी यांनी यावेळी केला. जनतेचा विरोध डावलून कंत्राटदारांच्या फायद्यासाठी हा महामार्ग लादला, तर येत्या काळात या सरकारचा शक्तिपात झाल्याशिवाय राहणार नाही, असा इशारा जयंत पाटील यांनी दिला. आमदार सतेज पाटील यांनी शक्तिपीठ म हामार्गाचा खर्च राज्यातील २२ हजार गावांना प्रत्येकी १ कोटी रुपये दिले, तर ग्रामीण भागातील रस्ते सुधारतील, असे सांगितले.

संत मुक्ताई पालखीचे बाश्ींत आगमन



आमदार राजेंद्र राऊत यांच्या हस्ते शेंद्री येथे स्वागत

तथा वृत्तसेवा
बाश्ीं दि. १९ जुलै -
श्री संत मुक्ताई पालखी सोहळ्याचे आगमन सोलापूर जिल्ह्यात झाले. बाश्ीं तालुक्यातील वारदवाडी फाटा,शेंद्री गावामध्ये आमदार राजेंद्र राऊत यांनी पालखीचे स्वागत केले.

पाच जिल्ह्यांचा प्रवास करणाऱ्या या पालखी सोहळ्याला

श्री संत मुक्ताई पालखीचे बाश्ीं तालुक्यात आगमन झाले. सोलापूर जिल्ह्याच्यावतीने या पवित्र पालखी सोहळ्याचे स्वागत करण्याचा मान मला मिळाला. सपत्नीक श्रीसंत मुक्ताईचे मनोभावे दर्शन घेतले. सोलापूर प्रशासन आणि शेंद्री ग्राम स्थानी केलेल्या भक्तिमय स्वागता मुळे वारकऱ्यांना मोठा आधार मिळाला आहे.

यावेळी संस्थानचे अध्यक्ष अॅड. रविंद्र पाटील, पालखी सोहळा प्रमुख ह.भ.प. रविंद्र हरणे, जि.प. अध्यक्ष दीपक वैद्य यांचे वडील अरुण वैद्य, नगराध्यक्ष तेजस्विनी कथले, सभापती मीनाक्षी रोंगे, सोलापूर प्रशासनातील अधिकारी, वारकरी बांधव व ग्रामस्थ मोठ्या संख्येने उपस्थित होते.

वारीच्या स्वागताचे मला परमभाग्य

श्रीक्षेत्र मुकाईनगर ते श्रीक्षेत्र पंढरपूर अशी पाच जिल्ह्यांचा प्रवास करणारी ही दिंडी श्रद्धा, भक्ती आणि एकतेचे प्रतीक आहे. मी सर्व वारकरी बंधू-भगिनींना सुखरूप आणि मंगलमय वारीसाठी मनापासून शुभेच्छा देतो.

- आमदार राजेंद्र राऊत

पोलिस ठाण्याच्या अगदी जवळच ‘मटका किंग’ पुन्हा सक्रिय

वैराग पोलिस तात्काळ ‘अॅक्शन मोड’मध्ये येण्याची गरज

तथा वृत्तसेवा,
वैराग, दि. १९ जुलै -
करमाळा विभागाच्या कर्तव्यदक्ष पोलीस उपविभागीय अधिकारी अंजना कृष्णा यांनी बाश्ींचा प्रभारी चार्ज घेतला होता. तेव्हा वैराग शहरातील अवैध धंद्यांवर चांगले नियंत्रण होते. मात्र त्यानंतर वैराग पोलीस प्रशासनाच्या ढिम्म कारभारामुळे मटका किंग पुन्हा एकदा सक्रिय झाले आहेत.

सध्या वैराग शहरात पोलीस ठाण्याच्या अगदी हाकेच्या अंतरावर आणि मुख्य बाजारपेठेत दिवसाढवळ्या मटक्याचे आकडे लिहिले जात आहेत. पोलीस ठाण्यातील स्थानिक बीट अॅम लदारांपासून ते वरिष्ठ अधिकाऱ्यांपर्यंत सर्वांनाच



हे काळे धंदे कुठे कुठे आणि कोणाच्या माध्यमातून चालवले जातात, याची माहिती आहे. असे असतानाही या मटका किंगवर कोणतीही ठोस कारवाई केली जात नाही. अंजना कृष्णा यांनी जी धडक कारवाईची धमक दाखवली, ती

‘समारिटन’ हे अॅप शासनाच्या आरोग्य विभाग आणि बी व्ही जी फौंडेशन या संस्थेच्या संयुक्त विद्यमाने विकसित केले आहे. अॅपल स्टोअर आणि गुगल प्ले स्टोअरवरून ते मोफत डाउनलोड करता येते. या अॅपमुळे केवळ रुग्णवाहिकेशी संपर्कच साधता येणार नाही, तर प्राथमिक उपचाराची माहितीही यामध्ये दिली आहे. त्यामुळे रुग्णवाहिका पोहोचण्यापूर्वी रुग्णाला काही आवश्यक मदत दिली जाऊ शकते. जिल्हा शल्यचिकित्सक डॉ. वर्षा डोईफोडे व १०८ चे मुख्य अधिकारी डॉ. ज्ञानेश्वर शेळके, डॉ किशोर देव यांच्या मार्गदर्शनाखाली जिल्ह्यात वारकऱ्यांना पालखी मार्ग, तळांवर तसेच पंढरपूर शहरात आरोग्य सुविधा देणार असल्याचेही डॉ. अनिल काळे यांनी सांगितले.यावेळी उपविभागीय पोलीस अधिकारी प्रशांत डगळे, डॉ.विजयकुमार सरडे,

डॉ. महेश सूडके, तालुका वैद्यकीय अधिकारी डॉ. एकनाथ बोधले, प्रशिक्षक डॉ.वेदव्यास मोरे, डॉ. कौस्तुभ घाटोळे, १०८ चे अतिरिक्त व्यवस्थापक युवराज वाघ, सुनील चव्हाण, दिलीप शिंदे तसेच पोलीस अधिकारी, कर्मचारी उपस्थित होते.

आपत्कालीन वैद्यकीय मदतीसाठी समारिटन अॅप
आरोग्य विभागाने यावर्षी नावीन्यपूर्ण उपक्रम राबवीत ‘समारिटन’ नावाचे मोबाइल ॲप्लिकेशन सुरू केले आहे. या अॅपच्या मध्यमातून वारकऱ्यांना आपत्कालीन वैद्यकीय मदतीसाठी त्वरित संपर्क साधता येणार आहे. अॅपवर आलेल्या माहितीवरून रुग्णवाहिका चालकाला रुग्णाचे ठिकाण अचूक कळणार आहे. यामुळे वारीतील रुग्णांना वेळेवर वैद्यकीय मदत मिळून रुग्णाच्या जीवितास धोका कमी होणार आहे.

पालकमंत्र्यांच्या नावाचा गैरवापर; मुख्य संशयिताला पोलिस कोठडी

तथा वृत्तसेवा
बाश्ीं, दि.१९ जुलै-
महावितरणच्या कार्यकारी अभियंत्याला पालकमंत्री जयकुमार गोरे यांच्या नावाचा आणि कथित बनावट आवाजाचा वापर करून माढा उपविभागातील बाह्यस्त्रोत (आऊटसोर्सिंग) काम मिळवण्यासाठी दबाव टाकल्या प्रकरणी बाश्ीं शहर पोलिसांनी मुख्य संशयित शिरीष ताटे याला अटक केली आहे. आरोपीला बाश्ीं येथील प्रथम वर्ग न्यायालयाने सोमवार दि. २० जुलैपर्यंत पोलीस कोठडी सुनावली आहे.

महावितरणचे कार्यकारी अभियंता राकेश मगर यांच्या फियादीनुसार, २३ जून रोजी त्यांच्या मोबाईलवर प्रथम अज्ञात व्यक्तीचा फोन आला. तिने ‘पालकमंत्री जयकुमार गोरे बोलणार असल्याचे सांगितल्यानंतर दुसऱ्या व्यक्तीने पालकमंत्र्यांच्या आवाजाची नकल करत माढा उपविभागातील आऊटसोर्सिंगचे काम शिरीष ताटे यांना देण्याबाबत दबाव आणला. नंतर शिरीष ताटेने व्हॉट्सअॅप कॉल करून ‘पालकमंत्र्यांचा फोन आला होता ना, आता काम

मला द्या, अशी मागणी केली. मात्र, शासकीय नियमानुसारच कंत्राट दिली जातात असे सांगत मगर यांनी नकार दिला. त्यावर पालकमंत्र्यांकडे तक्रार करून नोकरी घालवीन, आयुष्य उद्ध्वस्त करीन, अशी धमकी दिल्याचे म्हटले आहे. तक्रारीवरून बाश्ीं शहर पोलिसांनी शिरीष ताटे व अज्ञात साथीदाराविरुद्ध गुन्हा दाखल केला आहे. न्यायालयात सरकारी पक्षाने आरोपीकडून गुन्हात वापरलेले मोबाईल, सिमकार्ड, व्हॉट्सअॅप कॉलची माहिती, कॉल डिटेल रॅकॉर्ड, कथित बनावट आवाजाचा स्मॉट, तांत्रिक उपकरणे तसेच इतर साथीदारांच्या शोधासाठी पोलीस कोठडीची आवश्यकता असल्याचे सांगितले. ते ग्राह्य धरत न्यायालयाने पोलीस कोठडी मंजूर केली. पोलिस कोठडीत कथित बनावट आवाज बनवण्यासाठी कृत्रिम बुद्धिमत्ता किंवा अन्य तंत्रज्ञानाचा वापर झाला का, आर्थिक व्यवहार झाले का, तसेच यात आणखी कोणाचा सहभाग आहे का, याचा तपास होईल. प्रकरणाचा तपास पोलीस निरीक्षक गणेश कुंभार करत आहेत.

महाळुंग येथील महादेव मंदिराजवळील पाण्याच्या टाकीत अळ्या

तथा वृत्तसेवा,

श्रीपूर, दि. १९ जुलै-
महाळुंग-श्रीपूर नगरपंचायत हद्दीतील प्रभाग क्र. ५ मधील महादेव मंदिराजवळ असलेल्या दागडी पिण्याच्या पाण्याच्या टाकीतील पाणी दूषित झाले आहे. नागरिकांच्या आरोग्याचा प्रश्न ऐरणीवर आला आहे. टाकीतील पाण्यामध्ये अळ्या व जंतू आढळून आल्याची तक्रार नागरिकांनी केली आहे.

गंभीर समस्येबाबत प्रभागातील रहिवासी सुधीर भोसले यांनी सहकाऱ्यांसह नगरपंचायतीचे मुख्याधिकारी संतोष सावंत यांना निवेदन देऊन तातडीने कारवाईची मागणी केली आहे. टाकीतील पाणी अनेक नागरिक पिण्यासाठी वापरतात. मात्र गेल्या अनेक दिवसांपासून या टाकीची स्वच्छता करण्यात आली नसल्यामुळे पाणी दूषित झाले असून त्यामध्ये आळ्या आणि जंतू स्पष्टपणे दिसत आहेत. सध्या पावसाळ्याचे दिवस आहेत, अशी परिस्थितीत हे पाणी पिणाऱ्या नागरिकांना पोटाचे विकार, जुलाब, उलट्या तसेच पाण्यातून पसरणाऱ्या इतर संसर्गजन्य आजारांचा धोका निर्माण होऊ शकतो, अशी भीती निवेदनात व्यक्त करण्यात आली आहे.

नगरपंचायतीने तात्काळ टाकीची सफाई करून



निर्जंतुकीकरण करावे, भविष्यात अशा प्रकारची समस्या उद्भवू नये, यासाठी नियमित स्वच्छता व देखभालीचे वेळापत्रक निश्चित करावे, अशी मागणी केली आहे.

सुधीर भोसले, गणेश चव्हाण, अर्जुन माने, महादेव जाधव, राम केंगार, दत्ता चव्हाण, मारुती जाधव, पांडुरंग भोसले, रोहन चव्हाण, आनंद केंगार, विजय चव्हाण, अभिषेक साठे, दत्तात्रय वाघमारे, प्रदीप मस्के, यश जाधव, अजित मते यांच्या वतीने सद्याचे निवेदन देण्यात आले .

पोलिसांनी राबवणे गरजेचे आहे.

मटका माफियांचा वाढता उपद्रव

■ मुख्य बाजारपेठ आणि पोलीस ठाण्याच्या परिसरातच टेबल लावून आकडे उघडपणे लिहिले जात आहेत.
■ कॉलेजवरील तरुण आणि कष्टकरी वर्ग या आदिमाष्या जाळ्यात उद्ध्वस्त होत आहे.
■ तातुरत्या कारवायांमुळे मटका किंगचे म नोबल वाढले असून, कायमस्वरूपी कारवाईची मागणी होत आहे.
■ आता तरी वैराग पोलीस स्टेशन खडबडून जागे होणार का?



► क्राईम ...



रेल्वे ब्रिजवर दुचाकी घसरून तरुणाचा उपचारादरम्यान मृत्यू

सोलापूर, दि.१९ जुलै-

कंबर तलाव येथील रेल्वे ब्रिजवर दुचाकी घसरून एका तरुणाचा मृत्यू झाल्याची घटना घडली. अभिषेक सिधू रेळेकर (वय-२६, रा.अशोक चौक, सोलापूर) असे मयत दुचाकीस्वाराचे नाव आहे. शनिवारी पहाटे २ वाजण्याच्या सुमारास तो सात रस्त्यावरून विजापूर नाक्याकडे जात असताना कंबर तलाव येथील रेल्वे ब्रिजच्या चढावर दुचाकी घसरून गंभीर जखमी झाला. त्याला उपचारासाठी मित्र वीरसिंग याने शासकीय रुग्णालयात दाखल केले. मात्र उपचारादरम्यान मृत्यू झाला.

बायकोबरोबर तक्रार; नवऱ्याने पिले गोचीड मारण्याचे औषध

सोलापूर, दि.१९ जुलै-

बायकोबरोबर तक्रार झाल्याच्या कारणावरून नवऱ्याने गोचीड मारण्याचे औषध पिल्याची घटना सांगोला येथील लक्ष्मी नगर येथे घडली. सम धान राजाराम शेळके (वय-३२, रा.हराळवाडी, ता.मोहोळ) असे त्यांचे नाव आहे. शनिवारी संध्याकाळच्या सुमारास बायकोबरोबर त्यांची तक्रार झाली होती. तेव्हा रागाच्या भराच्या गोचीड मारण्याचे औषध पिले. सांगोला येथील आरोग्य केंद्रात प्राथमिक उपचार करून मेव्हणा आप्पा नळें यांनी पुढील उपचारासाठी सोलापुरातील शासकीय रुग्णालयात दाखल केले.

घरगुती वादातून पतीकडून पत्नीला लाकडाने मारहाण

सोलापूर, दि.१९ जुलै-

घरगुती वादातून पतीने पत्नीला लाथाबुक्क्या आणि लाकडाने मारहाण झाल्याची घटना दक्षिण सोलापूर तालुक्यातील कुंभारी येथे घडली. गंगाबाई नागनाथ काळे (वय-४०, रा.कुंभारी) असे मारहाण झालेल्या पत्नीचे नाव आहे. गंगाबाई काळे व नागनाथ काळे या पतीपत्नीत घरगुती कारणावरून वाद झाला होता. या वादातून पतीने पत्नीला लाथाबुक्क्या आणि लाकडाने मारून जखमी केले. मुलगी कविता काळे यांनी गंगाबाई काळे यांना उपचारासाठी शासकीय रुग्णालयात दाखल केले.

झोपेत चालत्या ट्रकमधून पडल्याने क्लीनर जखमी

सोलापूर, दि.१९ जुलै-

चालत्या ट्रकमधून झोपेत खाली पडल्याने ट्रकचा क्लीनर जखमी झाल्याची घटना सोलापूर-विजापूर महामार्गावरील धुळखेड येथे घडली. तारिक हसन गुलाबदिन खान (वय-२५, रा.पटियाला, राज्य पंजाब) असे जखमी क्लीनरचे नाव आहे. रविवार, दि.१९ जुलै २०२६ रोजी पहाटे सोलापूरहून विजापूरच्या दिशेने ट्रकमधून निघाले असताना धुळखेड येथे ट्रकच्या साईड दरवाजातून तो खाली पडला. मित्र मनप्रितसिंग यांनी उपचारासाठी सोलापुरातील शासकीय रुग्णालयात दाखल केले.

विवाहितेस सासूसह दोघा महिलांनी केली लाथाबुक्क्यांनी मारहाण

सोलापूर, दि.१९ जुलै-

घरगुती भांडणाच्या कारणावरून एका विवाहितेस सासूसह दोघा महिलांनी व्हिन लाथाबुक्क्यांनी मारहाण केल्याची घटना कुमठा नाका भागातील मारहाणा प्रताप झोपडपट्टीमध्ये रविवार, दि.१९ जुलै २०२६ रोजी सकाळी १०.३० वाजण्याच्या सुमारास घडली. सोनाली अजय चौधरी (वय-२०, रा.महाराणा झोपडपट्टी, सोलापूर) असे मारहाण झालेल्या विवाहितेचे नाव आहे. सासू पार्वती चौधरी व ज्योती गोरलेवाले या दोघांनी केलेल्या मारहाणीत तिच्या सर्व अंगाला मुकामार लागल्याने उपचाराकरता येथील शासकीय रुग्णालयात पती अजय चौधरी यांनी दाखल केले.

मुख्यमंत्री वारकरी निवारा केंद्र हाऊसफुल्ल

ग्रामविकास विभागाच्या सुविधांना वारकऱ्यांची पसंती

पालकमंत्री जयकुमार गोरे यांनी केली धर्मपुरी पालखी तळाची पाहणी

आरोग्यदूत, वारीदूत, जलदूत, मोबाईल आरोग्यसेवेचे कौतुक

तथा वृत्तसेवा,

सोलापूर, दि.१९ जुलै-

आषाढी वारीच्या पार्श्वभूमीवर ग्राम विकास व पंचायतराज विभागाने उभारलेल्या विविध सुविधा वारकऱ्यांसाठी मोठा दिलासा ठरत आहे. दरम्यान, मुख्यमंत्री वारकरी निवारा केंद्र वारकऱ्यांच्या गर्दीने हाऊसफुल्ल होत असल्याचे दिसून येत आहे. ऊन, वारा आणि पावसापासून संरक्षण मिळत असल्याने हजारो वारकरी येथे विसावा घेत आहेत. मसाज सुविधा, हिरकणी कक्ष, पिण्याचे पाणी आणि स्वच्छतागृहांचा मोक्याचा प्रमाणात लाभ घेत आहेत.

राज्याचे ग्रामविकास व पंचायतराज मंत्री तथा सोलापूर जिल्ह्याचे पालकमंत्री जयकुमार गोरे यांनी धर्मपुरी येथील संत ज्ञानेश्वर महाराज पालखी तळाला भेट देऊन वारकऱ्यांशी आणि सोहळा प्रमुखांशी संवाद साधला. वारकऱ्यांच्या अडचणी,



वारकऱ्यांचा विश्वास जिंकणारी व्यवस्था

यंदाच्या आषाढी वारीत केवळ सुविधा उभारण्यापुरते न राहता त्या प्रत्यक्ष वारकऱ्यांपर्यंत प्रभावीपणे पोहोचाव्यात; यावर प्रशासनाने भर दिला आहे. त्यामुळे मुख्यमंत्री वारकरी निवारा केंद्रापासून मोबाइल आरोग्यसेवेपर्यंतच्या उपक्रमांना वारकऱ्यांचा उत्स्फूर्त प्रतिसाद मिळत आहे. एकूणच, वारी अधिक सुरक्षित, सुसज्ज आणि सेवाभिमुख होण्याकामी आणि वारकऱ्यांचा विश्वास जिंकणारी व्यवस्था करण्यात आल्याचे पहावयास मिळत आहे.

उपलब्ध सुविधा आणि आवश्यक सुधारणा चालत काऱंडे बंगला येथील माऊलींच्या याबाबत त्यांनी प्रत्यक्ष माहिती घेतली. विशेष म्हणजे, मंत्रीपदाचा कोणताही बडेजाव न करता त्यांनी पालखीसोबत पायी

चालत काऱंडे बंगला येथील माऊलींच्या विसाव्याच्या ठिकाणी भेट दिली.

सोहळा प्रमुख अॅड.राजेंद्र उमाप यांच्यासमवेत जमिनीवर बसून प्रसाद ग्रहण

उपमुख्यमंत्री एकनाथ शिंदे यांनी होडीतून केली स्वच्छतेची पाहणी

आयसीयूमधील रुग्णांची विचारपूस

तथा वृत्तसेवा,

पंढरपूर, दि.१९ जुलै-

आषाढी वारीच्या अनुषंगाने उपमुख्यमंत्री एकनाथ शिंदे यांनी रविवार, दि.१९ जुलै २०२६ रोजी होडीमध्ये बसून चंद्रभागा नदीपात्रातील स्वच्छतेची पाहणी केली. होडीच्या सुरक्षेचा आढावा घेत लाईफ जॅकेटबाबतची माहिती घेतली. आयसीयूमधील रुग्णांचीही त्यांनी विचारपूस केली.

पत्रा शेड येथील रिश्दी-सिध्दी दर्शन मंडपातील रंगेतील भाविकांना त्यांनी पाणी बॉटलचे वाटप केले. प्रशासनाने उभारलेल्या सुविधांबाबत भाविकांकडून माहिती घेतली. आरोग्य विभागाच्या वतीने उभारण्यात आलेल्या वैद्यकीय



कक्षाचे उद्घाटन करण्यात आले.

श्रीक्षेत्र पंढरपूर येथील आषाढी वारीला मोठे महत्त्व आहे. वारकऱ्यांची कोणतीही गैरसोय होऊ नये; यासाठी शासन व प्रशासन २४ तास दक्ष आहे. ही वारी निर्विघ्न पार पडावी यासाठी सर्व

यंत्रणा सज्ज आहेत, असे उपमुख्यमंत्री एकनाथ शिंदे यांनी याप्रसंगी बोलताना सांगितले. याप्रसंगी सार्वजनिक आरोग्य मंत्री प्रकाश आविठकर, महसूल शासन व प्रशासन २४ तास दक्ष आहे. ही वारी निर्विघ्न पार पडावी यासाठी सर्व

आपत्कालीन कक्ष व वृक्षारोपण

भक्तीसागर येथे वारकऱ्यांसाठी उभारण्यात आलेल्या आपत्कालीन कक्षाची त्यांनी पाहणी केली. आयसीयूमध्ये दाखल असलेल्या रुग्णांची भेट घेऊन त्यांच्या तब्येतीची काळजीपूर्वक विचारपूस केली व डॉक्टरांना आवश्यक सूचना दिल्या. यानंतर भक्तीसागर परिसरात उपमुख्यमंत्री एकनाथ शिंदे यांच्या हस्ते वृक्षारोपण करण्यात आले.

आ.राजू खरे, पंढरपूरच्या नगराध्यक्षा प्रणिता भालके, अप्पर जिल्हाधिकारी गणेश निहाळी, उपविभागीय अधिकारी सचिन इथापे, मंदिर समितीचे कार्यकारी अधिकारी राजेंद्र शेळके, मुख्याधिकारी महेश रोकडे आदी उपस्थित होते.

दैनिक 'तरुण भारत' डिजीटल विभाग, इन सोलापूर न्यूज चॅनलतर्फे शाळकरी दिंडी, विट्ठल व रखुमाई वेशभूषा स्पर्धेचे आयोजन



तथा वृत्तसेवा,

सोलापूर, दि.१९ जुलै-

महाराष्ट्राच्या विट्ठल भक्तीची महिमा आणि वारीची परंपरा सांगण्यासाठी शहरात वेगवेगळ्या शाळांमधून भव्य अशा प्रतिकात्मक पारंपारिक दिंड्या निघतात. यावेळी घरोघरी विट्ठल रक्मिणीचे लहान मुलांचे रुपही साकारले जाते. या प्रसंगाचे संधीत रूपांतर करण्याची अनेक दिंडी दैनिक तरुण भारत डिजीटल विभाग आणि इन सोलापूर न्यूज चॅनलच्या वतीने आयोजित करण्यात आली.

दि.१८ जुलै ते २५ जुलै २०२६ पर्यंत भव्य सर्वोत्कृष्ट शालेय दिंडी स्पर्धा आणि ५ ते १३ वयोगटातील मुला-मुलींसाठी स्वतंत्र विट्ठल आणि

स्वतंत्र रक्मिणी अशी वेशभूषा स्पर्धा आयोजित करण्यात आली आहे. शालेय दिंडी स्पर्धेसाठी आषाढी वारीला प्रत्येक शाळा दिंडीचे आयोजन करते. त्यातीलच काही मोजके अन् देखणे व्हिडिओ आणि फोटो दैनिक तरुण डिजीटल विभाग आणि इन सोलापूर न्यूज चॅनलकडे पाठवायचे आहेत.

संयोजकांच्या वतीने परीक्षक शाळेत येऊन त्या-त्या दिंडीचे परीक्षण करण्यात येणार आहे. या स्पर्धेसाठी पर्यावरण जपा, स्वच्छतेचे महत्त्व, मलमल मुलगी भेद करू नका, रक्तदान श्रेष्ठ दान, अपघात होता आधी मदत करा अशा विविध प्रकारच्या पोस्टर विषयांवर आधारित सादरीकरणाला अधिक महत्त्व दिले जाणार आहे.

शालेय दिंडीला प्रथम पारितोषिकाकरिता ३००० रुपये, द्वितीय पारितोषिकास २००० रुपये आणि तृतीय पारितोषिकास १००० रुपये व प्रमाणपत्र अशी पारितोषिके दिली जाणार आहेत. श्रीविठ्ठल-रक्मिणी वेशभूषा स्पर्धा ही वैयक्तिक स्वरूपात घेतली जाणार आहे. घरी किंवा शाळेत विट्ठलाचे किंवा रक्मिणीचे देखणे रुप साकारून आपल्या बालकाचा किंवा बालिकेचा फोटो आणि व्हिडिओ ९९२१९०७६४२ या भ्रमणध्वनीवर पाठवावेत, असे आवाहन दैनिक तरुण भारत डिजीटल विभागाच्या प्रमुखा अश्विनी तडवळकर, इन सोलापूर न्यूज चॅनलचे प्रमुख समाधान वाघमोडे यांनी केले.

बेदाणा बाजारात गोडवा हरवला; उत्पादकांची वाढली चिंता

१५६ टन आवक; प्रति किलो सरासरी दर २२५ रुपये

निंबर्गीच्या शेतकऱ्यांच्या बेदाण्याला ३७६ रुपयांचा उच्चांक

तथा वृत्तसेवा,

सोलापूर, दि.१९ जुलै

श्री सिद्धेश्वर कृषी उत्पन्न बाजार समितीतील बेदाणा लिलावात यंदा दराचा 'गोडवा' पूर्णपणे ओसरल्याचे चित्र पाहायला मिळाले. गुरुवारी झालेल्या लिलावात तब्बल १५६ टन (१० हजार ४२८ बॉक्स) बेदाण्याची आवक झाली. मात्र वाढलेल्या पुरवठ्यामुळे बाजारभावावर दबाव निर्माण झाला असून, सरासरी दर केवळ २२५ रुपये प्रतिकिलोवर येऊन ठेपल्याने उत्पादक शेतकऱ्यांमध्ये नाराजीचे वातावरण आहे.

या मंदीच्या वातावरणातही दर्जेदार उत्पादनाला बाजाराने योग्य प्रतिसाद दिला. दक्षिण सोलापूर तालुक्यातील निंबर्गी येथील प्रयोगशील शेतकरी गंगधर प्रफुल्ल बिराजदार यांच्या उत्कृष्ट दर्जाच्या ७२ बॉक्स बेदाण्याला प्रतिकिलो ३७६ रुपयांचा सर्वोच्च दर मिळाला. सांगली येथील



पुढील लिलावात

दरावर राहणार दबाव ?

किमान १०० रुपये, सरासरी २२५ रुपये आणि उत्कृष्ट दर्जाच्या बेदाण्याला कमाल ३७६ रुपये प्रतिकिलो असा दर मिळाला. एकूण आवक्रीपेकी सुमारे १०१ टन बेदाण्याची विक्री झाली. ५५ टन (३ हजार ६५० बॉक्स) बेदाणा विक्रीसाठी शिल्लक राहिला. त्यामुळे पुढील लिलावातही दरावर दबाव कायम राहण्याची शक्यता व्यक्त केली जात आहे.

व्यापार्यांनी हा बेदाणा खरेदी केला. विशेष म्हणजे, बिराजदार यांना २०२४ सालचा राज्य शासनाचा 'वसंतराव नाईक शोतीनिष्ठ शेतकरी पुरस्कार' मिळाला असून, दर्जेदार उत्पादनामुळे त्यांनी पुन्हा एकदा बाजारत आपली छाप पाडली आहे.

वाढती आवक आणि दरातील घसरण

सोलापूर जिल्ह्यासह दक्षिण सोलापूर, पंढरपूर परिसर आणि कर्नाटकातील विजयपूर जिल्ह्यातून मोठ्या प्रमाणावर बेदाण्याची आवक होत आहे. वाढती आवक आणि मर्यादित मागणी यामुळे दरात घसरण झाल्याचे व्यापार्यांनी सांगितले आहे.

मुंबई हायकोर्टाच्या आदेशानुसार निमा डॉक्टरांचा संप मागे

डॉक्टर्स आज करणार काळ्याफिती लावून सेवा

सोलापूर : डॉंबिवलीतील शास्त्रीनगर महापालिका रुग्णालयात डॉक्टर, परिचारिका आणि आरोग्य कर्मचाऱ्यांवर झालेल्या हिंसक हल्ल्याच्या निषेधार्थ सोमवार (२० जुलै) रोजी राज्यभर पुकारण्यात आलेला निमा डॉक्टरांचा २४ तासांचा संप मुंबई उच्च न्यायालयाच्या हस्तक्षेपानंतर रद्द करण्यात आला आहे. त्यामुळे सोमवारी सर्व नियमित ओपीडीसह वैद्यकीय सेवा सुरळीत सुरू राहणार असून डॉक्टर काळ्याफिती लावून काम करतील.

डॉंबिवलीतील नॅशनल इंटिग्रेटेड मेडिकल

असोसिएशन (निमा) महाराष्ट्र शाखेने राज्यव्यापी संपाची घोषणा केली होती. मात्र, मुंबई उच्च न्यायालयाने या प्रकरणाची स्वतः हून (सुमोटो) दखल घेत आरोपी रमेश म्हात्रे व त्याच्या साथीदारांचा जामीन रद्द करत सर्व वैद्यकीय संघटनांचा संप टाळण्याची निवृत्ती केली. न्यायालयाच्या या भूमिकेला मान देत निमा महाराष्ट्र शाखेने २० ते २१ जुलैदरम्यान नियोजित २४ तासांचा संप मागे घेतला.

निमाचे माजी राष्ट्रीय अध्यक्ष डॉ.विनायक टेंभुणीकर, सोलापूर शाखेचे अध्यक्ष डॉ. नागनाथ जिजूम यांनी यांनी सांगितले की, संपाचा निर्णय रुग्णांच्या विरोधात नसून डॉक्टर व वैद्यकीय कर्मचाऱ्यांच्या सुरक्षिततेसाठी होता.



गजानन महाराज पालखीचे स्वागत...! सोलापूर शहरात रविवारी सकाळी श्री गजानन महाराज पालखी सोहळ्याचे ठिकठिकाणी भाविकांनी उत्साहाने स्वागत केले.



(छाया : केवल तिवारी)

▶ **ज्ञानामृत आनंदलहरी - १५०७**

परि ययाचा वेगुदेखे । जो हा क्षणीक ऐसा वोळखे । जाणे कोडिवेळां निमिखे । होत जात ॥

मुळे वर असणारा संसारवृक्ष अमर्याद वाढत जातो. याच्या विस्ताराला अर्थादीत करणे अत्यंत कठीण कायम आहे. या वृक्षाचे बीज जाया असल्याने, ही माया आपोआप विस्तार पावत असते. आत्मज्ञानी व्यक्तिव्यतिरिक्त इतर सर्वांना आपल्या मुठीत ठेवते. विषय, इंद्रिये, पंचतत्व, पंमहाभूते, या सर्वांचा संबंध उत्कृष्ट प्रकारे माऊलीनी या वृक्षाशी जोडून त्यांचे स्पष्टीकरण केले आहे. या संसार वृक्षाला ज्ञानी लोक, अश्वत्थ असे म्हणतात. या वृक्षाशी स्थिरता किंवा स्थिती एक क्षणभरही एकसारखी नसते. ती क्षणा-क्षणाला बदलत असते. सातत्याने ढग ज सा अनेक रंगाचा होत असते. किंवा विज क्षणभरही स्थिर रहात नाही, त्याप्रमाणे या वृक्षाचे आहे. हालत असलेल्या कमळाच्या पानावरील पाणी एक क्षणभरही स्थिर राहू शकत नाही हिकवा अत्यंत व्याकुळ झालेल्या माणसाचे अंतःकरण थोडावेळही शांत रहात नाही. त्याप्राणेचा संसारवृक्षही सतत अशांत व अस्थिर असतो. क्षणा-क्षणात रूप, विस्तार पालटणारा वृक्ष असल्याने या वृक्षाला अश्वत्थ म्हणजे पिंपळ म्हणून संबोधले जाणार नाही तर, अश्वत्था म्हणून संबोधले जाईल.



अश्वत्थाथाचा क्षणा-क्षणाला नष्ट होणे हा अर्थ येथे विचारात घ्यावा, असेही माऊली म्हणतात. क्षणभंगुर हा प्रपंचवृक्ष अश्वत्थ म्हणून नांव लोकिकाला आला असला तरी ,त्याला पुर्णतः जाणणे अत्यंत कठीण आहे. सागर जसा एकीकडे मेघांच्या मुखांन उपसला जातो आणि दुसरीकडे नदयाद्वारा भरला जातो, त्यामुळे तो लहानही होत नाही मोठाही होत नाही. त्याप्रमाणे हया वृक्षाचे प्रगट होणे व नष्ट होणे, कोणाच्या लक्षात येत नाही. म्हणून अज्ञानी लोक याला अविनाशी म्हणतात. रथाची चाके अतिशय वेगाने फिरत असता, ती स्थिर असल्याचे भासते, पण प्रत्यक्षात ती फिरत असतात, हे लक्षात येत नाही. त्याप्रमाणे हा वृक्ष अतिशय वेगाने नष्ट होतो. वाढतो, त्यामुळे तो स्थिर दिसतो.

वाच्याच्या लहरीत, पहिली लहर कोठे संपली व दुसरी कोठे सुरू झाली कळत नाही, तसे हा वृक्ष केव्हा नष्ट झाला आणि केव्हा तयार झाला हे लक्षात येत नाही. वाहणारे पाणी वेगाने वाहत जाते त्यामुळे मागून येणारे पाणी केव्हा व कोठे मिसळत आहे, हे लक्षात येत नाही. वेगाने फिरणारी भिंगरी स्थिरच वाटते, त्याप्रमाणे या वृक्षा बाबतीत लोकांना वाटते. या वृक्षाचा तुफान वेग लक्षात घेऊन, हा वृक्षात क्षणात असंख्य वेळा निर्माण होतो व नष्ट ही होतो, हे जो जाणतो, ताच हा वृक्ष क्षणभंगुर असल्याचे बोळावतो. असे स्पष्ट करताना भगवंत म्हणाले, **परि ययाचा वेगुदेखे । जो हा क्षणीक ऐसा वोळखे । जाणे कोडिवेळां निमिखे । होत जात ॥** भगवंतांला या प्रसंगी अर्जुनाला केवळ संसारवृक्ष म्हणजे काय, एवढेच सांगायचे नाही, तर अर्जुनाने या संसार वृक्षाचे खरे क्षणभंगुरत्व ओळखावे अशीही अपेक्षा आहे. अर्जुन जर संसार वृक्षाचे खरे स्वरूप ओळखु शकला तर मी युध्द करणार नाही . ही भाषा सोडून देईल. अर्जुनाने ही भाषा सोडणे, अत्यंत महत्त्वाचे आहे. आपणाला बाहय शत्रुशी युध्द करायचे नसले तरीही, अंतर्गत शत्रुशी म्हणजे द्वेष, मत्सर, मोह, स्वार्थ यांचेशी युध्द करावेच लागणार आहे. या युध्दासाठी आपणही हा संसारवृक्ष ओळखणे अत्यंत आवश्यक आहे. जय जय राम कृष्ण हरी।

- ज्ञानदास डॉ. विजयकुमार फड मो. ९४२२२१६४४८

▶ **सुप्रभात**

▶ **आजचा दिवस**

वार : सोमवार,
दि. २० जुलै २०२६
विक्रम संवत् २०८३ ।
शके - १९४८
संवत्सर - पराभव
मास - आषाढ शु. सप्तमी
ऋतु - वर्षा ।
नक्षत्र - हस्त (१९.०८)
योग - शिव (१८.३६)
करण - गरज (१५.४०)
राहु काल : रविवार
स. ०८.३० ते ०९.००

दिनविशेष :
१९०५: ब्रिटिश भारताचे व्हाईसरॉय लॉर्ड कर्झन यांनी 'बंगालच्या फाळणीची' घोषणा केली.
१९४४: हिटलरला जीवे मारण्याचा 'जुलै प्लॉट' (Oeration Valkyrie) हा प्रयत्न फसला. १९४७: सुकर्णो यांच्या नेतृत्वाखालील इंडोनेशियन सरकारने डच वसाहतवादी नियम नाकारले. १९८०: भारताचे 'रोहिणी-१' हे उपग्रह यशस्वीरित्या कक्षेत प्रस्थापित झाले.



मानाचा कसबा गणपती परिसर सुशोभीकरण कामाचे भूमिपूजन

तथा वृत्तसेवा, सोलापूर, दि.१९ जुलै- सुवर्ण जयंती नगरोत्थान अभियान सन २०२५-२६ अंतर्गत श्रीमंत मानाचा कसबा गणपती प्रतिष्ठान परिसर सुशोभीकरण कामाचे भूमिपूजन संपन्न झाले. कार्यक्रमाची सुरुवात मान्यवर व प्रतिष्ठानच्या विश्वस्त्यांच्या हस्ते श्रीमंत मानाचा कसबा गणपती यांचे पूजन करून झाली. त्यानंतर प्रतिष्ठानचे ज्येष्ठ सदस्य महिनाथ मुस्तारे व आमदार विजयकुमार देशमुख यांच्या हस्ते उपस्थित करण्यात आले.

प्रतिष्ठानचे विश्वस्त बिप्पीन धुम्मा यांनी श्रीमंत मानाचा कसबा गणपती मंदिर परिसराच्या सुशोभीकरणासाठी निधी उपलब्ध व्हावा यासाठी आमदार विजयकुमार देशमुख यांच्याकडे सातत्याने पाठपुरावा केला. यावेळी मंडळाचे उत्सव अध्यक्ष बाळासाहेब मुस्तारे, महिनाथ खुने, राजशेखर हिरेहब्बू, सुधीर थोबडे, केदार मंगाणे, शिवानंद बुगडे, गुरलिंग मंगाणे, सोमनाथ मंगाणे, धनेश हिरेहब्बू, अमित गुंगे, बसवराज निगडळी, पुष्कराज मेत्री, केदार कुवाटे, योगीराज भोगडे उपस्थित होते.

रामप्पा सावकार यांच्या विभागाला इंद्रजित पवारांचा पाटिंबा ?

कृषी व पशुसंवर्धन विभागाबाबतच्या चर्चांना वेग

राजकीय वर्तुळात नव्या समीकरणांची रंगली चर्चा



लागली आहे. कृषी व पशुसंवर्धन हा ग्रामीण विकासाच्या दृष्टीने महत्त्वाचा विभाग मानला जातो. त्यामुळे या विभागाच्या वाटपाकडे अनेक सदस्यांचे लक्ष लागले होते. विभाग वाटपाच्या प्रक्रियेदरम्यान सावकार यांना हा विभाग मिळावा, अशी अपेक्षा व्यक्त होत होती. त्यावेळी माध्यमांनी यासंदर्भात इंद्रजित पवार यांना प्रश्न विचारला असता, 'रामप्पा सावकार यांना बोलू... शब्द दिला आहे,' असे सूचक उत्तर त्यांनी दिले होते.

मध्यंतरी प्रशासकीय प्रक्रियेमुळे आणि

बदलत्या राजकीय घडामोडींमुळे हा विषय मागे पडल्याचे चित्र निर्माण झाले होते. त्यामुळे दिलेला शब्द प्रत्यक्षात उतरतो की नाही, याबाबतही विविध तर्क-वितर्क व्यक्त केले जात होते. मात्र, अलीकडे झालेल्या चर्चांनंतर परिस्थिती बदलल्याचे सांगितले जात आहे. मुख्यमंत्री स्तरावरील संवादानंतर विभाग वाटपाबाबत सकारात्मक हालचाली झाल्याची माहिती राजकीय सूत्रांकडून दिली जात आहे. यामुळे 'रामप्पा सावकार यांच्या विभागाला इंदाभाऊचा शब्द अखेर खरा ठरला,' अशी चर्चा जिल्हा परिषदेच्या वतुळांत सुरू झाली आहे. अधिकृत घोषणा अद्याप झालेली नसली, तरी या घडामोडींमुळे जिल्हा परिषदेतील राजकीय समीकरणांना नवे परिमाण मिळण्याची शक्यता व्यक्त होत आहे. आता अंतिम निर्णय आणि अधिकृत विभाग वाटपाकडे सर्वांचे लक्ष लागले आहे.



आजोबा गणपती येथे ढोल-ताशा वादन सरावाचा शुभारंभ

तथा वृत्तसेवा, सोलापूर, दि. १९ जुलै- आगामी गणेशोत्सवाच्या पारश्वर्भूमीवर शुक्रवार पेठेतील पहिले सार्वजनिक गणेशोत्सव मंडळ श्रद्धानंद समाज मनाचा श्री आजोबा गणपती येथे ढोल-ताशा वादन सरावाचा शुभारंभ ट्रस्ट अध्यक्ष तथा आमदार विजय देशमुख यांच्या प्रमुख उपस्थितीत श्रीची पूजा व ध्वजवंदन करून करण्यात आला. यावेळी ट्रस्टचे सहसचिव गंगाधर गवसने, ट्रस्टचे खजिनदार केदार वनारोटे, ट्रस्टचे कार्यकारिणी सदस्य राहुल कुंमणे, विशाल फुलारी, अमित काबणे, सातलिंगप्पा दुधनीकर, श्रीरंग गवई, किसन गर्ज, सोम नाथ मेडके उपस्थित होते.

महापालिकेच्या वतीने अण्णाभाऊ साठे यांना अभिवादन

सोलापूर, दि. १९ जुलै- सोलापूर महानगरपालिकेच्या वतीने साहित्यरत्न लोकशाहीर अण्णाभाऊ साठे यांच्या पुण्यतिथी निमित्त महापौर विनायक कोंड्याल यांच्या हस्ते साहित्यरत्न अण्णाभाऊ साठे चौक येथील साहित्यरत्न अण्णाभाऊ साठे यांच्या पुतळ्यास पुष्पहार अर्पण करून अभिवादन करण्यात आले. त्यानंतर कौन्सिल हॉल येथील महापौर कार्यालयात साहित्यरत्न लोकशाहीर अण्णाभाऊ साठे यांच्या प्रतिमेस महापौर विनायक कोंड्याल यांच्या हस्ते पुष्पहार अर्पण करून अभिवादन करण्यात आले. याप्रसंगी उपमहापौर ज्ञानेश्वरी देवकर, सभागृहनेते नरेंद्र काळे, शहराध्यक्ष तथा नगरसेविका रोहिणी तडवळकर, म. हेरा देवकर, सुरेश पाटोडे, कामगार कल्याण व जनसंपर्क अधिकारी अजितकुमार खानसोळे, चंद्रकांत दोंतुल, जयप्रकाश आमनगी उपस्थित होते.



श्री चतुरबाई श्राविका शाळेत चिमुकल्यांच्या मतदानाचा जागर



तथा वृत्तसेवा, सोलापूर, दि. १९ जुलै- श्री चतुरबाई श्राविका सम्राट चौक सोलापूर येथे इयत्ता १ ली ते ४ थीच्या मुलांनी सिंगहड इन्स्टिट्यूट जबाबदाऱ्या इयत्ता ४ थीच्या विद्यार्थ्यांनी पार पाडल्या. ही निवडणूक अगदी खऱ्या निवडणुकीप्रमाणे १५ दिवसापासून प्रचार करणे, जाहीरनामा, बैलेट पेपर, मतदान याद्या, बोटाला शाई लावणे, ईव्होम प्रमाणे मोबाईलद्वारे

प्रत्यक्ष मतदान करून घेण्यात आली. या निवडणुकीचे वैशिष्ट्य म्हणजे महिलांना ५० टक्के आरक्षण देण्यात आले होते. या सर्व निवडणुकीचे कौतुक विश्वस्त यतीन शहा, अंजली शहा, देवई शहा, डॉ. रोहिणी शहा, यांनी कौतुक केले. कार्यक्रमाच्या यशस्वीतेसाठी प्रदिप बेरे, सुरज व्हासाळे, रोहन शहा व अरिहंत माणिकशेठ्ठी यांचे सहकार्य लाभले.



सिंगहड इन्स्टिट्यूटमध्ये सुरक्षा जनजागृती मोहीम

तथा वृत्तसेवा, सोलापूर, दि. १९ जुलै- विद्यार्थ्यांची सुरक्षित वाहतूक ही सर्वोच्च जबाबदारी मानत सिंगहड इन्स्टिट्यूट, केगाव येथे शालेय बस चालक व लेडी अटेंडंट यांच्यासाठी विशेष सुरक्षा जनजागृती व मार्गदर्शन मोहिमेचे आयोजन करण्यात आले. या उपक्रमात सुमारे २५ ते ३० बस चालक व लेडी अटेंडंट यांनी सहभाग घेतला. कार्यक्रमास सावित्रीबाई फुले शिक्षण प्रसारक मंडळाचे सहमंचिव तथा सिंगहड इन्स्टिट्यूटचे

कॅम्पस डायरेक्टर संजय नवले, मपो केंद्र, पाकणी येथील सहाय्यक पोलीस निरीक्षक जीवन निरगुडे, प्राचार्या शाहीन शेख, शिक्षक व कर्मचारी उपस्थित होते. यावेळी सहाय्यक पोलीस निरीक्षक जीवन निरगुडे यांनी विद्यार्थ्यांना शाळेत आणताना व घरी सोडताना घ्यावयाची काळजी, वाहतूक नियमांचे पालन, बस सुरू करण्यापूर्वी विद्यार्थ्यांची उपस्थिती तपासणे, सुरक्षितरीत्या चढ-उतार करणे, बसमध्ये कोणताही विद्यार्थी राहिलेला नसल्याची खात्री करणे, आपत्कालीन परिस्थितीत करावयाची कार्यवाही तसेच महिला अटेंडंटची भूमिका याबाबत मार्गदर्शन केले.



सीएसआरमधून महापालिकेला दोन घंटागाड्यांची भेट

सोलापूर, दि. १९ जुलै- आयसीआयसीआय बँकेच्या कॉर्पोरेट सोशल रिस्पॉन्सिबिलिटी निधीतून सोलापूर महानगरपालिकेच्या घनकचरा व्यवस्थापन विभागाला दोन नवीन घंटागाड्या प्रदान करण्यात आल्या. या वाहनांचे लोकार्पण महापौर विनायक कोंड्याल यांच्या हस्ते करण्यात आले. लोकार्पण समारंभाला स्थायी समितीच्या सभापती रंजीता चाकोते, सभागृह नेते नरेंद्र काळे, विधी समितीचे सभापती सत्यजित वाघमोडे, शहराध्यक्ष रोहिणी तडवळकर, नगरसेवक श्रीनिवास दायमा, नगरसेविका राजेश्री दोडमणी, किरण पवार, मुख्य सफाई अधीक्षक अनिल चराटे उपस्थित होते. कचरा संकलनाची कार्यक्षमता वाढल्याने शहरातील स्वच्छता राखण्यास मदत होणार असून पर्यावरणप्रूक शहर उभारण्याच्या महापालिकेच्या प्रयत्नांना चालना मिळेल, असा विश्वास महापौर कोंड्याल यांनी व्यक्त केला.



इंडियन मॉडेल ग्रुप ऑफ स्कूलच्या वर्धापन वर्षारंभानिमित्त रक्तदान शिबीर

सोलापूर, दि. १९ जुलै- इंडियन मॉडेल ग्रुप ऑफ स्कूलच्या रौप्यमहोत्सवी वर्धापन वर्षारंभानिमित्त सामाजिक बांधिलकी जपत रक्तदान शिबिराचे आयोजन करण्यात आले. अक्षय रक्तपेढीच्या तज्ज्ञ डॉक्टर व कर्मचाऱ्यांच्या मार्गदर्शनाखाली ९० जणांचे रक्तसंकलन करण्यात आले. तसेच सर्व रक्तदात्यांना तुळशीचे रोपे भेट स्वरूप देऊन पर्यावरण संवर्धनाचा ही संदेश देण्यात आला. यावेळी सुष्टी इकोव्हिजनचे संस्थापक प्रवीण तळे यांनी रक्तदानाचे महत्त्व अधोरेखित करत, 'रक्तदान हेच श्रेष्ठदान' हा संदेश दिला. अपघातग्रस्त, शस्त्रक्रियाग्रस्त रुग्ण तसेच गंभीर आजारानी ग्रस्त रुग्णांसाठी रक्तदान किती महत्त्वाचे आहे, याविषयी जनजागृती करण्यात आली. शिबिराच्या यशस्वी आयोजनासाठी संस्थेचे संचालक अमोल जोशी, सायली जोशी यांचे मार्गदर्शन लाभले.

कही खुशी कही गम !

सोलापूर जिल्ह्यासह राज्यातील काही ठिकाणी उशिराने पाऊस चालू झाल्याने खरिपातील पेरणीचा टक्का चांगलाच घसरला आहे. पश्चिम महाराष्ट्राचा काही भाग, मराठवाडा, विदर्भातही अशीच अवस्था दिसून येत आहे. दरम्यान, पुष्प नक्षत्राच्या पावसाने आता जोर धरल्याने पेरणीचा टक्का वाढेल मात्र अजूनही हा पाऊस सर्वदूर पडत नसल्याने खरीप पेरणीचा खोळंबाच झाल्याचे काही ठिकाणचे चित्र आहे. यामुळे 'कही खुशी कही गम' अशीच अवस्था यंदा शेतकरी बांधवांची झाली आहे.



सोलापूर जिल्ह्याची स्थिती पाहता दक्षिण सोलापूर, उत्तर सोलापूर अक्कलकोट, माढा, मोहोळ, पंढरपूर, सांगोला, मंगळवेढा, माळशिरस आदी तालुक्यात जुलै महिन्यातही पाऊस कमीच पडला आहे तर बार्शी आणि करमाळा तालुक्यात मात्र दमदार पाऊस पडल्याने त्या भागातील शेतकऱ्यांनी तिफणीवर हात ठेवला आहे. विविध तालुक्यातील ज्या मंडलांमध्ये कमी पाऊस पडला आहे; त्या भागातील शेतकऱ्यांनी खरिपाची पेरणी टाळली असून, आता रब्बी हंगामातील पेरणीचाच ते विचार करीत आहेत. गेल्या आठवड्यापर्यंत सोलापूर जिल्ह्यात अवघी २९ टक्केच पेरणी झाली होती. आता काही मंडलांमध्ये दमदार पाऊस पडल्याने त्या भागातील शेतकरी पेरणी करताना दिसून येत आहेत.

महाराष्ट्रातील खरीप पेरणीची सद्यस्थिती पाहता, राज्यात पावसाच्या खंडामुळे पेरण्यांची गती काहीशी मंदावली आहे. आतापर्यंत सरासरीच्या ६० टक्क्यांच्या आसपास पेरण्या पूर्ण झाल्या आहेत. सोलापूरसह उर्वरित महाराष्ट्रात चांगल्या पावसाची प्रतीक्षा असून, शेतकरी चिंतेत आहेत. राज्यातील वेगवेगळ्या भागात पावसाची स्थिती वेगळी असल्यामुळे पेरणीच्या प्रमाणात तफावत दिसून येत आहे. विदर्भातील अमरावती, नागपूर विभागात खरीप पेरणीत आघाडी घेतली असून, सरासरीच्या ८० ते ८५ टक्क्यांवर पेरणी पूर्ण झाली आहे. मराठवाड्यातील छत्रपती संभाजीनगर,

लातूर विभागात पावसाच्या ताणामुळे या भागात पेरणीचा वेग मंदावला असून, सरासरीच्या ६५ ते ७० टक्के पेरणी झाली आहे. पश्चिम महाराष्ट्रातील पुणे, सातारा, कोल्हापूर या भागात पेरण्या तुलनेने मागास असून, सरासरीच्या ६६ टक्क्यांच्या आसपास आहेत. कोकण विभागात पावसाच्या अनियमिततेमुळे भात लावणी व रोपांचे काम काहीसे रखडले आहे.

यंदाच्या हंगामात शेतकऱ्यांचा भर प्रामुख्याने कापूस आणि सोयाबीन पिकांवर जास्त आहे. पावसाच्या लांबणीमुळे मूग आणि उडीद यांसारख्या कडधान्यांची लागवड मागील वर्षीच्या तुलनेत मागे पडली आहे. दरम्यान, हवामान विभागाच्या अंदांनुसार जून महिन्यात पावसाने ओढ दिल्यामुळे सुरुवातीला पेरण्या खोळंबल्या होत्या. जुलैमध्ये पावसाने काही भागात जोर धरला असला, तरी काही जिल्हे (उदा. लातूर, परभणी) अजूनही पावसाच्या प्रतीक्षेत आहेत. कृषि विभागाने शेतकऱ्यांना सल्ला दिला आहे की, जमिनीत पेरणीयोग्य (खोल ओलावा) पाऊस झाल्याशिवाय घाईघाईने पेरणी करू नये. दुबार पेरणीचे संकट टाळण्यासाठी योग्य पावसाची वाट पाहणे हितावह राहील.

या कृषी विभागाच्या आवाहनानुसार सोलापूर जिल्ह्यात अजून जवळपास ६० ते ६५ टक्के पेरण्याच केल्या नाहीत. दरम्यान, या आठवड्यात एखादा मोठा पाऊस पडला तरच खरिपाच्या पेरण्या होतील आणि जनावरांच्या चारा-पाण्याचीही सोय होईल. सध्या उजनी धरणक्षेत्र वगळता जिल्ह्यात कोठेही मोठ्या पाणीसाठ्याचा पाऊस पडला नाही. यामुळे जवळपास सर्वच प्रकारप, पाझर तलाव कोरडे पडले आहेत. विहिरी, नदीनाले,



बोअर्सही कोरडे आहेत. काही मोठ्या तलावातील पाण्यानेही तळ गाठला आहे. यासाठी आता मोठ्या पावसाची अत्यंत गरज आहे. पुष्प नक्षत्रातील पावसाने चांगला श्रीगणेश केला असून, अजून पुढे पुनर्वसू, आश्लेषा, मघा, पूर्वा, उत्तरा आणि हस्त अशी मोठी पावसाची नक्षत्रे आहेत आणि आपल्या जिल्ह्यात परतीचाच पाऊस असल्याने आगामी काळात मुबलक पाऊस पडेल आणि सर्वत्र आबादीआबाद होईल या आशेवरच सोलापूर जिल्ह्यातील शेतकरीदादा सध्याची जगत आहे. काही असले तरी सध्या पाऊस सर्वदूर आणि एकसारखा पडत नसल्याने कही खुशी, कही गम असेच वातावरण निर्माण झाले आहे.



लक्ष्मीबाई कन्या प्रशालेत गुणवंत विद्यार्थ्यांचा सत्कार

अक्कलूज, दि. १९ जुलै-

लक्ष्मीबाई कन्या प्रशालेत इयत्ता दहावी मधील गुणवंत विद्यार्थिनींचा सत्कार संस्थेचे संचालक वसंत जाधव यांच्या हस्ते करण्यात आले. श्रेया काळे, प्रगती मासाळ, आयेशा सय्यद व कावेरी साठे या अनुक्रमे प्रथम तीन क्रमांकाच्या विद्यार्थिनींचा व पालकांचा सत्कार सन्मानचिन्ह व रोख पारितोषिक देऊन करण्यात आला. त्याचबरोबर विषयात प्रथम आलेल्या विनिद्या बनकर, अनुष्का लोखंडे, सुश्री गायकवाड, सुश्री खुडे, कृष्णा घुले, प्राज्ञका ढगे या विद्यार्थिनींचाही सत्कार करण्यात आला. प्रशालेतील यशस्वी सर्व गुणवंत विद्यार्थिनींचे संस्थेचे मार्गदर्शक संचालक जयसिंह मोहिते-पाटील, अध्यक्ष संग्रामसिंह मोहिते-पाटील, संचालिका स्वरूपाराणी मोहिते-पाटील, सदाशिवराव माने विद्यालयाचे सभापती सयाजीराजे मोहिते-पाटील, सचिव अभिजीत रणवरे, सहसचिव हर्षवर्धन खराडे यांनी अभिनंदन केले. कार्यक्रमासाठी विनोद जाधव व यशस्वी विद्यार्थिनींचे पालक उपस्थित होते. प्रास्ताविक मुख्याध्यापिका अनिता पवार, मनोगत कोळी, सूत्रसंचालन सहशिक्षिका रचना रणवरे यांनी व आभार वृषाली थोरात यांनी मानले.



रामलिंगेश्वर शिक्षण संकुलात अण्णाभाऊ साठे यांना अभिवादन

सोलापूर, दि. १९ जुलै-

श्रीक्षेत्र तीर्थ (ता.द. सोलापूर) येथील श्री रामलिंगेश्वर प्रशाला व कनिष्ठ महाविद्यालयात लोकशाहीर अण्णाभाऊ साठे यांच्या पुण्यस्मरण दिनानिमित्त प्राचार्य सुधीर सोनकवडे व सर्व शिक्षक वृंद आणि विद्यार्थ्यांच्या वतीने पुष्पहार अर्पण करून अभिवादन करण्यात आले. यावेळी प्रशाला व कनिष्ठ महाविद्यालयातील सर्व शिक्षक वृंद शिक्षकेतर कर्मचारी व विद्यार्थी उपस्थित होते. कार्यक्रमाचे सूत्रसंचालन व आभार महेश पटणशेठ्ठी यांनी केले.



पैथररत्न पुरस्काराने सागर सोनकांबळे सन्मानित

अक्कलकोट, दि. १९ जुलै-

तालुक्यातील मौजे.किणी गावचा सुपुत्र तथा विद्यार्थी चळवळीतील सक्रिय कार्यकर्ता सागर सोनकांबळे यांना पुणे शहरातील बालगंधर्व सभागृह येथे दलित पैथरच्या वर्धापन दिनानिमित्त उपमहापौर परशुराम वाडेकर आणि प्रसिध्द कवी नितीन चंदनशिवे यांच्या हस्ते 'पैथररत्न' या पुरस्काराने नुकतेच गौरविण्यात आले. सामाजिक न्यायासाठी सातत्याने लढणाऱ्या युवा कार्यकर्त्यांच्या कार्याचा झालेला हा सन्म न म्हणून या पुरस्काराकडे पाहिले पाहिजे, अशा शब्दांत दलित पैथरचे राष्ट्रीय अध्यक्ष यशवंत नडगम यांनी सागर सोनकांबळे बाबत गौरवोदगार काढले. याप्रसंगी पुण्याचे उपमहापौर परशुराम वाडेकर, कवी नितीन चंदनशिवे, विजयकुमार हिंगे, अनिल कुमार गोते, सुवर्णा नडगम, उपस्थित होते.



नीट परीक्षेत सिध्देश्वर भाजीभाकरेचे यश

करंकंब, दि. १९ जुलै-

सन २०२६ मध्ये घेण्यात आलेल्या नीट (राष्ट्रीय पात्रता कम प्रवेश परीक्षा) परीक्षेत करंकंब येथील डि.ए.व्ही.महात्मा आनंद स्वामी सरस्वती ज्युनिअर कॉलेजचा विद्यार्थी सिध्देश्वर धोंडीराम भाजीभाकरे याने ७५० पैकी ५११ गुण मिळवत यश संपादन केले. त्याच्या या यशाबद्दल स्वैरी कॉलेजचे संस्थापक डॉ.बी.पी.रोंगे यांच्या हस्ते त्याचा सत्कार करण्यात आला. यावेळी रामभाऊ जोशी हायस्कूलचे मुख्याध्यापक हेमंत कदम, पर्यवेक्षक धनवंत करळे, सिध्देश्वर भाजीभाकरे याची माता कीर्ती भाजीभाकरे आदी उपस्थित होते. सिध्देश्वर भाजीभाकरे याची माता या रामभाऊ जोशी हायस्कूलम ध्ये मध्यानह भोजन शिजवण्याचे काम करतात तर वडील खासगी नोकरी करतात. अशा प्रतिकूल परिस्थितीत सिध्देश्वरने मिळिवलेले हे यश अत्यंत कौतुकास्पद असल्याची भावना डॉ.रोंगे यांनी व्यक्त केली. सिध्देश्वरच्या या यशाबद्दल दयानंद शिक्षण संस्थेचे स्थानिक सचिव डॉ.महेश चोप्रा, प्रशासक डॉ. विजयकुमार उबाळे यांनी अभिनंदन केले.

अक्कलकोट परिसरात पाऊस

अक्कलकोट, दि. १९ जुलै-

अक्कलकोट शहर व परिसरात शनिवारी संध्याकाळी ५ दरम्यान सर्वदूर दमदार पाऊस झाला . गेली दीड महिन्या पासून शेतकऱ्यासह सर्व नागरिक मोठा पाऊस यंदा पडतो की नाही याची आतुरतेन वाट पाहत होते . तालुक्यात सर्व नदी नाले अद्यापही कोरडेच आहेत म ठेठ्या पाऊसाची नितांत गरज आहे .यंदा पावसाने मोठी ओढ दिल्याने चारा व पाणीटंचवाईची चिंता साऱ्यांना लागून राहिली आहे .

मल्लिकार्जुन मंदिर जीर्णोद्धाराला निधी कमी पडू देणार नाही

आमदार सचिन कल्याणशेठ्ठी ; नागणसुरमधील मंदिर जीर्णोद्धाराचे भूमीपूजन



तथा वृत्तसेवा, अक्कलकोट दि. १९ जुलै-

हेमाडपंथी स्थापत्यकलेचा समृद्ध वारसा लाभलेल्या या प्राचीन मंदिराच्या जीर्णोद्धारामुळे मंदिराचे ऐतिहासिक, धार्मिक आणि सांस्कृतिक वैभव अधिक उजळून निघणार आहे. जीर्णोद्धार कामाकरिता निधी कमी पडू देणार नाही असे आश्वासन आ. सचिन कल्याणशेठ्ठी यांनी दिले.

अक्कलकोट तालुक्यातील नागणसूर येथील हेमाडपंथी मल्लिकार्जुन मंदिर जीर्णोद्धार भूमीपूजन प्रसंगी आ. कल्याणशेठ्ठी बोलत होते. बसवलिंग मठाचे मठाधिपती, म.नी.प्र. अभिनव बसवलिंग महास्वामी व बमलिंगेश्वर मठाचे विजयकुमार हिरेमठ यांच्या सानिध्यात कार्यक्रम झाला. पं.स. सभापती रश्मी हिप्परगी, नगराध्यक्ष मिलन

कल्याणशेठ्ठी, उपसभापती सागर कल्याणशेठ्ठी, जि.प. सदस्य सिद्धाराम शिवमूर्ती, जि.प. सदस्य विकास बुळ्ळा, वीरभद्र सलगरे, कृषी उत्पन्न बाजार समिती दुधनी सभापती सातलिंगप्पा परमशेठ्ठी, उपसभापती सिद्धाराम बाके, नगराध्यक्षा अंजली बाजारमठ आदी मान्यवरांची याप्रसंगी प्रमुख उपस्थिती होती. याप्रसंगी मान्यवरांचा स्वागत व सत्कार करण्यात आला.

याप्रसंगी वैष्णवी सलगरे,नागणसूरचे सरपंच सुनीता चव्हाण, उपसरपंच शांताबाई प्रचंडे ,तसेच तंटामुक्त समितीच्या अध्यक्ष प्रसाद प्रचंडे, गिर्मला गंगोडा, मल्लिनाथ भासगी, बसवराज मंटगी, विश्वनाथ प्रचंडे, शरद गंगोडा, अनिल प्रचंडे मंदिर समितीचे अध्यक्ष सिद्धलिंग कोणापुरे, उपाध्यक्ष शिवानंद रेवी,

सिद्धाराम तोळणुरे, सागर हिप्परगी, योगीनाथ बाजरमठ, नगरसेवक लक्ष्मीकांत धनशेठ्ठी, मल्लिकार्जुन भासगी, सिद्धलिंग कोनापुरे, गिरमल गंगोडा, बसवराज मंटगी, शरदचंद्र गंगोडा, संजय मोरे, रुद्राच्या स्वामी, ओंकारप्पा हारकुड, सिद्धाराम अतनुरे, प्रसाद प्रचंडे, राजकुमार तोळणुरे, वैजनाथ प्रचंडे, विश्वनाथ प्रचंडे, अनिल प्रचंडे, वीरेश सालुटगी, मल्लिकार्जुन दोडमनी, प्रकाश दुधनीकर, बसवराज हेमाडे, सायबन्ना हाळतोट, संगय्या स्वामी, मल्लिकार्जुन ट्रस्टचे सर्व सदस्य, पुरातत्व विभागाचे

अधिकारी व कर्मचारी तसेच पंचक्रोशीतील भाविक उपस्थित होते.

पर्यटकांची संख्या वाढणार

या हेमाडपंथी मल्लिकार्जुन मंदिर जीर्णोद्धार साठी एक कोटी चाळीस लाख रुपये निधी शासनाकडून आ कल्याणशेठ्ठी यांनी मंजूर केल्याने अक्कलकोट तीर्थक्षेत्र पर्यटकाना अधिक आकर्षित करून पर्यटकांची संख्या वाढणार आहे .

आराखडा न बदलता जतन

मल्लिकार्जुन मंदिर यादव कालीन असून याचा पुरातन विभाग मार्फत अभ्यास चालू आहे. या पुरातन मंदिराचा आराखडा बदल न करता यांचे जतन, संरक्षण जीर्णोद्धार होणार आहे.

ग्रंथालयांच्या अनुदान योजनांसाठी २१ ऑगस्टपर्यंत प्रस्ताव सादर करण्याचे आवाहन

सोलापूर, दि. १९ जुलै-

भारत सरकारच्या सांस्कृतिक कार्य विभागांतर्गत कार्यरत राजा राममोहन रॉय ग्रंथालय प्रतिष्ठान, कोलकाता यांच्या समान निधी व असम ान निधी योजनांतर्गत सन २०२६-२७ साठी शासनमान्य सार्वजनिक ग्रंथालयांकडून प्रस्ताव मागविण्यात आले आहेत.

ग्रंथालय इमारत बांधकाम, विस्तार, फर्निचर, ग्रंथसामग्री, ज्ञानकोपरा, बालकोपरा, आधुनिकीकरण, महोत्सवी वर्ष साजरे करणे तसेच चर्चासत्र, कार्यशाळा व प्रशिक्षणासाठी विविध प्रकारचे अर्थसहाय्य उपलब्ध आहे. इच्छुक ग्रंथालयांनी आवश्यक कागदपत्रांसह इंग्रजी किंवा हिंदी भाषेतील चार प्रतींमध्ये प्रस्ताव संबंधित जिल्हा ग्रंथालय अधिकारी कार्यालयाकडे २१ ऑगस्ट २०२६ पर्यंत सादर करावेत. प्रस्ताव ऑनलाइनही सादर करणे आवश्यक असल्याची माहिती प्र. ग्रंथालय संचालक अशोक गाडेकर व प्र. जिल्हा ग्रंथालय अधिकारी प्र. त्रिं. पाटील यांनी दिली.

‘नीट’ गैरव्यवहारप्रकरणी दोषींवर कारवाई करा

तथा वृत्तसेवा.

माढा, दि. १९ जुलै-

पर्यावरणवादी कार्यकर्ते सोनम वांगचूक यांच्या उपोषणाचा मान राखून केंद्रीय शिक्षण मंत्री धर्मेंद्र प्रसाद यांनी राजीनामा द्यावा, अशी मागणी राष्टवादी काँग्रेस श.प. पक्षाच्या ग्रामीणच्या जिल्हाध्यक्षा विनंती कुलकर्णी यांनी कुर्डीवाडी येथे प्रांताधिकारी जयश्री आव्हाड यांना निवेदनाद्वारे केली आहे.

सोनम वांगचूक देशातील नीट परीक्षा गैरव्यवहार आणि परीक्षा प्रक्रियेतील पारदर्शकतेबाबत न्याय

मिळावा, या मागणीसाठी आंदोलन करत आहेत. लाखो विद्यार्थ्यांचे भविष्य परीक्षेच्या विश्वासाहंतेवर अवलंबून आहे. परीक्षा प्रक्रियेत कोणताही गैरव्यवहार झाल्यास विद्यार्थ्यांचा विश्वास टासळतो आणि गुणवत्तेवर अन्याय होतो. अशा प्रकरणांमध्ये निष्पक्ष व पारदर्शक चौकशी होऊन दोषींवर कठोर कारवाई होणे आवश्यक आहे. केंद्र शासनाने सोनम वांगचूक यांच्या आंदोलनाची तात्काळ दखल घेऊन संवादाद्वारे तोडगा काढावा. तसेच नीट परीक्षा गैरव्यवहारासंदर्भातील



सर्व आरोपांची सखोल व निष्पक्ष चौकशी करून दोषींवर कठोर कारवाई करावी करून विद्यार्थ्यांचे भविष्य सुरक्षित राहील अशी विश्वासाह परीक्षा व्यवस्था उभी करावी असे निवेदनात म्हटले आहे. यावेळी युवती जिल्हाध्यक्ष

विनंती कुलकर्णी, शिवसेना महिला जिल्हाध्यक्षा आशा टोणपे, युवा सेना जिल्हाध्यक्ष सचिन बागल, सागर पडगाळ, बाळासाहेब पाटील, अक्षय शिंदे, अरुण काकडे, रवी आवठले आदींसह पदाधिकारी व कार्यकर्ते उपस्थित होते.

राज्यस्तरीय आदर्श शिक्षक पुरस्काराने क्षितिज मोहोळकर सन्मानित

तथा वृत्तसेवा, पंढरपूर, दि. १९ जुलै-

येथील पंढरपूर एज्युकेशन सोसायटी संचलित पंचरत्न इंग्लिश मीडियम स्कूल पंढरपूर मध्ये शनिवारी (दि.१८) प्रशालेमध्ये ज्ञानदीप संस्था नाशिक यांच्याकडून क्षितिज धनंजय मोहोळकर यांना राज्यस्तरीय आदर्श शिक्षक पुरस्कार २०२६ व इंटरनॅशनल आयकॉन अवॉर्ड २०२६ मि



ळाल्याबद्दल पंढरपूर एज्युकेशन सोसायटीचे सेक्रेटरी सुधीर पटवर्धन व मुख्याध्यापिका मोहोळकर आयकॉन अवॉर्ड २०२६ मि

मीडियम स्कूलतर्फे शाल व श्रीफळ देऊन सत्कार व गौरव करण्यात आला. याप्रसंगी संस्थेचे अध्यक्ष कवठेकर यांनी अभिनंदन केले.

‘लोकमंगल’तर्फे दुग्ध व्यावसायिकांसाठी तांत्रिक चर्चासत्र

तथा वृत्तसेवा, सोलापूर, दि. १९ जुलै-

श्रीराम ग्रामीण संशोधन व विकास प्रतिष्ठान संचलित लोकमंगल पशुवैद्यकीय चिकित्सालय, वडाळा यांच्या वतीने लोकमंगल कॅम्पस येथील सांस्कृतिक भवनात दुग्ध व्यावसायिक शेतकरी व महिला पशुपालकांसाठी ‘आधुनिक व शाश्वत दुग्ध व्यवसाय : पैदास, पोषण, आरोग्य व तंत्रज्ञानातून समृद्धीकडे’ या विषयावर भव्य तांत्रिक चर्चासत्राचे आयोजन करण्यात आले. अध्यक्षस्थानी आमदार सुभाष देशमुख होते. जिल्हा उपआयुक्त (पशुसंवर्धन) डॉ. अनिल तांबे, प्रा. डॉ. अनिल भिकाने, डॉ. मुकुंद आमले यांची प्रमुख उपस्थिती होती.

दीपप्रज्वलनाने कार्यक्रमाची सुरुवात झाली. डॉ. विशाल येवले यांनी पशुसंवर्धन विभागाच्या विविध शासकीय योजनांची माहिती दिली. डॉ. अनिल तांबे यांनी पशुउद्योगाचे आर्थिक नियोजन व उद्योजकतेचे महत्त्व स्पष्ट केले. आम दार सुभाष देशमुख यांनी दुग्ध व्यवसायासह



शेळीपालन, पोल्ट्री, शेतीपूरक उद्योग, महिला बचत गट व अनुदान योजनांवर मार्गदर्शन केले. डॉ. अनिल भिकाने यांनी पंढरपुरी म्हशीच्या दुग्ध व्यवसायाची क्षमता अधोरेखित करत गावपातळीवर उद्योजक घडविण्याचे आवाहन केले, तर पशुवैद्यकीय अधिकारी सत्यजित पाटील यांनी दुग्ध व्यवसायातील महिलांच्या योगदानावर प्रकाश टाकला.

यावेळी पशूसाठी मोफत आरोग्य तपासणी शिबिर आयोजित करण्यात आले. सूत्रसंचालन डॉ. वैजनाथ दहातोडे व डॉ. वसुंधरा भोसले यांनी केले, तर आभार डॉ. अशोक खलारे यांनी मानले. ग्रामीण कृषी कार्यानुभव ()

सत्कारमूर्ती शेतकरी

आकाश भराटे (वडाचीवाडी, माढा), शांतीलिंग गाताडे (मळेगाव, बांशी), सचिन लिंगवे, संग्राम गोतांडे, उत्तम डोके, कृष्णा बागल (गादेगाव, पंढरपूर), गणेश पाटील, मनीषा रामचंद्र मिसाळ, आणि मल्लिनाथ महादेव जळकुटे.

अंतर्गत येणाऱ्या नरोटेवाडी, मसले चौधरी, कळमन, शेळगाव, मोरवंची, खुणे, लांबोटी, नात्रज आणि वडाळा या गावांमधून शेतकरी व महिला पशुपालक उपस्थित होते.



अशोक कामटे संघटनेच्यावतीने भाटेकर दाम्पत्यांचा सन्मान

तथा वृत्तसेवा, सांगोला, दि. १९ जुलै-

सांगोला तालुक्यातील शेळकेवाडी (शिवणे) जि.प.प्रा. शाळेने देशपातळीवर संपादन केलेल्या यशाबद्दल मुख्याध्यापक भागवत भाटेकर व शिक्षिका

शितल भाटेकर यांचा सांगोल्यातील शहीद अशोक कामटे बहुउद्देशीय सामाजिक संघटनेच्या वतीने सत्कार करण्यात आला. यावेळी संघटनेचे विजय कांबळे, निलकंठ शिंदे, तेजस कुरकुटे उपस्थित होते.

भाविकांच्या सुरक्षिततेसाठी मंदिर समितीचा पुढाकार

तथा वृत्तसेवा, पंढरपूर, दि. १९ जुलै -

आषाढी यात्रा कालावधीत राज्यासह देशभरातून लाखो वारकरी व भाविक पंढरपुरात येणार असल्याने त्यांच्या सुरक्षिततेच्या दृष्टीने तसेच कोणताही आपत्कालीन परिस्थितीला सक्षमपणे सामोरे जाण्यासाठी श्री विठ्ठल रुक्मिणी मंदिर समितीच्या वतीने आपत्ती व्यवस्थापनाचे विशेष प्रशिक्षण आयोजित करण्यात आले होते.

एस. कार्तीकेयन, जिल्हाधिकारी, सोलापूर तथा अध्यक्ष, जिल्हा आपत्ती व्यवस्थापन प्राधिकरण, सोलापूर यांच्या आदेशानुसार श्री संत तुकाराम भवन, पंढरपूर येथे मंदिर समितीचे कर्मचारी व स्वयंसेवक यांच्यासाठी दिवसभराचे प्रशिक्षण घेण्यात आले. या प्रशिक्षणामध्ये प्रत्यक्ष प्रात्यक्षिकांसह विविध आपत्कालीन परिस्थितींम

ध्ये कशा प्रकारे तात्काळ प्रतिसाद द्यावा, याचे मार्गदर्शन करण्यात आले. प्रशिक्षणामध्ये प्रगत दोरीच्या सहाय्याने बचावकार्य, बंदिस्त जागेतील शोध व बचावकार्य, प्रथम प्रतिसादकल्यांची भूमिका, हृदयक्रिया व श्वसनक्रिया पूर्ववत करण्याचे प्रशिक्षण (सीपीआर), जखमी व्यक्तीला सुरक्षितरीत्या उचलून नेण्याच्या पद्धती, सुरक्षित स्थलांतर, गद्दी व्यवस्थापन, प्राथमिक उपचार, आपत्कालीन बचावकार्य तसेच विविध आपत्तीच्या प्रसंगी समन्वय राखून कार्य करण्याबाबत मार्गदर्शन करण्यात आले.

प्रशिक्षणासाठी संभाजी कारले (अग्रिशमन अधिकारी, पंढरपूर), डॉ. अनिल काळे (जिल्हा समन्वयक, १०८ रुग्णावाहिका सेवा, पंढरपूर), राम चंद्र वाघमारे (सचिव तथा प्रशिक्षक, सारथी युथ फाऊंडेशन, सोलापूर), बजरंग होटकर (प्रशिक्षक,



इंडियन रेस्क्यू अकादमी, सोलापूर) तसेच साक्षी सर्वगोड (आपदा सखी, सोलापूर) यांनी मार्गदर्शन केले. यावेळी मंदिर समितीचे कार्यकारी अधिकारी राजेंद्र शेळके, व्यवस्थापक प्रविणकुमार घम, लेखाधिकारी मुकेश अनेचा, विभाग प्रमुख राजेंद्र सुभेदार, संजय कोकोळ, राजेश पितळे, भीमाशंकर

सारवाडकर, विनोद पाटील, सावता हजारे, अतुल बक्षी, दशरथ देवकुळे, पांडुरंग बुरांडे, अमित नवाळे, राजेश तेलतुंबडे, चंद्रकांत कोळी यांच्यासह विविध विभागांचे अधिकारी व कर्मचारी उपस्थित होते. सूत्रसंचालन संदीप कुलकर्णी व सुधाकर घोडके यांनी केले.



भक्ती विठोबाची, सेवा आरोग्याची प्रत्यक्षात साकार

● वारीतील ३.८३

लाखांहून अधिक वारकऱ्यांना आरोग्य सेवा

तथा वृत्तसेवा, सोलापूर, दि. १९ जुलै - 'भक्ती विठोबाची... सेवा आरोग्याची' ही संकल्पना प्रत्यक्षात साकारत आहे. आजपर्यंत ३ लाख ८३ हजार ६४३ वारकऱ्यांना मोंफत आरोग्य सेवा दिली आहे. ३ लाख ८० हजार ४८५ बाह्यरुग्णांवर उपचार, ३ हजार १५८ रुग्णांना आंतररुग्ण सेवा आणि ८८३ रुग्णांना पुढील उपचारासाठी संदर्भित केले आहे.

पंढरपूरमध्ये २४ तास कार्यरत आयसीयू, ३ दिवसांचे महाआरोग्य शिबिर, यंदाच्या वारीचे विशेष आकर्षण एअर अँम्बुलन्स सेवा उपलब्ध करून दिली आहे. पालखी मार्गावरील पाणी सोतांचे सर्वेक्षण व निजंतुकीकरण, डॅंग्यू-मलेरिया आदी कीटकजन्य आजारांवरील प्रतिबंधात्मक उपाययोजना, हॉटेल व धाब्यांमधील कर्मचाऱ्यांची

३,०८७ वैद्यकीय अधिकारी व कर्मचारी वारकऱ्यांच्या आरोग्य सुरक्षेसाठी पालखी मार्गावर ३५३ रुग्णवाहिका, ४३ सुसज्ज आयसीयू, १५६ 'हिंदुहृदयसम्राट बाळासाहेब ठाकरे आपला दवाखाना', २१५ आरोग्यदूत, ३,०८७ वैद्यकीय अधिकारी व कर्मचारी आणि ३०२ तज्ज्ञ डॉक्टर कार्यरत आहेत.

आरोग्य तपासणी, वारीनंतर विशेष स्वच्छता मोहीम, असंसर्गजन्य आजारांची तपासणी, आरोग्य जनजागृती तसेच आरोग्यसंपन्न वारी डिजिटल ॲपच्या माध्यमातून तातडीच्या आरोग्य सुविधांची माहिती देत आहे. राज्य शासनाच्या मार्गदर्शनाखाली सार्वजनिक आरोग्य विभाग वारकऱ्यांना सुरक्षित, सुलभ आणि गुणवत्तापूर्ण आरोग्य सेवा देण्यासाठी पूर्ण क्षम तेने कार्यरत आहे.



पुष्प वर्षावात माऊलीचे जिल्ह्यात स्वागत

धर्मपुरीत पालकमंत्री व जिल्हाधिकाऱ्यांकडून पादुका पूजन व पुष्पहार अर्पण

तथा वृत्तसेवा,

पंढरपूर, दि.१९ जुलै -

आषाढी वारीसाठी पंढरपूरकडे प्रस्थान ठेवलेल्या श्री संत ज्ञानेश्वर म हाराज पालखीचे रविवारी धर्मपुरी येथे भक्तिमय व टाळ-मृदंगांच्या गजरात आगमन झाले. यावेळी ग्रामविकास विभाग व जिल्हा प्रशासनाच्या वतीने पालकमंत्री जयकुमार गोरे यांनी श्री संत ज्ञानेश्वर महाराजांच्या पादुकांचे दर्शन घेतले. तसेच न पुष्पहार अर्पण करत मोठ्या उत्साहाने स्वागत केले. यावेळी सोलापूर जिल्हा प्रशासनाच्या वतीने

प्रशासनाकडून चोख व्यवस्था

पालखीच्या स्वागतासाठी धर्मपुरी पालखीतळावर जिल्हा प्रशासनाने चोख व्यवस्था केली होती. पिण्याचे पाणी, स्वच्छता, वैद्यकीय पथक, वीज, वाहतूक व कायदा-सुव्यवस्था याबाबत विशेष नियोजन केले आहे. या ठिकाणी आरोग्य विभागातर्फे वारकरी, भाविकांची प्राथमिक आरोग्य तपासणी केली जात आहे. जिल्हा परिषदेच्या वतीने हिरकणी कक्ष सज्ज ठेवला आहे. त्याबरोबरच फूट मसाज मशीनची व्यवस्था करण्यात आली आहे. हजारो भाविक याचा लाभ घेत आहे. त्याप्रमाणेच वारकऱ्यांच्या आरोग्य सेवेसाठी आरोग्य दूत, आरोग्य बाईक तैनात करण्यात आले आहे.

पालखी रथावर पुष्पवृष्टी करण्यात आली. टाळ मुदुंगाच्या गजरात पालकमंत्री पालखी सोबत चालले. धर्मपुरी पालखीतळावर वारकरी भाविक व ग्रामस्थांनी मोठी गर्दी केली

होती. राम कृष्ण हरी...'ज्ञानोभा माऊली, तुकाराम' च्या जयघोषाने संपूर्ण परिसर दुमदुमून गेला होता. पोलीस बँड पथकाने बँड मधून भक्तीमय धून वाजवून पालखीचे स्वागत केले. जिल्हा प्रशासनाच्या वतीने

जिल्हाधिकारी संतोष पाटील, सोलापूर पोलिस अधीक्षक अनुल कुलकर्णी, सातारा पोलिस अधीक्षक निखिल पिंगळे, जिल्हा परिषदेचे मुख्य कार्यकारी अधिकारी कुशल जैन, सातारा मुख्य कार्यकारी अधिकारी याशनी नागराजन, माजी आमदार रणजितसिंह मोहिते-पाटील, उपविभागीय अधिकारी विजया पांगारकर, जिल्हा आरोग्य अधिकारी डॉ. सतीश कोपूरवाड, तहसीलदार सुरेश शेजुळ यांच्यासह दोन्ही जिल्ह्यातील संबधित अधिकारी व पदाधिकारी मोठ्या संख्येने उपस्थित होते.

श्री विठ्ठल-रुक्मिणी मंदिराला आकर्षक विद्युत रोषणाई

संपूर्ण परिसराचे रूप अधिकच देखणे

तथा वृत्तसेवा,

पंढरपूर, दि. १९ जुलै-

आषाढी यात्रेनिमित्त श्री विठ्ठल रुक्मिणी मंदिर, मंदिर परिसर, श्री संत तुकाराम भवन, श्री विठ्ठल रुक्मिणी भक्त निवास तसेच श्री संत ज्ञानेश्वर दर्शन मंडप येथे आकर्षक रोषणाई केली आहे. परिणामी संपूर्ण परिसराचे रूप अधिकच देखणे, दिमाखदार व भक्तिमय झाले आहे.

आषाढी यात्रेनिमित्त राज्यासह देशभरातून लाखो वारकरी व भाविक श्री विठ्ठल-रुक्मिणी म तेच्या दर्शनासाठी पंढरीत दाखल होत आहेत. दिवस-रात्र अखंड सुरू असलेल्या दर्शन व्यवस्थेबरोबरच मंदिर परिसरातील आकर्षक विद्युत सजावट भाविकांचे विशेष आकर्षण ठरत आहे. सूर्यास्तानंतर संपूर्ण परिसर विविधरंगी प्रकाशाने उजळून निघत आहे.

सध्या श्री विठ्ठल-रुक्मिणी मंदिराच्या जतन व संवर्धनाचे काम प्रातिपथावर आहे. कामामुळे मंदिराला मुळ स्थापत्य वैभव पुन्हा प्राप्त होत आहे.अशातच त्यावर केलेली विद्युत रोषणाई मंदिराच्या



वैभववात भर घालत आहे.

मंदिराच्या गाभाऱ्यावरील कळसावर करण्यात आलेली सजावट भाविकांचे विशेष लक्ष वेधून घेत आहे. कळसदर्शनासाठी येणारे अनेक वारकरी दृश्याचे छायाचित्रण मोबाईलमध्ये करत आहेत. रोषणाईसाठी अत्याधुनिक एलईडी माळा, रोप लाईट, आकर्षक लटकन, सजावटीची तोरणे, व्हाईट व वॉर्म फोकस लाईट्स तसेच विविध डेकोरेटिव्ह लाईट आर्टिक्ल्सचा वापर करण्यात आला आहे. भाविकांच्या सुरक्षिततेला सर्वोच्च प्राधान्य देत

संपूर्ण विद्युत यंत्रणा अत्याधुनिक सुरक्षा मानकांनुसार उभारण्यात आली असून, आवश्यक संरक्षक यंत्रणा व तांत्रिक उपाययोजना कार्यान्वित करण्यात आल्या आहेत. प्रशिक्षित कर्मचाऱ्यांमार्फत २४ तास देखरेख ठेवण्यात येत आहे.

सदरची आकर्षक विद्युत रोषणाई मंदिरे समितीमार्फत करण्यात आली असून, संपूर्ण नियोजन व अंमलबजावणीची जबाबदारी विद्युत विभाग प्रमुख राजेश तेलतुंबडे यांनी यशस्वीपणे पार पाडली आहे.

प्रत्येक वारकऱ्याने किमान एक देशी वृक्ष लावावा

तथा वृत्तसेवा,

पंढरपूर, दि. १९ जुलै-

श्री विठ्ठल रुक्मिणी

मंदिर समितीच्या वतीने

यावर्षी श्री विठ्ठल रुक्मि

णी मातेच्या पदस्पर्श

दर्शन रांगेत येणाऱ्या

वारकऱ्यांना एक लाख

देशी वृक्षबियांचे मोफत

वितरण करणार आहे.

पर्यावरण संवर्धन, वृक्षलागवड

आणि हरित महाराष्ट्राचा संदेश

प्रत्येक वारकऱ्यापर्यंत पोहोचवा, तसेच

प्रत्येक भाविकाने आपल्या गावात

परतल्यानंतर किमान एक देशी वृक्ष लावून

संगोपन करावे, या उद्देशाने हा उपक्रम राबवत

असल्याची माहिती मंदिर समितीचे कार्यकारी अधिकारी राजेंद्र

शेळके यांनी दिली.

आषाढी वारी ही केवळ भक्ती, श्रद्धा आणि

संतपरंपरेचा उत्सव नाही. समाजप्रबोधनाचीही एक

प्रभावी चळवळ आहे. संत ज्ञानेश्वर, संत तुकाराम

यांच्यासह संतपरंपरेने निसर्गप्रेम, करुणा आणि

पर्यावरणाशी सुसंवादाचा संदेश दिला. त्यांच्या

विचारांचा वारसा जपत श्री विठ्ठल-रुक्मिणी

मंदिर समितीतर्फे हा अभिनव उपक्रम हाती घेतला

आहे. उपक्रमामुळे लाखो वारकऱ्यांमध्ये पर्यावरण

संवर्धनाविषयी जनजागृती होण्यास मदत होणार

आहे. प्रत्येक वारकरी आपल्या गावात वृक्षलागवड

करून त्याचे संवर्धन करेल, असा विश्वास मंदिर

समितीने व्यक्त केला आहे. वारीच्या माध्यमातून

राज्यभर आणि देशभर हरित संदेश पोहोचविण्याचे

हे प्रभावी माध्यम ठरणार आहे. मंदिर समितीने सन

२०२५ पासून मंदिर समितीचे सह-अध्यक्ष गहिनीनाथ

महाराज औसेकर व सदस्य ह.भ.प. शिवाजी मोरे

यांच्या मार्गदर्शनाखाली हा उपक्रम सुरू आहे.

राजेंद्र शेळके;
'निर्मल वारी',
हरित वारी'
अभियानाला बळ

वारकऱ्यांना शुध्द पाणी, शौचालय उपलब्ध करा : सचिन इथापे

तथा वृत्तसेवा,

पंढरपूर, दि. १९ जुलै -

शहरातील सोईसुविधा

भाविकांना कमी पडू

नयेत, यासाठी पेट्रोल पंप

चा ल क , माल क ांनी

वारकऱ्यांना शुध्द पाणी,

शौचालय उपलब्ध करावेत, असे

आदेश उपविभागीय दंडाधिकारी

सचिन इथापे यांनी दिले आहेत.

पंप चालक, मालकांनी पेट्रोल पंपाचा परिसर स्वच्छ

ठेवावा. उपलब्ध सुविधांचे

माहितीफलक पेट्रोलपंपाच्या

ठिकाणी दर्शनी भागात लावावेत.

आपत्ती व्यवस्थापन अधिनियम

२००५ मधील अधिकारानुसार,

उपविभागीय दंडाधिकारी इथापे

यांनी आदेश पारीत केले आहेत.

सदरच्या आदेशाची संबंधितांनी

अंमलबजावणी करावी अन्यथा

संबंधितांविरुद्ध भारतीय नागरिक

सुरक्षा संहिता २०२३ चे कलम

२२३ नुसार कार्यवाही करण्यात

येईल, असेही आदेशात नमुद

आहे.



आरोग्य तपासणीद्वारे वारकऱ्यांची सेवा सामाजिक संघटनांचा संयुक्त सेवा उपक्रम ; ४०० पेक्षा जास्त वारकऱ्यांना लाभ

तथा वृत्तसेवा,

सोलापूर, दि. १९ जुलै-

आषाढी एकादशीच्या पार्श्वभूमीवर

पंढरपूरकडे निघालेल्या वारकऱ्यांना

आरोग्यसेवेचा आधार देण्यासाठी फॅमिली

प्लॅनिंग असोसिएशन ऑफ इंडिया

(एफपीएआय), सोलापूर शाखा, रोटरी

ई-क्लब ऑफ सोलापूर एलिट, श्री

दिगंबर बुवा कुलकर्णी ट्रस्ट, गीतगंगा

सोशल फाउंडेशन, मुख्यमंत्री सहाय्यता

आदी निधी व धर्मादाय रुग्णालय मदत

कक्ष,लॅब टेक्नॉलॉजिस्ट असोसिएशन

यांच्या संयुक्त विद्यमाने उपलप मंगल

कार्यालय येथे 'गो प्रोजेक्ट' अंतर्गत

मोफत आरोग्य तपासणी शिबिराचे

आयोजन करण्यात आले.

शिबिराचा लाभ शेगाव येथून श्री

गजानन महाराजांच्या पालखी सोहळ्यात

सहभागी झालेल्या वारकऱ्यांसह गजानन

महाराजांच्या दर्शनासाठी आलेल्या स्थानिक भाविकांनी घेतला. सकाळी १० ते सायंकाळी ५.३५ वाजेपर्यंत सुरू असलेल्या या शिबिरात ४०० हून अधिक वारकरी व भाविकांची आरोग्य तपासणी करून वैद्यकीय सेवा दिल्या. शिबिरात सर्वसाधारण आरोग्य तपासणी, औषधोपचार, हिमोग्लोबिन व रक्तातील साखरेची तपासणी, आयसीटीसी सेवा, समुपदेशन तसेच फिजिओथेरेपी आदी आरोग्य सेवा उपलब्ध करून देण्यात आल्या.

यावेळी जिल्हा सरकारी वकील अॅड. प्रदीपसिंह राजपूत, डॉ. श्रीकांत येळेगावकर, चेअरपर्सन डॉ. एन. बी. तेली, युवा प्रतिनिधी अनुज जिंदम, सृष्टी स्वर्गोड, सेजल कांबळे, गीतगंगा सोशल फाउंडेशनचे अध्यक्ष वेंकटेश कंची, स्वयम कंची, एफपीएआय सोलापूरचे

शाखाधिकारी सुगतरत्न गायकवाड, रोटरी ई-क्लबचे अध्यक्ष संदीप कुलकर्णी, मेडिकल डायरेक्टर प्रकाश पोटाबती, मुख्यमंत्री सहाय्यता निधीचे कैलास चौधरी, वीरेंद्र परदेशी, सुशांत कुलकर्णी तसेच लॅब टेक्नॉलॉजिस्ट असोसिएशनचे दर्शन पोतदार, स्वप्नील पोतदार, गणेश मादगुंडी, चंद्रकांत जक्कन आदी मान्यवर उपस्थित होते.

उपक्रमासाठी जिल्हा आरोग्य अधिकारी डॉ. सतीश कोपूरवाड आणि मुख्यमंत्री सहाय्यता निधीचे अध्यक्ष डॉ. अविनाश खांडेकर यांचे मार्गदर्शन लाभले. आरोग्य शिबिरात डॉक्टर, परिचारिका, समुपदेशक, फिजिओथेरेपिस्ट आणि सामाजिक कार्यकर्ते अशा सुमारे ४० जणांनी सेवाभावाने सहभाग घेतला. स्वयंसेवकांनी आरोग्यविषयक माहितीपत्रकांचे वाटप केले.